

ပျင်းရိသည်ဖြစ်၍ ဝီရိယမရှိဘဲ အနှစ်တစ်ရာပတ်လုံး အသက်ရှည်နေရခြင်းထက် ဝီရိယကို မြဲမြံစွာ အားထုတ်သော သူ၏ တစ်ရက်မျှအသက်ရှည်ရခြင်း သည် မြတ်၏။

သဟဿဝဂ်(ဓမ္မပဒ-၁၁၂)

၁၃၈၇ ခုနှစ်၊ တန်ဆောင်မုန်းလဆန်း ၁၀ ရက်

၂၀၂၅ ခုနှစ်၊ အောက်တိုဘာ ၃၀ ရက်၊ ကြာသပတေးနေ့

အတွဲ (၆၅)၊ အမှတ်(၁၃၀)

အမျိုးသားကာကွယ်ရေးနှင့်လုံခြုံရေးကောင်စီ၏ ဦးတည်ချက်(၄)ရပ်

- ၁။ နိုင်ငံတော်၏ အမျိုးသားအကျိုးစီးပွားကို အလေးထား၍ စစ်မှန်စည်းကမ်းပြည့်ဝသော ပါတီစုံ ဒီမိုကရေစီစနစ်ကို အကောင်အထည်ဖော်နိုင်မည့် နိုင်ငံရေးအင်အားစုများ၊ ပြည်သူ့ ကိုယ်စားလှယ်များ ဖြစ်ပေါ်လာစေရန် အစဉ်တစိုက်ဆောင်ရွက်ရေး။
- ၂။ နိုင်ငံ့စီးပွားဖွံ့ဖြိုးတိုးတက်ရေး၌ အဓိကနှင့် အခြေခံအုတ်မြစ်ဖြစ်သည့် စိုက်ပျိုးရေးကဏ္ဍ စဉ်ဆက်မပြတ်တိုးတက်၍ စိုက်ပျိုးမွေးမြူရေးကို အခြေခံသည့်စက်မှုကဏ္ဍ (Agro-based Industries) ဖွံ့ဖြိုးတိုးတက်မှုမှသည် ပြည်သူတို့၏ လူမှုစီးပွားဘဝကို စဉ်ဆက်မပြတ်

- မြှင့်တင်ရေး။
- ၃။ နိုင်ငံတော်စဉ်ဆက်မပြတ် ဖွံ့ဖြိုးတိုးတက်ခိုင်မာစေရေးအတွက် အမျိုးသားပညာရေးကဏ္ဍ၊ ကျန်းမာရေးကဏ္ဍတို့ကို အလေးထားမြှင့်တင်ရေး။
- ၄။ ပါတီစုံဒီမိုကရေစီအထွေထွေရွေးကောက်ပွဲလုပ်ငန်းစဉ်များ အောင်မြင်ပြီး ပြည်သူလူထု တစ်ရပ်လုံး လိုလားတောင့်တသည့် ပါတီစုံဒီမိုကရေစီစနစ်ကို အောင်မြင်စွာလျှောက်လှမ်း နိုင်ရေး ပြည်သူလူထု၏ ပူးပေါင်းပါဝင်မှုဖြင့် အကောင်အထည်ဖော်ဆောင်ရွက်ရေး။

ကာကွယ်ရေးဦးစီးချုပ်ရုံး(ကြည်း၊ ရေ၊ လေ) မိသားစုများ၏ ၂၀၂၅ ခုနှစ် မဟာဘုံကထိန် အလှူတော်မင်္ဂလာ အခမ်းအနားကျင်းပ

နေပြည်တော် အောက်တိုဘာ ၂၉

ကာကွယ်ရေးဦးစီးချုပ်ရုံး (ကြည်း၊ ရေ၊ လေ) မိသားစုများ၏ ၂၀၂၅ ခုနှစ် မဟာဘုံကထိန်အလှူ တော်မင်္ဂလာအခမ်းအနားကို ယနေ့နံနက်ပိုင်းတွင် ကာကွယ်ရေးဦးစီးချုပ်ရုံး(ကြည်း) အနော်ရထာ ခန်းမ၌ ဆင်ယင်ကျင်းပပြုလုပ်ရာ နိုင်ငံတော် လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်နှင့်ဇနီး ဒေါ်ကြူကြူလှတို့တက်ရောက် ၍ ကထိန်လျာသင်္ကန်းနှင့် လှူဖွယ်ပစ္စည်းများ ဆက်ကပ်လှူဒါန်းသည်။

တက်ရောက်

အခမ်းအနားသို့ နိုင်ငံတော်သံဃမဟာနာယက အဖွဲ့ဥက္ကဋ္ဌ သန့်လျင်မြို့၊ မင်းကျောင်းပထမမြန် စာသင်တိုက် ပဓာနနာယက အဂ္ဂမဟာပဏ္ဍိတ အဂ္ဂမဟာသဒ္ဓမ္မ ဇောတိကဇေ ဒေါက်တာ ဘဒ္ဒန္တ စန္ဒီမာဘိဝံသ၊ နိုင်ငံတော်သံဃမဟာနာယကအဖွဲ့ အကျိုးတော်ဆောင် မန္တလေးမြို့ မစိုးရိမ်တိုက်သစ် မဟာနာယက၊ ဓမ္မသမိဒ္ဓိကျောင်း ဆရာတော် အဂ္ဂမဟာပဏ္ဍိတ၊ အဂ္ဂမဟာသဒ္ဓမ္မဇောတိကဇေ၊ မဟာဓမ္မကထိက ဗဟုဇနဟိတဓရ ဘဒ္ဒန္တ ဝါသေဋ္ဌာ ဘိဝံသနှင့် ဥပုတသန္တိစေတီတော် ဂေါပကအဖွဲ့၊ ဩဝါဒါစရိယ ဆရာတော်ကြီးများ အမျိုးပြသည့် ပင့်ဖိတ်ထားသော ဆရာတော်ကြီး ၂၇ ပါး ကြွရောက် ချီးမြှင့်တော်မူကြပြီး နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ တပ်မတော် ကာကွယ်ရေးဦးစီးချုပ်နှင့်ဇနီးတို့နှင့်အတူ ကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီး ချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ် မှူးကြီး စိုးဝင်းနှင့်ဇနီး ဒေါ်သန်းသန်းနွယ်၊ ကော်မရှင် အဖွဲ့ဝင်

စာမျက်နှာ ၃ ကော်လံ ၁ ❖



နိုင်ငံတော်လုံခြုံရေးနှင့်အေးချမ်းသာယာရေးကော်မရှင်ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်နှင့်ဇနီး ဒေါ်ကြူကြူလှ ကထိန်ခံ နေပြည်တော် ဇေယျာသီရိမြို့နယ် ရေဆင်းကန်ဦးကျောင်း ဆရာတော် အဂ္ဂမဟာပဏ္ဍိတ ဘဒ္ဒန္တဝိလာသဝံ ကထိန်လျာသင်္ကန်း ဆက်ကပ်လှူဒါန်းစဉ်။

ယနေ့ ဖတ် စ ရာ

တအာ်မြေလျှင်နှင့် ထာဝရဘဝများ

ဆောင်းပါး

စာ ၆

တာဝန်ကျေပွန်တဲ့ နိုင်ငံသားတစ်ဦးဖြစ်ဖို့ ရွေးကောက်ပွဲမှာ မဲပေးပါ

ဆောင်းပါး

စာ ၁၀

အများပြည်သူလူထု ခရီးသွားလာမှု အဆင်ပြေချောမွေ့စေရေးအတွက် အမှတ်(၁၄၁)အဆင့်၊ (၁၄၂)အစဉ် သာစည်-ရွှေညောင် လူစီးရထားအား တောင်ကြီးအထိပြေးဆွဲပေးမည်ဖြစ်ပြီး တန်ဆောင်တိုင်ပွဲတော်ကာလအတွင်း တောင်ကြီး-ပေါမူ-တောင်ကြီး Sight Seeing ရထားများ ပြန်လည်ပြေးဆွဲပေးမည်

ပြည်တွင်းသတင်း

စာ ၁၁

နိုင်ငံရေးတိုးတက်ဖြစ်ပေါ်မှုများ
အရှိန်အဟုန်ဖြင့် ရှေ့သို့ဆက်လက်ရွေ့လျား

ပါတီစုံဒီမိုကရေစီ အထွေထွေရွေးကောက်ပွဲ အပိုင်း(၂) ကို ၂၀၂၆ ခုနှစ် ဇန်နဝါရီလ ၁၁ ရက်၊ တနင်္ဂနွေနေ့တွင် ကျင်းပမည်ဖြစ်ကြောင်း နှင့် တိုင်းဒေသကြီးနှင့် ပြည်နယ်အလိုက်ပါဝင်သည့် မြို့နယ် ၁၀၀ တို့ကို ပြည်ထောင်စုရွေးကောက်ပွဲကော်မရှင်က ကြေညာလိုက်သည်။ ရွေးကောက်ပွဲအပိုင်း(၁) နှင့် အပိုင်း(၂) အကြား အချိန်ကာလအားဖြင့် ကွာခြားချက်ရက်သတ္တနှစ်ပတ်သလျှင်ဖြစ်ရာ လာမည့်နှစ်ဆန်း ကာလအတွင်း တိုင်းဒေသကြီးနှင့် ပြည်နယ်အသီးသီးတို့မှ မြို့နယ် ပေါင်း ၂၀၂ မြို့နယ်တွင် ရွေးကောက်ပွဲလုပ်ငန်းစဉ်များ ပြီးဆုံးနေမည် ဖြစ်သည်။

မိမိတို့နိုင်ငံကို ဒီမိုကရေစီရေစီးချိုသာ ဆက်လက်လျှောက်လှမ်း နိုင်ရေးအတွက် ပါတီစုံဒီမိုကရေစီအထွေထွေရွေးကောက်ပွဲသည် ပြည်သူတို့၏မျှော်လင့်ချက်ပင်ဖြစ်သည်။ ရွေးကောက်ပွဲများမှတစ်ဆင့် ပြည်သူတို့၏ဆန္ဒများနှင့် ရွေးကောက်တင်မြှောက်ပေးလိုက်သည့် ကိုယ်စားလှယ်များနှင့် ဖွဲ့စည်းထားသည့် ဥပဒေပြုရေးအဖွဲ့အစည်း အသစ်၊ အုပ်ချုပ်ရေးအဖွဲ့အစည်းအသစ်တို့နှင့် ပြည်သူတို့လက်တွဲ ကာ နိုင်ငံဖွံ့ဖြိုးတိုးတက်အောင် တည်ဆောက်လိုကြပြီး နိုင်ငံရေး ထိပ်တိုက်တွေ့မှုများ၊ ပဋိပက္ခများ၊ ရုန်းရင်းဆန်ခတ်မှုများ၊ အကြမ်းဖက်တိုက်ခိုက်သတ်ဖြတ်မှုများ၊ ဖျက်ဆီးမှုများနှင့် နိုင်ငံနှင့် လူမျိုးတို့ကို နှိမ့်ကျသည်ထက် နှိမ့်ကျစေသည့် အခြေအနေများကို အေးချမ်းစွာနေထိုင်လိုသည့် ပြည်သူတစ်ရပ်လုံးက ရွံရှာစက်ဆုပ် မုန်းတီးနေကြပြီဖြစ်သည်။

သို့ရာတွင် ရွေးကောက်ပွဲကို မဖြစ်စေလိုသူ၊ ပွဲပျက်အောင် ဖျက်လိုမျက်ဆီးလုပ်လိုသူ အဖျက်အမှောင်သမားတို့မှာ ပြည်တွင်း ပြည်ပ၊ မြေပေါ်မြေအောက်တွင်ရှိနေကြပြီး ခြိမ်းခြောက်နှောင့်ယှက် ဟန့်တားမှုတို့ကို နည်းမျိုးစုံဖြင့် ပြုလုပ်နေကြသည်။ လွန်ခဲ့သည့် ငါးနှစ်က အာဏာရနိုင်ငံရေးပါတီတစ်ခုအနေဖြင့် အသာစီးရယူကာ ရွေးကောက်ပွဲတွင် ခြယ်လှယ်မှု၊ ဥပဒေချိုးဖောက်မှု၊ ဥပဒေကျော်လွန် မှုတို့ကို “ဘာပဲဖြစ်ဖြစ် နိုင်ချင်တယ်” ဟူသောမူဝါဒအရ ဆောင်ရွက် ခဲ့ကြပြီး လွှတ်တော်ကို ခွတ်ခေါ်ရန်၊ တစ်နည်းအားဖြင့် နိုင်ငံတော် အာဏာကို အဓမ္မနည်းဖြင့် ရယူရန် ကြိုးပမ်းခဲ့ကြသူများ၊ ပြည်တွင်း၌ အကြမ်းဖက်တိုက်ခိုက်မှုများနှင့် လက်နက်ကိုင်ပဋိပက္ခများ ဖြစ်ပေါ်လာစေရန် တစ်နည်းအားဖြင့် နိုင်ငံနှင့်ပြည်သူကို စစ်မီးလျှံ မြှောက်တောက်လောင်ပျက်စီးစေရန် ဘက်ပေါင်းစုံမှ အကြမ်းဖက် ဖျက်ဆီးခဲ့ကြသူများမှာ လာမည့်ပါတီစုံဒီမိုကရေစီအထွေထွေ ရွေးကောက်ပွဲကို မလိုလားကြ။

လာမည့်ရွေးကောက်ပွဲအပြီးတွင် ဖြစ်ပေါ်လာမည့် မိမိတို့နိုင်ငံ ၏ သမိုင်းစာမျက်နှာသစ်တွင် အကြမ်းဖက်အဖျက်သမားတို့မှာ သမိုင်းတရားခံများအဖြစ် အဆုံးသတ်ကြရမည်အခြေအနေ ဖြစ်သည်။ တစ်ဖက်တွင်လည်း နွေဦးတော်လှန်ရေးဟူသော ကဗျာ ဆန်ဆန် စကားလုံးဖြင့် ၎င်းတို့ဘာသာ အမွှမ်းတင်ထားသည့် လက်နက်ကိုင်ဆွဲပူသောင်းကျန်းမှုများမှာ ရာဇဝတ်မှုပေါင်းစုံတို့နှင့် အလုပ်နဲ့တင်တောင်းထားကာ ၎င်းတို့လုပ်ရားနေသည့် နယ်မြေ များ၌ပင်လျှင် ဒေသတံတော်မလိုလား၊ လက်မခံမှု၊ ပြစ်တင်ချွတ်ချမှု၊ မောင်းထုတ်မှုတို့နှင့် ကြုံတွေ့နေကြရသည်ကို တွေ့နေရသည်။ လက်နက်ကိုင် အကြမ်းဖက်သောင်းကျန်းသူများရှိနေခြင်းက ဒေသတည်ငြိမ်အေးချမ်းမှုနှင့် တရားဥပဒေစိုးမိုးမှုကင်းမဲ့စေသည့် အပြင် ဒေသဖွံ့ဖြိုးတိုးတက်မှုလည်း လုံးဝဆိတ်သုဉ်းကြရသည်။ ကြာကြာဝါး၍ ခါးမှန်းသိလာကြသည့်နှင့်အမျှ ဒေသတံတော်၏ ထောက်ခံမှုနှင့် ထောက်ပံ့ပေးကမ်းမှုတို့ တစ်စတစ်စပေါင်းပါးလာသည့် အပြင် လုံခြုံရေးတပ်ဖွဲ့များထံ သတင်းပေးပို့မှုများကြောင့် အကြမ်းဖက်သောင်းကျန်းသူတို့ အကျအရှုံး များပြားလာသည်။ ပြည်တွင်းပြည်ပနှင့် မြေပေါ်မြေအောက်အဖျက်အမှောင်များက မည်မျှမလိုလားသည်ဖြစ်စေ၊ မည်သို့နှောင့်ယှက်ဟန့်တားသည် ဖြစ်စေ မိမိတို့နိုင်ငံ၏ နိုင်ငံရေးဖြစ်ပေါ်တိုးတက်မှုသည် အရှိန် အဟုန်ဖြင့် ရှေ့သို့ ဆက်လက်ရွေ့လျားလျက်ရှိနေပြီဖြစ်သည်။

မိမိတို့နိုင်ငံကို ဒီမိုကရေစီလမ်းကြောင်းပေါ်သို့ ပြန်လည် ရောက်ရှိရန် မလွဲမသွေဖြတ်သန့်ကြရမည့် ပါတီစုံဒီမိုကရေစီ အထွေထွေရွေးကောက်ပွဲကြီးမှာ တစ်ပိုင်းပြီးတစ်ပိုင်း မဖြစ်မနေ ကျင်းပသွားမည်ဖြစ်ရာ အဖျက်အမှောင်အမှောက်ကင်းကင်း ကျင်းပနိုင်ရေး၊ ရွေးကောက်ပွဲကြီး အောင်မြင်စွာကျင်းပပြီး လွှတ်တော်အသစ်၊ အစိုးရအသစ်တို့ ဖြစ်ထွန်းပေါ်ပေါက်လာရေး တို့အတွက် တိုင်းရင်းသားပြည်သူတစ်ရပ်လုံးက ပူးပေါင်းပါဝင် ကူညီဆောင်ရွက်ကြရန် တိုက်တွန်းအပ်ပါကြောင်း။ ။

တနင်္သာရီတိုင်းဒေသကြီး လုံခြုံရေးနှင့်နယ်စပ်ရေးရာဝန်ကြီး
ခန့်အပ်တာဝန်ပေး

ပြည်ထောင်စုသမ္မတမြန်မာနိုင်ငံတော်
အမျိုးသားကာကွယ်ရေးနှင့် လုံခြုံရေးကောင်စီရုံး
အမိန့်အမှတ်၊ ၄၇ / ၂၀၂၅
၁၃၈၇ ခုနှစ်၊ တနင်္ဆောင်မုန်းလဆန်း ၉ ရက်
(၂၀၂၅ ခုနှစ်၊ အောက်တိုဘာလ ၂၉ ရက်)

တနင်္သာရီတိုင်းဒေသကြီး လုံခြုံရေးနှင့်နယ်စပ်ရေးရာဝန်ကြီး ခန့်အပ်တာဝန်ပေးခြင်း

အမျိုးသားကာကွယ်ရေးနှင့် လုံခြုံရေးကောင်စီသည် ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံ အခြေခံဥပဒေပုဒ်မ ၄၂၇၊ ပုဒ်မခွဲ(ခ)အရ ကြည်း ၃၁၆၆၇ ဗိုလ်မှူးကြီး သိန်းစောမြင့် အား တနင်္သာရီ တိုင်းဒေသကြီးအစိုးရအဖွဲ့၊ လုံခြုံရေးနှင့်နယ်စပ်ရေးရာဝန်ကြီးအဖြစ် ခန့်အပ်တာဝန်ပေးလိုက်သည်။

အမိန့်အရ

အောင်လင်းဒွေး
အမှုဆောင်ချုပ်

နေရာကွက်ကျား
မိုးထစ်ချန်းရွာမည်

နေပြည်တော် အောက်တိုဘာ ၂၉

စစ်ကိုင်းတိုင်းဒေသကြီးအောက်ပိုင်း၊ ကယားပြည်နယ်နှင့် ရှမ်းပြည်နယ် (မြောက်ပိုင်းနှင့် အရှေ့ပိုင်း)တို့တွင် တစ်အသင့်အတင့်ဖြစ်ထွန်းမည်။ တနင်္သာရီတိုင်းဒေသကြီးတွင် နေရာအနှံ့ အပြား၊ ရောဝတီတိုင်းဒေသကြီး၊ ကရင်ပြည်နယ်နှင့် မွန်ပြည်နယ်တို့တွင် နေရာကျကျနှင့် ကျန်တိုင်းဒေသကြီးနှင့် ပြည်နယ်တို့တွင် နေရာ ကွက်ကျား မိုးထစ်ချန်းရွာမည်။ ရွာရန်ရာနှုန်းပြည့်ဖြစ်သည်။ မိုး/လ

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ
နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၃၀ - ၁၀ - ၂၀၂၅

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်တော်	ဟာခါး
92 Ron	၂၆၇၀	၂၇၈၀	၂၇၅၀	၂၆၈၀	၂၇၂၀	၂၈၀၀	၂၈၂၀	၂၇၄၀	၄၄၀၀	၃၃၀၀	၂၇၂၀	၂၈၀၀	၂၇၂၀	၂၈၀၀	၂၇၂၀	၃၄၀၀
95 Ron	၂၇၆၀	၂၈၇၀	၂၈၄၀	၂၇၇၀	၂၈၁၀	၂၈၉၀	၂၉၁၀	၂၈၃၀	၄၄၆၀	၃၃၆၀	၂၈၇၀	၂၉၀၀	၂၉၂၀	၂၈၉၀	၂၉၀၀	၃၄၆၀
HSD (500 ppm)	၂၃၈၀	၂၄၉၀	၂၄၆၀	၂၄၉၀	၂၄၇၀	၂၅၁၀	၂၅၃၀	၂၄၅၀	-	၂၄၇၀	၂၄၆၀	၂၄၈၀	၂၄၇၀	၂၄၈၀	၂၅၀၀	၂၄၈၀
HSD (50 ppm)	၂၄၉၀	၂၆၀၀	၂၅၈၀	၂၆၁၀	၂၅၉၀	၂၆၃၀	၂၆၅၀	၂၅၇၀	၄၄၈၀	၃၄၉၀	၂၅၈၀	၂၆၁၀	၂၆၃၀	၂၆၁၀	၂၆၃၀	၃၅၀၀
HSD (10 ppm)	၂၅၉၀	၂၇၀၀	၂၆၈၀	၂၇၁၀	၂၆၉၀	၂၇၃၀	၂၇၅၀	၂၆၇၀	-	၃၄၉၀	၂၆၈၀	၂၇၁၀	၂၇၃၀	၂၇၁၀	၂၇၃၀	၃၆၀၀

ကျပ်/လီတာ

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်း ဖြစ်ပါသည်။

(၂) သုံးစွဲသူ မိတ်ပြည်သူများအနေဖြင့် စက်သုံးဆီများ ဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ် ပါသည်-

၀၆၇- ၄၁၁၇၃၊ ၀၉-၂၅၄၆၂၅၄၇၇

၀၆၇- ၄၁၁၂၈၊ ၀၉-၇၇၅၂၉၃၆၂

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

စာတည်းမျှော်

- ဟန်လင်းအောင်

သတင်းထောက်များ

- ခင်ရတနာ

စာတည်းမှူး

- မြင့်စိုး

အကြီးတန်း

- ကျော်သူဝင်း၊ တင်မောင်လွင်၊

စာတည်းများ

- ကျော်စေတီ၊ မိုးမိုး၊ မိုးမိုး

သတင်းထောက်များ

- ဟိန်းထက်စော၊ နေဝင်းထွန်း(၂)

ဘာသာပြန်စာတည်း

- ခြူးစန္ဒီ၊ တင်လင်းအောင်၊

စာတိုက်သတင်းထောက်

- တင်စိုး

သုတေသန

- အိအိခင်နှင့် အဖွဲ့

စာမျက်နှာဖွဲ့စည်းမှုနှင့် ဒီဇိုင်း

- မိုးမိုးအေးနှင့် နွဲ့မိုးမိုးအဖွဲ့

စာဖြင့်

- ဇော်မင်းသန်းနှင့် အဖွဲ့

အီးမေးနှင့် အွန်လိုင်း

- သက်လွင်ဦးနှင့် အဖွဲ့

ရန်ကုန်နှင့်

- ရန်ကုန်နှင့်

နေပြည်တော်

- နေပြည်တော်

မဟာနဂါး

- မဟာနဂါး

ထုတ်ဝေခြင်းအမှတ်

- (၀၁၀၇၃)

ပုံနှိပ်ခြင်းအမှတ်

- (၀၀၈၇၇)

mmalin.npt@gmail.com
www.facebook.com/MYANMAALINNNEWS



ရွေးကောက်ပွဲဖျက်မယ်ဆိုတဲ့လူတွေကို ဒီတိုင်းကြည့်နေမှာ မဟုတ်

ရွေးကောက်ပွဲဖျက်မယ်ဆိုတဲ့လူတွေကိုတော့ ကျုပ်တို့အစိုးရကလည်း ဒီတိုင်းကြည့်နေမှာ မဟုတ်ဘူး။ အပြင်းအထန်နှိပ်ကွပ်ရမှာပဲ။ ရွေးကောက်ပွဲမှာ လွတ်လပ်စွာ ယှဉ်ပြိုင်ရွေးကောက် တဲ့နေရာမှာတော့ ဘယ်သူ့ကိုမှ ကျုပ်တို့အစိုးရက နှောင့်ယှက်မှာမဟုတ်ဘူး။ သို့သော် ဖျက်လို ဖျက်ဆီးလုပ်တဲ့လူမှန်သမျှကိုတော့ အာဏာကုန်နှိမ်နင်းပစ်မှာပဲဆိုတာ ရှင်းရှင်းကြီး သတိပေး ထားပါရစေ။

(၁၉၄၇ ခုနှစ်၊ မတ်လ ၁၃ ရက်နေ့တွင် ရွေးကောက်ပွဲနှင့်ပတ်သက်၍ ဗိုလ်ချုပ်အောင်ဆန်းပြောကြားခဲ့သည့် အသံလွှင့်မိန့်ခွန်းမှ ကောက်နုတ်ချက်)



❖ရှေးဦးမှ

ညှိနှိုင်းကွပ်ကဲရေးမှူး (ကြည်း၊ ရေ၊ လေ) ဗိုလ်ချုပ်ကြီး ကျော်စွာလင်းနှင့်ဇနီး၊ ပြည်ထောင်စုအဆင့်ပုဂ္ဂိုလ် များနှင့် ဇနီးများ၊ ကာကွယ်ရေးဦးစီးချုပ်ရုံးမှ အဆင့်မြင့်တပ်မတော် အရာရှိကြီးများနှင့် ဇနီးများ၊ အရာရှိ၊ စစ်သည်များ တက်ရောက်ကြသည်။

ဆက်ကပ်လှူဒါန်း

ဦးစွာ နိုင်ငံတော်လုံခြုံရေးနှင့် အေးချမ်းသာယာ ရေးကော်မရှင်ဥက္ကဋ္ဌ တပ်မတော်ကာကွယ်ရေးဦးစီး ချုပ်နှင့်ဇနီး၊ ဧည့်ပရိသတ်များသည် ဘုန်းတော်ကြီး ကျောင်းအသီးသီးသို့ လှူဒါန်းရန် ခင်းကျင်းပြင်ဆင် ထားသည့် ကထိန်လျာသင်္ကန်း၊ လှူဖွယ်ပစ္စည်းများ နှင့် ပဒေသာပင်များအား လှည့်လည်ကြည့်ရှုကြသည်။ ထို့နောက် နိုင်ငံတော်လုံခြုံရေးနှင့် အေးချမ်းသာယာ ရေးကော်မရှင်ဥက္ကဋ္ဌ တပ်မတော်ကာကွယ်ရေးဦးစီး ချုပ်သည် အနော်ရထာခန်းမအတွင်းရှိ ဗုဒ္ဓ ရုပ်ပွားတော်မြတ်အား ဖူးမြော်ကြည့်ညှိ၍ မြသဝိတ် ဆွမ်းတော်နှင့် ပန်း၊ သောက်တော်ရေးချမ်း၊ ဆီမီး၊ သစ်သီးတို့ကို ဆက်ကပ်လှူဒါန်းသည်။

ကိုးပါးသီလခံယူဆောက်တည်

ယင်းနောက် အစီအစဉ်အရ မဟာဘုံကထိန် အလှူတော်မင်္ဂလာ အခမ်းအနားကို “နမောတဿ” သုံးကြိမ်ရွတ်ဆို ဘုရားကန်တော့မှင့်လှစ်ပြီး သန်လျင်မင်းကျောင်းဆရာတော်ကြီးထံမှ ကိုးပါး သီလ ခံယူဆောက်တည်ကြသည်။

ဆက်လက်၍ ဆရာတော်ကြီးများ ရွတ်ပွားချီးမြှင့် တော်မူသည့် မေတ္တသုတ်ဖိုတ်တရားတော်များ ကို နာယူကြပြီး နိုင်ငံတော်လုံခြုံရေးနှင့် အေးချမ်း သာယာရေးကော်မရှင်ဥက္ကဋ္ဌ တပ်မတော်ကာကွယ် ရေးဦးစီးချုပ်နှင့်ဇနီးတို့က ကထိန်ခံ နေပြည်တော် ဇေယျသီရိမြို့နယ် ရေဆင်းကန်ဦးကျောင်း ဆရာတော် အဂ္ဂမဟာပဏ္ဍိတ ဘဒ္ဒန္တ ဝိလာသထံ



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်နှင့် အဖွဲ့ဝင်များ ဘုန်းတော်ကြီး ကျောင်းအသီးသီးသို့ လှူဒါန်းရန် ခင်းကျင်းပြင်ဆင်ထားသည့် ကထိန်လျာသင်္ကန်း၊ လှူဖွယ်ပစ္စည်းများနှင့် ပဒေသာပင်များအား လှည့်လည်ကြည့်ရှုစဉ်။

ကထိန်လျာသင်္ကန်းကိုလည်းကောင်း၊ နိုင်ငံတော် သံဃမဟာနာယကအဖွဲ့ဥက္ကဋ္ဌ သန်လျင်မင်းကျောင်း ဆရာတော်ကြီးထံ ကထိန်သင်္ကန်းနှင့် လှူဖွယ်ပစ္စည်း တပ်မတော်ကာကွယ်ရေးဦးစီးချုပ် ကာကွယ်ရေး

ဦးစီးချုပ် (ကြည်း) နှင့်ဇနီးတို့က နိုင်ငံတော်သံဃ မဟာနာယကအဖွဲ့ အကျိုးတော်ဆောင် မန္တလေးမြို့ စာမျက်နှာ ၄ သို့



မော်တော်ယာဉ်များဖြင့် လှည့်လည်

ကာကွယ်ရေးဦးစီးချုပ်ရုံး (ကြည်း၊ ရေ၊ လေ) မိသားစုများ၏ ၂၀၂၅ ခုနှစ် မိသားစုမဟာဘုံကထိန် အလှူတော်အဖြစ် လှူဒါန်းထားသည့် ပဒေသာပင် များအား မော်တော်ယာဉ်များဖြင့် လှည့်လည်စဉ်။



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် ဗုဒ္ဓရုပ်ပွားတော်မြတ်အား ဖူးမြော်ကြည်ညို၍ မြသပိတ်ဆွမ်းတော်နှင့် ပန်း၊ သောက်တော်ရေချမ်း၊ ဆီမီး၊ သစ်သီးတို့ကို ဆက်ကပ်လှူဒါန်းစဉ်။

စာမျက်နှာ ၃ မှ

မစိုးရိမ်တိုက်သစ် ဆရာတော်ကြီးထံ ကထိန်သင်္ကန်းနှင့် လှူဖွယ်ပစ္စည်းများကို ဆက်ကပ်လှူဒါန်းသည်။
ယင်းနောက် ပြည်ထောင်စုအဆင့်ပုဂ္ဂိုလ်များနှင့် ဇနီးများ၊ ကော်မရှင်အဖွဲ့ဝင် ညှိနှိုင်းကွပ်ကဲရေးမှူး (ကြည်း၊ ရေ၊ လေ)နှင့်ဇနီး၊ ကာကွယ်ရေးဦးစီးချုပ်ရှုံးမှ

အဆင့်မြင့် တပ်မတော်အရာရှိကြီးများနှင့် ဇနီးများက ဆရာတော်၊ သံဃာတော်များထံ ကထိန်သင်္ကန်းနှင့် လှူဖွယ်ပစ္စည်းများကို ဆက်ကပ်လှူဒါန်းကြသည်။
ဆက်လက်၍ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ တပ်မတော်ကာကွယ်ရေးဦးစီးချုပ်နှင့်ဇနီး၊ ဧည့်ပရိသတ်များသည် ရေဆင်း

ကန်ဦးကျောင်းတိုက်မှ ဆရာတော်နှစ်ပါးတို့ထံမှ ကထိန်အမေးအဖြေများကို နာယူကြည့်ညိုကြသည်။
ရေစက်သွန်းလောင်း အမျှပေးဝေ
ထို့နောက် နိုင်ငံတော်သံဃမဟာနာယကအဖွဲ့အကျိုးတော်ဆောင် မန္တလေးမြို့ မစိုးရိမ်တိုက်သစ် ဆရာတော်ကြီးထံမှ ကထိန်အနုမောဒနာ တရား

နာယူကြပြီး လှူဒါန်းမှုအစုစုအတွက် ရေစက်သွန်းလောင်း အမျှပေးဝေကြသည်။
ဇနီးဆွမ်းဆက်ကပ်လှူဒါန်း
ယင်းနောက် အခမ်းအနားကို “ဗုဒ္ဓသာသနံ စိရ်တိဋ္ဌတ” သုံးကြိမ်ရွတ်ဆိုဆုတောင်း၍ ရုပ်သိမ်းကြပြီး စာမျက်နှာ ၅ သို့



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်နှင့် ဇနီး ဒေါ်ကြူကြူလှနှင့် ဧည့်ပရိသတ်များက သန်လျင်မင်းကျောင်းဆရာတော်ကြီးထံမှ ကိုးပါးသီလ ခံယူဆောက်တည်ကြစဉ်။



နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်ကြီး (ကြည်း) ဒုတိယဗိုလ်ချုပ်မှူးကြီး စိုးဝင်းနှင့်ဇနီး ဒေါ်သန်းသန်းနွယ် နိုင်ငံတော်သံဃမဟာနာယကအဖွဲ့ အကျိုးတော်ဆောင် မန္တလေးမြို့ မစိုးရိမ်တိုက်သစ် ဆရာတော်ကြီးထံ ကထိန်သင်္ကန်းနှင့် လှူဖွယ်ပစ္စည်းများ ဆက်ကပ်လှူဒါန်းစဉ်။

နိုင်ငံတော်လုံခြုံရေးနှင့် အေးချမ်းသာယာရေးကော်မရှင်အဖွဲ့ဝင် ညှိနှိုင်းကွပ်ကဲရေးမှူး (ကြည်း၊ ရေ၊ လေ) ဗိုလ်ချုပ်ကြီး ကျော်စွာလင်းနှင့်ဇနီး ဆရာတော်ထံ ကထိန်သင်္ကန်းနှင့် လှူဖွယ်ပစ္စည်းများ ဆက်ကပ်လှူဒါန်းစဉ်။

စာမျက်နှာ ၄ မှ

အခမ်းအနားအပြီးတွင် နိုင်ငံတော်သံဃမဟာ နာယကအဖွဲ့ဥက္ကဋ္ဌ သန့်လျှင်မင်းကျောင်းဆရာတော် ကြီးအမှူးပြုသည့် ဆရာတော်၊ သံဃာတော်များအား နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌ တပ်မတော်ကာကွယ်ရေးဦးစီးချုပ် နှင့်ဇနီး၊ ဧည့်ပရိသတ်များက နေ့ဆွမ်းဆက်ကပ် လှူဒါန်းခဲ့ကြသည်။

မော်တော်ယာဉ်များဖြင့် လှည့်လည်

ကာကွယ်ရေးဦးစီးချုပ်ရုံး (ကြည်း၊ ရေ၊ လေ) မိသားစုများ၏ ၂၀၂၅ ခုနှစ် မိသားစုမဟာဘုံကထိန် အလှူတော်အဖြစ် လှူဒါန်းထားသည့် ပဒေသာပင် များအား အောက်တိုဘာ ၂၇ ရက်တွင် ကာကွယ်ရေး ဦးစီးချုပ်ရုံး(ကြည်း)ဝင်းအတွင်းရှိ အနော်ရထာခန်းမ မှဥပုတသန္တိစေတီတော်မြတ်ကြီးသို့ မော်တော်ယာဉ် များဖြင့် လှည့်လည်ခဲ့သည်။

ပို့ဆောင်လှူဒါန်း

ယနေ့ ကျင်းပပြုလုပ်သော ကာကွယ်ရေးဦးစီး ချုပ်ရုံး (ကြည်း၊ ရေ၊ လေ) မိသားစုများ၏ ၂၀၂၅ ခုနှစ် မိသားစုမဟာဘုံကထိန် အလှူတော်မင်္ဂလာ အခမ်းအနားတွင် ရုံး၊ ဌာနအသီးသီးမှ ပဒေသာပင် စုစုပေါင်း ၉၀၊ ပစ္စည်းတန်ဖိုးငွေကျပ် ၁၇၀၅၄၅၀၀ နှင့် ငွေသားတန်ဖိုးငွေကျပ် ၁၂၅၀၅၄၅၀၀ ဖြစ်သဖြင့် စုစုပေါင်းတန်ဖိုး ငွေကျပ် ၂၉၅၀၉၄၂၀၀ ကိုးလှူဒါန်းခဲ့ ကြပြီး သက်ဆိုင်ရာ ဘုန်းတော်ကြီးကျောင်းအသီးသီး သို့ ရုံး၊ ဌာနများအလိုက် မော်တော်ယာဉ်များဖြင့် ဆက်လက်ပို့ဆောင် လှူဒါန်းခဲ့ကြောင်း သတင်း ရရှိသည်။ သတင်းစဉ်



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်နှင့် ဇနီး ဒေါ်ကြူကြူလှ ဆရာတော်၊ သံဃာတော်များအား နေ့ဆွမ်းဆက်ကပ်လှူဒါန်းစဉ်။



ကာကွယ်ရေးဦးစီးချုပ်(ရေ) ဗိုလ်ချုပ်ကြီး ထိန်ဝင်းနှင့်ဇနီး ဆရာတော်တံ ကထိန်သင်္ကန်းနှင့် လှူဖွယ်ပစ္စည်း များ ဆက်ကပ်လှူဒါန်းစဉ်။



ကာကွယ်ရေးဦးစီးချုပ်(လေ) ဗိုလ်ချုပ်ကြီး ထွန်းအောင်နှင့်ဇနီး ဆရာတော်တံ ကထိန်သင်္ကန်းနှင့် လှူဖွယ် ပစ္စည်းများ ဆက်ကပ်လှူဒါန်းစဉ်။

တောင်ကြီးမြို့ ၂၀၂၅ ခုနှစ် တန်ဆောင်တိုင်မီးပုံပျံပွဲတော်ဖွင့်ပွဲ စည်ကားသိုက်မြိုက်စွာကျင်းပ

တောင်ကြီး အောက်တိုဘာ ၂၉

၂၀၂၅ ခုနှစ် ရှမ်းပြည်နယ် (တောင်ပိုင်း) တောင်ကြီး မြို့ တန်ဆောင်တိုင်မီးပုံပျံပွဲတော် ဖွင့်ပွဲအခမ်းအနား ကို ယနေ့ညနေပိုင်းက တောင်ကြီးမြို့ အဝေရမီးပုံ ပျံကင်း၌ စည်ကားသိုက်မြိုက်စွာ ကျင်းပသည်။ ဦးစွာ ရှမ်းပြည်နယ်ဝန်ကြီးချုပ် ဦးအောင်အောင် နှင့် ဇနီး၊ အရှေ့ပိုင်းတိုင်းစစ်ဌာနချုပ် တိုင်းမှူးနှင့်ဇနီး နှင့် တာဝန်ရှိသူများက စုဌာမုနိလောကချမ်းသာ ဘုရားအား ပန်း၊ ရေချမ်း၊ ဆီမီး ဆက်ကပ်ပူဇော်ကြပြီး စိန်နားပန်မီးပုံပျံ တစ်လုံး လွှတ်တင်ပူဇော်ပေးသည်။

ဆက်လက်၍ ၂၀၂၅ ခုနှစ် တောင်ကြီးတန်ဆောင် တိုင်ပွဲတော်ကို ရှမ်းပြည်နယ် ဝန်ကြီးချုပ် ဦးအောင်အောင်၊ တိုင်းမှူးဗိုလ်ချုပ် ကျော်နိုင်ဦး၊ ပြည်နယ်တရားလွှတ်တော် တရားသူကြီးချုပ် ဦးသန်းဦးလွင်ပြည်နယ်ဝန်ကြီးများနှင့် တာဝန်ရှိသူ တို့က ဖဲကြိုးဖြတ်ဖွင့်လှစ်ပေးသည်။(အပေါ်ယာပုံ)

ထို့နောက်တောင်ကြီးမြို့ တန်ဆောင်တိုင်ပွဲတော် ဘုံကထိန်ပဒေသာပင် လှည့်လည်ပွဲ၊ မသုံးသက်နှိပ် ရက်ကတိုင်တိုင်ပွဲတော်ကို ၂၀၂၅



ခုနှစ် အောက်တိုဘာ ၂၉ ရက်မှ နိုဝင်ဘာ ၅ ရက်အထိ ရှစ်ရက်တိုင်တိုင် စည်ကားသိုက်မြိုက်စွာ ကျင်းပ သွားမည်ဖြစ်ပြီး ပွဲတော်ကာလအတွင်း မြို့လုံးကျွတ် ဘုံကထိန်ပဒေသာပင် လှည့်လည်ပွဲ၊ မသုံးသက်နှိပ် ရက်ကတိုင်တိုင်ပွဲတော်ကို ဖိပဒေသာပင်လှည့်လည်ပူဇော်ပွဲ၊

နေ့လွတ်မီးပုံပျံ ၂၅၈ လုံး၊ ညလွတ် မီးပုံပျံညမီးကြီး ၄၃ လုံး၊ စိန်နားပန်မီးပုံပျံ ၃၇ လုံးဖြင့် မီးပုံပျံပြိုင်ပွဲများ ကို ကျင်းပပေးသွားမည်ဖြစ်ကြောင်း၊ ရှမ်းပြည်နယ်၏ အထင်ကရ တောင်ကြီးတန်ဆောင်တိုင်ပွဲတော်ကြီး တွင် တိုင်းရင်းသားလူမျိုးစုအားလုံး၏ စည်းလုံး

ညီညွတ်မှုကို အခြေခံသည့် ပွဲတော်ကြီးတစ်ခုဖြစ်ပါ ကြောင်း၊ တောင်ကြီးတန်ဆောင်တိုင်ပွဲတော်ကြီးကို တိုင်းရင်းသားလူမျိုးစု ညီအစ်ကိုမောင်နှမများ အားလုံး စည်းကမ်းတကျနှင့် စည်းလုံးညီညွတ်စွာ ပူးပေါင်းပါဝင်ဆင်နွှဲကြခြင်းဖြင့် မြန်မာတိုင်းရင်း သားတို့၏ရိုးရာအမွေအနှစ်များကို ရေရှည်တည်တံ့ ခိုင်မြဲစေရေး ဝိုင်းဝန်းထိန်းသိမ်းစောင့်ရှောက်သွား ကြရန် ပြောကြားသည်။

ယင်းနောက် ပြည်နယ်ဝန်ကြီးချုပ်က တန်ဆောင် တိုင်ပွဲတော်အား စက်ခလုတ်နှိပ် ဖွင့်လှစ်ပေးပြီး စိန်နားပန်မီးပုံပျံ တစ်လုံး လွှတ်တင်ပေး၍ တိုင်းရင်းသား တိုင်းရင်းသူများက မီးပုံပျံအလတ် အလုံး ၅၀၊ ကျောင်းသားကျောင်းသူ ၉၀၀ က မီးပုံပျံ အသေး ၃၀၀ လွှတ်တင်ပေးကာ မီးရှူး၊ မီးပန်း ပစ်ဖောက်ပေးကြပြီး အဆိုတော် ဟိန်းကိုနှင့် အကဟိန်းတို့က “လှမ်းခဲ့ပါချယ်ရီမြေနှင့် မင်္ဂလာပါ မိုင်ဆန်ခ” သီချင်းဖြင့် ဖျော်ဖြေ၍ တိုင်းရင်းသား ယဉ်ကျေးမှုအကအဖွဲ့နှင့် ပညာရေးဒီဂရီကောလိပ် အကအဖွဲ့တို့က တူညီအကဖြင့် တင်ဆက်ဖျော်ဖြေ ပေးကြပြီး ခေတ်ပေါ်တေးဂီတီးဝိုင်းဖြင့် ဖျော်ဖြေ တင်ဆက်ခဲ့ကြသည်။ မောင်မောင်သန်း(တောင်ကြီး)

တဒဂ်မြေငလျင်နှင့် ထာဝရဘဝများ

ဝထကလသ (နတလ)

လွန်ခဲ့သော ၇ လ ကျော်

ဤရာသီ၊ ဤရက်၊ ဤအချိန်တွင် ဤကဲ့သို့ ပြင်းထန်သောငလျင်ကြီး လှုပ်ခတ်လိမ့်မည်ဟု မထင်မှတ်ခဲ့။ အိပ်မက်မဟုတ်ခဲ့သော အမြဲသတိရ နေမယ့် ရက်တစ်ရက်ပင် ဖြစ်လေသည်။

ဤရာသီတွင် သစ်ရွက်များ ရွှေ့ရောင်သန်းလျက် ရှိသည်။ ပိတောက်ပန်းများ ဖူးပွင့်လာပြီး ရွှေချည်များ ငင်ထားသကဲ့သို့ ဝင့်ကြားစွာ ဖြစ်တည်နေကြသည်။ စိန်ပန်းများ၏ ဖြူစင်သောအလှသည်လည်း ပူပြင်းမှုကြားမှ အေးမြသော အလှတရားကို ဖော်ပြနေပါသည်။

ငါ့ပါးနိုးများ၏ ဝါကြန့်ကြန့်အရောင်များက ဤရာသီကို ပို၍တောက်ပစေပြန်သည်။ ထူးခြားသည့်က ကုက္ကိုပင်များ ရင့်မှည့်ချိန်ဖြစ်သည်။ ထို့ကြောင့် ဤကာလသည် ပိတောက်၏ ရွှေ့ရောင်၊ စိန်ပန်းရောင်၊ ငါ့၏ အဝါရောင်နှင့် ကုက္ကို၏ ချိုမြိန်မှုတို့ဖြင့် မြန်မာ့သဘာဝကို အလှဆုံးဖော်ပြနေသော ရာသီပင်ဖြစ်လေသည်။

မန္တလေးငလျင်ကြီး

ဤလှပသောရာသီ၏ ၂၀၂၅ ခုနှစ်၊ မတ်လ ၂၈ ရက်၊ ၁၂:၅၁ နာရီအချိန်...

ပထမတွင် မြေကြီးသည် တစ်သမတ်တည်း တဖြန့်ဖြန့် စတင်လှုပ်ခတ်လာသည်။ ထို့နောက် လှုပ်စစ်မီးများ ပြတ်တောက်သွားသည်။ ဒုတိယမှာ မြေကြီး သစ်ပင်၊ အဆောက်အအုံ၊ နံရံများနှင့် ဗီရိုများ ပစ္စည်းများက ကြွက်တက်သကဲ့သို့ တုန်ခါလာသည်။ ပြီးတော့ မြေကြီး၏ ပုံတင်သံတို့နှင့်အတူ အဆက်မပြတ် ပြင်းထန်စွာ လှုပ်ခတ်လေသည်။ တတိယမှာ အရာရာအားလုံး ပြန်လည်ငြိမ်သက် ရပ်တန့်သွားသည်။

ရပ်သွားသည့်တိုင် မယုံနိုင်သေး။ ကြောက်ရွံ့ခြင်း၏ အကြွင်းအကျန်များက လူတိုင်း၏ မျက်နှာပေါ်တွင် ကျောက်စာတစ်ခုလို ထွင်းထားသည်။ ကြောက်ရွံ့မှုထက်ပိုသော ဝမ်းနည်းမှု၊ မမြင်ရသေးသော ပတ်ဝန်းကျင်အဖြစ်အပျက်နှင့် အနာဂတ်အတွက် စိုးရိမ်မှုများက မြေကြီး၏ ပုံတင်သံနှင့်အတူ ရောထွေးနေပါသည်။

ဤသို့ဖြင့် ထင်မှတ်မထားသော ကြိုတင်မသိနိုင်သော ရုတ်တရက်က ငါ့အဖေ ၇ ဖြင့် ဖျက်အားပြင်း မန္တလေးငလျင်ကြီးသည် လှုပ်ခတ်သွားခဲ့ပေပြီ။ စစ်ကိုင်း၊ မန္တလေး၊ မကွေး၊ နေပြည်တော်၊ အင်းလေး၊ အသနှင့် တချို့နေရာဒေသများ၌ ပျက်စီးဆုံးရှုံးမှုများစွာ ဖြစ်ပေါ်ခဲ့ပါသည်။ ရှေးဟောင်းအမွေအနှစ်များလည်း ပြုလဲခဲ့ရသည်။ လမ်း၊ တံတားများများစွာ ထိခိုက်ပျက်စီးခဲ့သည်။ မိသားစုပေါင်းများစွာ အသက်ဆုံးရှုံးခဲ့သောကြောင့်ဖြစ်သည်။ ကိုယ်လက်အင်္ဂါအစိတ်အပိုင်းများလည်း ပျက်စီးဆုံးရှုံးခဲ့ကြရသည်။ စည်းစိမ်ဥစ္စာ၊ အိမ်ရာတိုက်တာတွေ ဆုံးရှုံးကြကဲ့စပ်ဖြစ်ခဲ့ပြီ။

မန္တလေးငလျင်ကြီးကြောင့် မိမိတို့နိုင်ငံ၏ လူမှုစီးပွားပျက်စီး၊ ဆုံးရှုံးမှုများ အလွန်ကြီးမားခဲ့သည်။

“ငလျင်သည် မြေကြီးကို ကွဲအက်စေနိုင်သော်လည်း လူသားတို့၏ စည်းလုံးမှုကိုမူ မချိုးနှိမ်နိုင်ခဲ့ပေ။ ငလျင်သည် ကျွန်ုပ်တို့၏ ရုပ်ပိုင်းဆိုင်ရာတို့ကို ပြုလဲနိုင်စေခဲ့သော်လည်း ကျွန်ုပ်တို့၏ စိတ်ဓာတ်များကိုမူ မချိုးနှိမ်နိုင်ခဲ့။ ဤဘေးဒုက္ခသည် ကျွန်ုပ်တို့အား ပြန်လည်ထူထောင်ရန်၊ ရှင်သန်ရန်၊ ပိုမိုခိုင်မာစွာ ပူးပေါင်းရပ်တည်ရန် သင်ခန်းစာပေးခဲ့သည်ဟု ယုံကြည်မိ”

❖ ကမ္ဘာဦးကာလမှစ၍ ကမ္ဘာမြေပေါ်တွင် လူသားတို့ နေထိုင်ခဲ့ကြ၏။ ခေတ်အဆက်ဆက် ကျွန်ုပ်တို့၏ စားစရာအတွက် ကမ္ဘာမြေကို ထွန်ယက်စိုက်ပျိုးခဲ့၏။ နေရာအတွက် ကမ္ဘာမြေကို ခုတ်ထွင်ရှင်းလင်းခဲ့၏။ ဝတ်စရာအတွက်လည်း ကမ္ဘာမြေကို အသုံးပြုခဲ့၏။ ကျန်းမာရေးအတွက် ဆေးဝါးဓာတ်စာဖြစ်သော ကမ္ဘာမြေမှ သစ်ဥသစ်ဖုများကို တူးဆွခဲ့ကြ၏။ တိရစ္ဆာန်များသည်လည်း ကမ္ဘာမြေကို အမှီပြုကာ နေထိုင်ကြ၏။ ကမ္ဘာမြေကား ကျွန်ုပ်တို့ကို ပေးမြဲပေးလျက်၊ ကျွေးမြဲကျွေးလျက်ရှိချေ၏။ အပြုံးမပျက်ခဲ့။ ထို့ကြောင့် ကမ္ဘာမြေကြီးကို မပျက်စီးစေရန်၊ ထိန်းသိမ်းရန် လူသားအားလုံး၌ တာဝန်ရှိ

တွက်ချက်ထားမှုအရ ငွေကျပ် ၂၄၂၅ ဒသမ ၂၀၈ ဘီလီယံရှိခဲ့သည်ဟု မှတ်တမ်းများအရ သိရပါသည်။ လှပသော ရာသီသည်လည်း အကျဉ်းတန်ခိုးရပြီ။

ငလျင်ဟူသည်

စာရေးသူသည် “ငလျင်ပညာရှင်” မဟုတ်ပါ။ သို့သော် လေ့လာမှုအရ ငလျင်အကြောင်း အကျဉ်းမျှသာ သိပါသည်။ ငလျင်သည် ကမ္ဘာ့သဘာဝ၏ အစိတ်အပိုင်းတစ်ခုဖြစ်ပြီး လူသားတို့ ထိန်းချုပ်၍ မရနိုင်သော ဖြစ်စဉ်တစ်ခုဖြစ်သည်။

ငလျင်များသည် သက်တမ်းတစ်ခုမရှိ၊ အစအဆုံးမရှိဘဲ အမြဲတမ်း ကမ္ဘာမြေပေါ်တွင် ဖြစ်ပေါ်နေဆဲဖြစ်သည်။ ငလျင်ကို မဖြစ်အောင် တားဆီး၍မရ။ ကမ္ဘာကြီး၏ အတွင်းပိုင်း သက်တမ်း ရင့်သော လှုပ်ရှားမှုများကိုလည်း ရပ်တန့်စေနိုင်ခြင်း မစွမ်းနိုင်ခဲ့။ ငလျင်သည် ခေတ်မီပုံဖြိုးပြီး နည်းပညာအဆင့်မြင့်နိုင်ငံ၊ ဖွံ့ဖြိုးဆဲဒေသ၊ ဖွံ့ဖြိုးမှုနောက်ကျသည့် တိုင်းပြည်ဟူ၍ ရွေးချယ်မှုမရှိ၊ ညာတာမှုမရှိ၊ ခွဲခြားမှုမရှိပေ။ ထို့ကြောင့် ငလျင်အန္တရာယ်များကို မဖြစ်မနေ ရင်ဆိုင်နေကြရဆဲဖြစ်သည်။

လူသားတို့၏ လောဘကြောင့်

လူသားတို့၏လောဘကား အရာရာကိုမရောင့်ရဲမတင်းတိမ်နိုင်။ ကမ္ဘာမြေကို လက်တစ်ဆုံးနှိုက်ကြ၏။ လောင်စာစွမ်းအင်မျိုးစုံ၊ ဓာတ်သတ္တုမျိုးစုံတို့ကို ကမ္ဘာမြေမှ တူးဖော်လေ၏။ စက်ယန္တရားအစွမ်းဖြင့် ကမ္ဘာမြေကို အသုတစ်ရာနက်အောင် တူး၏။ ကုန်းကို ပုံ၏။ တောင်ကိုဖြို၏။ ကျောက်ဆောင်ကျောက်သားကို ဖောက်ထွင်းလေ၏။ ကမ္ဘာမြေကား လူသားတို့လက်၌ ပျက်စီးလေတော့သည်။ ထိုအခါ ကမ္ဘာမြေသည် ကျုံ့လေ၏။ ကုန်းသည်လည်း စောင်း၏။ တောင်သည်လည်း ပြိုလေ၏။ ကျောက်ဆောင် ကျောက်သားတို့ကလည်း အပူငွေ့ကို အထိန်းအကွပ်မဲ့ ထုတ်လွှတ်လေတော့၏။

ကမ္ဘာမြေကြီးသည် အသက်ရှူသော သက်ရှိတစ်ခုမဟုတ်ပေ။ သူ၏ အတွင်းပိုင်းတွင် အဆက်မပြတ် လှုပ်ခတ်နေသော စွမ်းအင်များ၊ ပြင်းထန်သော ဖိအားများကြောင့် မကြာခဏ မတည်ငြိမ်မှုများ ဖြစ်ပေါ်တတ်သည်။ ထိုမတည်ငြိမ်မှုတို့ ရုတ်တရက် လှုပ်ခတ်လိုက်သောအခါတွင် ငလျင်ဟူသော ဘေးအန္တရာယ်ကြီး ပေါ်ပေါက်လာ

တော့သည်။

ငလျင်သည်လူသားတို့အား ကြောက်ရွံ့တုန်လှုပ်စေသော်လည်း ကမ္ဘာကြီး၏ သဘာဝဖြစ်စဉ်တစ်ခုသာဖြစ်သည်။ ကမ္ဘာမြေရှိ လူသားတို့အား တန်ပြန်ဒဏ်ခတ်သကဲ့သို့ပင် ဖြစ်လေတော့၏။

ယနေ့ခေတ်တွင် သိပ္ပံပညာများကြောင့် ငလျင်လက္ခဏာများကို ခန့်မှန်းလာနိုင်သော်လည်း တကယ်တမ်းဖြစ်ပွားမည့်အချိန်နှင့် အနေအထားကိုမူ တိတိကျကျ ခန့်မှန်းနိုင်ခြင်း မရှိသေးပါ။ ပညာရှင်တို့၏ ကြိုးပမ်းမှုများကြောင့် ငလျင်ကြိုတင်သတိပေးစနစ်များ တည်ဆောက်နိုင်ခဲ့သော်လည်း ငလျင်၏ တကယ်လျှို့ဝှက်မှုကို အပြည့်အဝ သိရှိနိုင်ခြင်းမရှိသေးပါ။

ငလျင်သည် သဘာဝ၏ လျှို့ဝှက်သော သိချင်းတစ်ခုဖြစ်ပြီး တည်ငြိမ်အေးစက်မှုနှင့် လှုပ်ရှားမှုတို့ ပေါင်းစပ်ထားသည့် အနုပညာတစ်ခုဖြစ်သည်ဟု အချို့ကဆိုကြပါသေးသည်။

အရေးပေါ်တုံ့ပြန်မှုနှင့် စုပေါင်းအားထုတ်မှု

“ခေါင်းဆောင်ကောင်း” ဆိုသည်မှာ အမှောင်ထုခရီးလမ်းထဲက မီးအိမ်ဖြစ်၏။ လမ်းပြပေးရုံသာမက ခရီးတစ်လျှောက် ခရီးသွားတိုင်း၏ နှလုံးသားကိုပါ နွေးထွေးစွာ အလင်းဖြည့်ပေးသူလည်း ဖြစ်သည်။ မျှော်လင့်ချက်များကို ပြန်လည်၍ မီးထွန်းညှိပေးသူများလည်းဖြစ်သည်။ အောင်မြင်မှုဆိုသည့် ပန်းချီကားကို ပြည်သူတို့၏ လက်နှင့် ရေးဆွဲခိုင်းသူမဟုတ်သူတို့ကိုယ်တိုင် စုတ်တုတ်များကိုင်၍ အတုတုခြယ်မှုန်းပေးသူလည်း ဖြစ်ပါသည်။

ငလျင်လှုပ်ခတ်မှုဖြစ်ပွားခဲ့ပြီးနောက် နာရီပိုင်းအတွင်း နေပြည်တော်ကောင်စီနယ်မြေအတွင်းရှိ ငလျင်ဒဏ်သင့်နေရာများသို့ နိုင်ငံတော်အကြီးအကဲသွားရောက်ကြည့်ရှုစစ်ဆေးခဲ့သည်။ ငလျင်ဒဏ်ကြောင့် ထိခိုက်ပြိုကျပျက်စီးခဲ့မှုများအတွက် ကူညီကယ်ဆယ်ရေးလုပ်ငန်းများ အမြန်ဆုံးဆောင်ရွက်စေခဲ့သည်။ ပစ္စည်းကိရိယာ စုံစုံလင်လင်ဖြင့် ဘေးအန္တရာယ်ကင်းရှင်းစွာ ဂရုပြုဆောင်ရွက်သွားနိုင်ရေးနှင့် ပြည်တွင်း ပြည်ပ အကူအညီများ ပေးအပ်နိုင်ရေး ဖိတ်ခေါ်ကမ်းလှမ်းခဲ့သည်။

ပြည်တွင်းရှိ စေတနာ့ဝန်ထမ်းအဖွဲ့အစည်းများ၊ လူထုအခြေပြုအဖွဲ့အစည်းများနှင့် သာမန်ပြည်သူများပါ မိမိတို့စွမ်းအားရှိသမျှ ပါဝင်ကူညီခဲ့ကြသည်။ နိုင်ငံပေါင်း ၂၅ နိုင်ငံမှ ရာဇဝတ်ဆယ်ရေးနှင့် ကျန်းမာရေးစောင့်ရှောက်ရေးအဖွဲ့ဝင်များ၊ ထောက်ပံ့ရေးပစ္စည်းများ ရောက်ရှိခဲ့ကြသည်။ နိုင်ငံတကာ အသိုင်းအဝိုင်း၏ ကူညီမှု၊ ကျွမ်းကျင်မှုနှင့် ပစ္စည်းငွေကြေး၊ အထောက်အပံ့များသည် ဤပြင်းထန်သော စိန်ခေါ်မှုကို ရင်ဆိုင်ရာတွင် အလွန်အရေးပါသော အားဖြည့်မှုတစ်ခုဖြစ်ခဲ့ပါသည်။

နိုင်ငံတော်အစိုးရသည် မန္တလေးငလျင်ကြီး လှုပ်ခတ်အပြီး နာရီပိုင်းအတွင်း ကယ်ဆယ်ရေးလုပ်ငန်းများကို ချက်ချင်းစတင်နိုင်ခဲ့သည်။ ဦးစီးဆောင်ရွက်ခဲ့ကြသည်။ တပ်မတော်သားများ၊

ရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များ၊ ဆေးအဖွဲ့များနှင့် စေတနာ့ဝန်ထမ်းများက ပြိုကျနေသော အဆောက်အအုံများအောက်မှ အသက်ရှင်သူများကို ဦးစားပေးရှာဖွေကယ်ဆယ်ရန် နေ့နေ့ညည မနားမနေ ကြိုးစားခဲ့ကြသည်။ ကယ်ဆယ်ရေး၊ ပျက်စီးမှုများ စစ်ဆေးရေး၊ ဒုက္ခသည်များ ယာယီထားရှိရေး၊ အစားအသောက်နှင့် ရေရရှိရေး၊ ကျန်းမာရေးဝန်ဆောင်မှုများပေးရေး စသည့်လုပ်ငန်းများကို စနစ်တကျ စီစဉ်ဆောင်ရွက်ခဲ့ကြပါသည်။

ခိုင်မာသော စိတ်ဓာတ်

ငလျင်သည် မြေကြီးကို ကွဲအက်စေနိုင်သော်လည်း လူသားတို့၏ စည်းလုံးမှုကိုမူ မချိုးနှိမ်နိုင်ခဲ့ပေ။ ငလျင်သည် ကျွန်ုပ်တို့၏ ရုပ်ပိုင်းဆိုင်ရာတို့ကို ပြုလဲနိုင်စေခဲ့သော်လည်း ကျွန်ုပ်တို့၏ စိတ်ဓာတ်များကိုမူ မချိုးနှိမ်နိုင်ခဲ့။ ဤဘေးဒုက္ခသည် ကျွန်ုပ်တို့အား ပြန်လည်ထူထောင်ရန်၊ ရှင်သန်ရန်၊ ပိုမိုခိုင်မာစွာ ပူးပေါင်းရပ်တည်ရန် သင်ခန်းစာပေးခဲ့သည်ဟု ယုံကြည်မိသည်။

ဤသို့သော ငလျင်တို့သည် မိနစ်ပိုင်းအတွင်း ပျက်စီးမှုများကို ဖြစ်ပေါ်စေသော်လည်း ပြန်လည်တည်ဆောက်ရေးအတွက် လပေါင်းများစွာ နှစ်ချီ၍ပင် ကြာမြင့်တတ်သည်။ ခရီးရှည်ကြီးတစ်ခုပင် ဖြစ်သည်။ ဤနေရာတွင် ကြီးမားသော ငလျင်ကြီးများ ကြုံတွေ့ခဲ့ရသော ခေတ်မီဖွံ့ဖြိုးတိုးတက်နေသည့် “ဂျပန်နိုင်ငံ”ကို ဥပမာပြရပေမည်။

ဂျပန်ငလျင်နှင့်

ပြန်လည်ထူထောင်ရေးကာလများ
ဂျပန်နိုင်ငံသည် ငလျင်အများဆုံး ကြုံတွေ့ရသော နိုင်ငံတစ်ခုဖြစ်ပြီး ကြီးမားသည့် ငလျင်များ (Earthquakes) နှင့် ဆူနာမီ (Tsunami) တို့ကြောင့် အကြီးစားပျက်စီးမှုများကို မကြာခဏ ရင်ဆိုင်ရပါသည်။

ဂျပန်နိုင်ငံ၏ အဆောက်အအုံများသည် တည်ဆောက်မှုနည်း ချောမွေ့သောကြောင့် ငလျင်ဒဏ်အား ကောင်းစွာခံနိုင်ရည်ရှိကြသည်။ အရေးပေါ်တုံ့ပြန်မှုစနစ်တွင်လည်း ပြည်သူများ အသုံးပြုနေသော မိုဘိုင်းလ်ဖုန်းများသို့ သတိပေးစနစ်ဖြင့် အချိန်နှင့်တစ်ပြေးညီ ပို့ပေးလျက်ရှိသည်။ ငလျင်သဘာဝဘေး ကာကွယ်ရေးအတွက်လည်း ဆောင်ရန်/ရှောင်ရန်များကို ကြိုတင်လေ့ကျင့်ထားပါသည်။

၂၀၂၄ ခုနှစ်တွင် နိုတိုဒေသငလျင် (Noto earthquake) သည် ဂျပန်နိုင်ငံ အစိန်ကာဝါဒေသ၌ ရစ်ခ်တာစကေး (Richter scale) ၇ ဒသမ ၆ အဆင့်ဖြင့် နောက်ဆုံးလှုပ်ခတ်ခဲ့သော မြေငလျင်ဖြစ်သည်။ ထိုငလျင်ကြောင့် ထိုဒေသတွင် အိမ်ခြေရာ၊ ထောင်ချီပျက်စီး၍ လူဦးရေ ၂၀၀ ကျော် သေဆုံးခဲ့ပါသည်။ ပညာရှင်များက အခြေခံပြန်လည်ထူထောင်ရေးလုပ်ငန်းများဆောင်ရွက်ရန် တစ်နှစ်မှ သုံးနှစ်ခန့် အချိန်ကြာမြင့်နိုင်ကြောင်း၊ စီးပွားရေးနှင့် လူမှုရေး

စာမျက်နှာ ၇ သို့

၂၀၂၅ ခုနှစ်၊ ပါတီစုံဒီမိုကရေစီ အထွေထွေရွေးကောက်ပွဲ

လွှတ်တော်အသီးသီးအတွက် ပါတီစုံဒီမိုကရေစီ အထွေထွေရွေးကောက်ပွဲ အပိုင်း(၁)ကို ၂၀၂၅ ခုနှစ် ဒီဇင်ဘာလ ၂၈ ရက်တွင် စတင်ကျင်းပမည်

ရွေးကောက်ပွဲကျင်းပရန်

၂၉

ရက်

သာ လိုတော့သည်။

- ❖ ပြည်ထောင်စုရွေးကောက်ပွဲကော်မရှင်က ၂၀-၈-၂၀၂၅ ရက်နေ့တွင် ကြေညာချက်အမှတ် (၅၆/၂၀၂၅) ဖြင့် ၂၈-၁၂-၂၀၂၅ ရက်နေ့၌ ကျင်းပမည့် လွှတ်တော်အသီးသီးအတွက် ပါတီစုံဒီမိုကရေစီအထွေထွေရွေးကောက်ပွဲ အပိုင်း(၁)တွင် ပါဝင်သည့် မြို့နယ် (၁၀၂) မြို့နယ်ကိုလည်းကောင်း၊ ၂၈-၁၀-၂၀၂၅ ရက်နေ့တွင် ကြေညာချက်အမှတ် (၁၄၁/၂၀၂၅) ဖြင့် ၁၁-၁၂-၂၀၂၆ ရက်နေ့၌ ကျင်းပမည့် လွှတ်တော်အသီးသီးအတွက် ပါတီစုံဒီမိုကရေစီအထွေထွေရွေးကောက်ပွဲ အပိုင်း(၂)တွင် ပါဝင်သည့် မြို့နယ် (၁၀၀) မြို့နယ်ကိုလည်းကောင်း သတ်မှတ်ကြေညာပြီးဖြစ်သည်။
- ❖ ပြည်ထောင်စုရွေးကောက်ပွဲကော်မရှင်က ၁၄-၉-၂၀၂၅ ရက်နေ့တွင် ကြေညာချက်အမှတ် (၁၀၃/၂၀၂၅) ဖြင့် ရွေးကောက်ပွဲများ ကျင်းပခြင်းမပြုမည့် ပြည်သူ့လွှတ်တော် မဲဆန္ဒနယ် (၅၆)နယ်၊ အမျိုးသားလွှတ်တော် မဲအများဆုံးရသူအနိုင်ယူစနစ် (FPTP) မဲဆန္ဒနယ် (၉)နယ်နှင့် တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် မဲအများဆုံးရသူ အနိုင်ယူစနစ် (FPTP) မဲဆန္ဒနယ် (၅၆)နယ်စာရင်းတို့ကို ထုတ်ပြန်ကြေညာပြီးဖြစ်သည်။
- ❖ ပြည်ထောင်စုရွေးကောက်ပွဲကော်မရှင်က ၁၄-၉-၂၀၂၅ ရက်နေ့တွင် ကြေညာချက်အမှတ် (၁၀၃/၂၀၂၅) ဖြင့် ၂၀၂၅ ခုနှစ်၊ ဒီဇင်ဘာလ ၂၈ ရက်နေ့တွင် စတင်ကျင်းပပြုလုပ်မည့် ပါတီစုံဒီမိုကရေစီအထွေထွေရွေးကောက်ပွဲတွင် ပြည်သူ့လွှတ်တော် မဲဆန္ဒနယ် ၂၄၄ နယ်၊ အမျိုးသားလွှတ်တော် မဲအများဆုံးရသူအနိုင်ယူစနစ် (FPTP) မဲဆန္ဒနယ် ၇၇ နယ်၊ အချိုးကျကိုယ်စားပြုစနစ် (PR) မဲဆန္ဒနယ် ၂၆ နယ်၊ တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် မဲအများဆုံးရသူ အနိုင်ယူစနစ် (FPTP) မဲဆန္ဒနယ် ၂၆၆ နယ်၊ တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် အချိုးကျကိုယ်စားပြုစနစ် (PR) မဲဆန္ဒနယ် ၄၂ နယ်နှင့် တိုင်းဒေသကြီး လွှတ်တော် သို့မဟုတ် ပြည်နယ်လွှတ်တော် တိုင်းရင်းသားလူမျိုးမဲဆန္ဒနယ် ၂၉ နယ် တို့တွင် ရွေးကောက်ပွဲများ ကျင်းပပြုလုပ်မည်ဖြစ်ကြောင်း ကြေညာပြီးဖြစ်သည်။

စာမျက်နှာ ၆ မှ

လုပ်ငန်းများ ပြန်လည်ထူထောင်မည်ဆိုပါက အချိန်ကာလအားဖြင့် ငါးနှစ်ခန့် ကြာမြင့်မည်ဟု ခန့်မှန်းကြပါသည်။

ပြန်လည်ထူထောင်ရေးလုပ်ငန်းများ (Rehabilitation Works)အတွက် ကြာမြင့်ချိန်မှာ ပျက်စီးမှု အဆင့်၊ နေရာဒေသနှင့် အရိုးအရေအစွန်းအစည်းများ၏ တုံ့ပြန်မှုအပေါ် မူတည်ပါသည်။

ခေတ်မီဖွံ့ဖြိုးတိုးတက်ပြီး နိုင်ငံတစ်ခုလုံးလျှင် ပြန်လည်ထူထောင်ရေးလုပ်ငန်းများအတွက် ဤမျှ အချိန်ယူရလျှင် ဖွံ့ဖြိုးရန် အားယူဆဲ ကျွန်ုပ်တို့နိုင်ငံ ၏ ထူထောင်ရေးလုပ်ငန်းများအတွက် အတိုင်း အတာတစ်ခုအထိ အချိန်ယူရပါလိမ့်မည်။

နယ်စပ်ရေးရာဝန်ကြီးဌာန

ဤနေရာတွင် အလျဉ်းသင့်၍ နယ်စပ်ရေးရာ ဝန်ကြီးဌာန၏ အရေးပေါ်တုံ့ပြန်မှု၊ ထူထောင်မှုနှင့် လျှို့ဝှက်မှုများကို ဖော်ပြလိုပါသည်။ ငလျင်လှုပ်ခတ် စဉ်က စာရေးသူသည် နေပြည်တော် နယ်စပ်ရေးရာ ဝန်ကြီးဌာန နယ်စပ် (ရုံးချုပ်)၌ ရှိနေခဲ့သည်။ ငလျင် လှုပ်ခတ်နေစဉ် ဝန်ထမ်းများအား အန္တရာယ်ကင်း စေရန် သတိပေးရင်း ဦးခေါင်းဒဏ်ရာရခဲ့ပါသည်။ ထိုဒဏ်ရာနှင့်ပင် ငလျင်တုံ့ပြန်ရေး၊ ထူထောင်ရေး လုပ်ငန်းများအပြင် ပေးအပ်သောတာဝန်များကို အားအင်အပြည့်ဖြင့် ဆောင်ရွက်နိုင်ခဲ့သည်မှာ အမှတ်တရပင်။

ငလျင်လှုပ်ပြီး နာရီပိုင်းအတွင်းမှစတင်၍ ပြည်ထောင်စုဝန်ကြီး၊ ဒုတိယဝန်ကြီးနှင့် တာဝန် ရှိသူများက ငလျင်ဒဏ်ထိခိုက်ခံစားခဲ့ရသည့် မိမိ ဝန်ထမ်းများနှင့် ဆုံးရှုံးခဲ့ရသော မိသားစုဝင်များ အတွက် အရေးပေါ်ကိစ္စရပ်များကို အမြန်ဆုံးစီမံ ခန့်ခွဲပေးနိုင်ခဲ့သည်။ ပြုကြသည့်ဝန်ထမ်းများ နေထိုင်သောတိုက်များရှိရာ မြေပြင်သို့ အမြန်ဆုံး ရောက်အောင်သွားခဲ့ကြသည်။ တိုက်ပျက် သော မိသားစုများအား ကယ်ထုတ်ရေးလုပ်ငန်းများ ကို ချက်ချင်းကူညီဆောင်ရွက်ပေးနိုင်ခဲ့သည်။

ကွယ်လွန်သူမိသားစုများကို နှစ်သိမ့်အားပေး ကူညီသည်။ ဝန်ထမ်းများ စားသောက်ရေး၊ နေထိုင် ရေးအတွက် အရေးပေါ်စီစဉ်ပေးခဲ့သည်။ ဝန်ထမ်း များနှင့်အတူ ထမင်းထုပ်မျှဝေ၍ လက်ရည်တစ်ပြိုင် တည်း အတူစားခဲ့ကြသည်။ နေ့စဉ်လိုလို မိသားစုဝင်

များရှိရာ Camp များ၌ ရင်းရင်းနှီးနှီးတွေ့ဆုံကာ ဆုံးရှုံးမှုများနှင့် လိုအပ်ချက်များကို အသေးစိတ် မေးမြန်း၍ ဖြည့်ဆည်းဆောင်ရွက်ပေးခဲ့ပါသည်။

သင်္ကြံကာလပြီးလျှင် မိုးကျတော့မည် ဖြစ်သဖြင့် ယာယီဘာရှာအဆောက်အအုံများကို အချိန်မဆိုသုံးသပ် အင်ဂျင်နီယာဌာနအား တာဝန်ပေး စတင်ဆောက်လုပ်စေခဲ့သည်။ ပြောင်းရွှေ့နေထိုင်မှု၊ စားသောက်မှု၊ သောက်သုံးရေ လျှပ်စစ်မီး၊ အိမ်သာ များ၊ စွန့်ပစ်ပစ္စည်းများအတွက် အမှိုက်ကန်များ စနစ်တကျ ဆောင်ရွက်ပေးခဲ့သည်။

ထို့ကြောင့် ငလျင်လှုပ်ပြီး နှစ်လအတွင်း နယ်စပ်ရေးရာဝန်ကြီးဌာန၏ အရာထမ်း/ အမှုထမ်း မိသားစုဝင်များအား ပတ္တမြားအိမ်ရာနှင့် ကျောက်စိမ်း အိမ်ရာများတွင် စနစ်တကျ နေရာချထားပေးနိုင် ခဲ့ပါသည်။ ၂၀၂၅ ခုနှစ် မေလကုန်တွင် သန့်ရှင်း သပ်ရပ်သော အမိုးအကာအကိုင် လုံလုံခြုံခြုံ ရောက်ရှိခဲ့လေပြီ။ ဝန်ထမ်းမိသားစုများ အားလုံး၏ စိတ်နှလုံးကို အေးချမ်းစေခဲ့ပါသည်။

ထို့ကြောင့် ငလျင်ကာလအတွင်းမှာပင် ဝန်ကြီး ဌာန၏ “နယ်စပ်ဒေသတွင် လူမှုစီးပွားဘဝ အခြေခံ အဆောက်အအုံများ အမြန်ဖွံ့ဖြိုးတိုးတက်စေရမည်/ နယ်စပ်ဒေသနေ တိုင်းရင်းသားလူငယ်များ ထူးချွန် ထက်မြက်သည့် လူ့စွမ်းအားအရင်းအမြစ်များ ဖြစ်လာစေရမည်”ဟူသည့် မူရင်းလုပ်ငန်းတာဝန် များအား လစ်ဟင်းမှုမရှိ ပျော်ရွှင်အေးချမ်းစွာ ဆောင်ရွက်နိုင်ခဲ့ပါသည်။

မဏ္ဍိုင်ကြီး ၃ ရပ်

၃၀-၅-၂၀၂၅ ရက်နေ့က ပြုလုပ်ခဲ့သော “ငလျင် ဘေးအန္တရာယ် မြန်မာ့စီးပွားရေး ပြန်လည်ကုစားခြင်း နှင့် ပြန်လည်သုံးသပ်ဆွေးနွေးပွဲ” (Rebuilding Myanmar: post earthquake economic recovery) ဖွင့်ပွဲအခမ်းအနားတွင် နိုင်ငံတော်အကြီးအကဲက လမ်းပြမြေပုံတစ်ခု အုတ်မြစ်ချပေးခဲ့သည်။ ဆောင်ရွက်သင့်သည့် မဟာဗျူဟာမြောက် မဏ္ဍိုင် ကြီးသုံးရပ် ဖြစ်ပါသည်။

ပထမမဏ္ဍိုင်မှာ လူသားချင်းစာနာထောက်ထား မှုဆိုင်ရာ ကူညီမှုများနှင့် လူမှုကာကွယ်ရေး (Humanitarian relief and social protection)၊ ဒုတိယမဏ္ဍိုင်မှာ အခြေခံအဆောက်အအုံများ ပြန်လည်တည်ဆောက်ရေးနှင့် စီးပွားရေးပြန်လည်

ရှင်သန်ခြင်း (Infrastructure reconstruction and economic revival) နှင့် တတိယမဏ္ဍိုင်အဖြစ် ကြံကြံခံပြီး ခြုံငုံမှုရှိသည့် ပြုပြင်ပြောင်းလဲမှုများ (Reform anchored in resilience and inclusivity) စသည်တို့ ဖြစ်ပါသည်။

ပထမမဏ္ဍိုင်နှင့်ပတ်သက်၍ ငလျင်လှုပ်ခတ်ပြီး ၇၂ နာရီအတွင်း လုပ်ဆောင်နိုင်ခဲ့ပြီး ဖြစ်ပါသည်။ ဒုတိယမဏ္ဍိုင်နှင့်ပတ်သက်၍ နိုင်ငံတော်အကြီးအကဲက ပြန်လည်တည်ဆောက်ရုံသာမက ပိုမိုကောင်းမွန် သည့် လူမှုအဆင့်အတန်းနှင့် လူမှုဝန်းကျင် ပြန်လည်တည်ဆောက်နိုင်ရေး လမ်းညွှန်ခဲ့ပါသည်။

ယခုဆိုလျှင် ငလျင်ဖြစ်ရပ်ဆိုး ဖြစ်ခဲ့သည့်မှာ ခုနစ်လတာကာလခနီး ရောက်ခဲ့ပါပြီ။ နိုင်ငံတော် သည် မိုးကာလအတွင်းမှာပင် ပြန်လည်ထူထောင် တည်ဆောက်ရေးလုပ်ငန်းများကို ရပ်တန့်မနေခဲ့။ တာဝန်ရှိသူများကလည်း ငလျင်ဒဏ်ခံရသော ဒေသများသို့ အကြိမ်ကြိမ်ရောက်ခဲ့သည်။ ထိုခရီး တွင် ပျက်စီးနေသောလမ်းများ၊ တံတားများကို ပြန်လည်ဖောက်လုပ်မွမ်းမံပြီး လိုအပ်သည့် ကိစ္စရပ် မှန်သမျှ ဖြည့်ဆည်းပေးခဲ့သည်။ ပြုလဲသွားသော နေအိမ်နေရာများတွင် အခန်းများ ပြန်လည် ထူထောင်နေကြသည်ကို တွေ့မြင်နေရသည်။ စီးပွားရေးလုပ်ငန်းများပြန်လည်လည်ပတ်နေပေပြီ။ စာသင်ကျောင်းများကိုလည်း ပြန်လည်ပြုပြင်ပြီး ဖြစ်သဖြင့် ကလေးငယ်များ၏ ရယ်မောသံများ၊ စာအိမ်များ ပြန်လည်ကြားနေရပေပြီ။

ယခု အောက်တိုဘာလကုန်၊ နိုဝင်ဘာလ ဆိုသည်မှာ မိုးနှောင်းကာလ၏ လန်းဆန်းမှုနှင့် ဆောင်းကြိုကာလ၏ အေးမြမှုတို့ ရောယှက်ခံစား ရသည့် ပွင့်လင်းရာသီပင်ဖြစ်သည်။ ပွင့်လင်းရာသီ တွင် ထူထောင်ရေးလုပ်ငန်းများ၊ တည်ဆောက်ရေး နှင့် ပြန်လည်ရှင်သန်ရေးလုပ်ငန်းများကို ပို၍ လျင်မြန်စွာ ဆောင်ရွက်ပေးနိုင်ပေတော့မည်။

ချစ်သော ကမ္ဘာမြေ

ကမ္ဘာဦးကာလမှစ၍ ကမ္ဘာမြေပေါ်တွင် လူသား တို့နေထိုင်ခဲ့ကြ၏။ ခေတ်အဆက်ဆက် ကျွန်ုပ်တို့၏ စားစရာအတွက် ကမ္ဘာမြေကို ထွန်ယက်စိုက်ပျိုးခဲ့၏။ နေစရာအတွက် ကမ္ဘာမြေကို ခုတ်ထွင်ရှင်းလင်းခဲ့၏။ ဝတ်စရာအတွက်လည်း ကမ္ဘာမြေကို အသုံးပြုခဲ့၏။ ကျန်းမာရေးအတွက် ဆေးဝါးဓာတ်စာဖြစ်သော

ကမ္ဘာမြေမှ သစ်သစ်ဖုများကို တူးဆွခဲ့ကြ၏။ တိရစ္ဆာန်များသည်လည်း ကမ္ဘာမြေကို အမှီပြုကာ နေထိုင်ကြ၏။ ကမ္ဘာမြေကား ကျွန်ုပ်တို့ကို ပေးမြ ပေးလျက်၊ ကျွေးမြူကျွေးလျက်ရှိနေ၏။ အပြီးမပျက် ခဲ့။ ထို့ကြောင့် ကမ္ဘာမြေကြီးကို မပျက်စီးစေရန်၊ ထိန်းသိမ်းရန် လူသားအားလုံး၌ တာဝန်ရှိပါ သည်။

ကမ္ဘာမြေကြီးနှင့် လူသားဘဝတို့သည် ထာဝရ ဖြစ်တည်နေပါလိမ့်မည်။ ငလျင်ဆိုသည်မှာ ကား တဒင်္ဂမျှသာလျှင်ဖြစ်ပေ၏။ ထာဝရဆိုသော်လည်း တည်တံ့ခိုင်မြဲခြင်းနှင့် မပြောင်းလဲခြင်းကို ဆိုလို သည်မဟုတ်။ ထာဝရသည် ပြောင်းလဲနေခြင်းနှင့် တကယ့်တည်တံ့မှုတို့၏ ပေါင်းစပ်မှုတစ်ခု ဖြစ်ပါ သည်။

ရွှေရောင်အနာဂတ်

မန္တလေးငလျင်ကြီးက ဝမ်းနည်းခြင်း၊ ဆုံးရှုံးခြင်း များ ယူဆောင်လာသည်မှာ အမှန်ပင်။ သို့သော် ပြည်သူအားလုံး၏ စည်းလုံးညီညွတ်စွာ ကြိုးပမ်း အားထုတ်မှုနှင့် နိုင်ငံတော်၏ မေတ္တာ၊ စေတနာ၊ ကရုဏာတရားတို့ ပိုမိုတောက်ပြောင်စေသည့် အဖြစ်အပျက်မှတ်တမ်းတစ်ခုအဖြစ် ကျန်ရစ်လေ သည်။

လုပ်ရားမှုတိုင်းတွင် လူသားတို့၏ အရှုံးမပေး သော စိတ်ဓာတ်၊ စုပေါင်းညီညွတ်မှု၏ အင်အားနှင့် မျှော်လင့်ချက်အလင်းရောင်တို့က ထင်ဟပ်နေပါ သည်။ ဤသည်မှာ မည်သို့ပင် ကြီးမားသော ဘေးဒုက္ခနှင့် ကြုံတွေ့ပါစေ လူသားတို့သည် ပြန်လည်ထကြွ ရှင်သန်နိုင်စွမ်းရှိကြောင်း ထင်ရှား သည့် သက်သေပင်ဖြစ်ပါသည်။ ပြုလဲသွားသော အုတ်တစ်ချပ်ချင်းစီကို ပြန်လည်တည်မတ်နေကြ သော လက်များသည် နိုင်ငံချစ်စိတ် အခြေခံသော ပြည်သူတို့၏ ချစ် ဝီရိယနှင့် နိုင်ငံတော်၏ မေတ္တာတို့ ဖြင့် ပြည့်နှက်နေပါသည်။

ပြန်လည်တည်ဆောက်ရေး ခရီးလမ်းသည် ရှည်လျားဦးမည်ဖြစ်သော်လည်း ယခု ခုနစ်လ အတွင်း ရရှိခဲ့သည့် တိုးတက်မှုများမှသည် အနာဂတ် အတွက် ယုံကြည်ချက်နှင့် မျှော်လင့်ချက်အစစ်များ ကို ပေးစွမ်းနိုင်ခဲ့ပါသည်။ ပိုမိုရှင်သန်လှပသော ရွှေရောင်အနာဂတ်ကို ပိုမိုဆိုင်ကြရမည်မှာ မလွဲကန်ဖြစ်မည်ဟု ယုံကြည်မိတော့သည်။ ။

ပြည်ထောင်စုဝန်ကြီး ဦးသန်းဆွေ တတိယအကြိမ် ယူရေးရှားဒေသ လုံခြုံရေးဆိုင်ရာ မဏ္ဍိုင်နိုင်ငံတကာ အဆင့်မြင့်ညီလာခံသို့ တက်ရောက်လာသည့် နိုင်ငံခြားရေးဝန်ကြီးများနှင့် သီးခြားစီတွေ့ဆုံ

နေပြည်တော် အောက်တိုဘာ ၂၉
ဘယ်လာရစ်သမ္မတနိုင်ငံ မဏ္ဍိုင်မြို့ ကျင်းပနေသည့် ယူရေးရှားဒေသ လုံခြုံရေးဆိုင်ရာ မဏ္ဍိုင်နိုင်ငံတကာ အဆင့်မြင့်ညီလာခံသို့ တက်ရောက်လျက်ရှိသည့် နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးသန်းဆွေသည် နှစ်နိုင်ငံတွေ့ဆုံဆွေးနွေးမှုများကို ဆောင်ရွက်ခဲ့သည်။

ပြည်ထောင်စုဝန်ကြီး ဦးသန်းဆွေသည် အောက်တိုဘာ ၂၈ ရက်တွင် ရုရှားဖက်ဒရေးရှင်း နိုင်ငံ နိုင်ငံခြားရေးဝန်ကြီး မစ္စတာ ဆာဂျီလတ်စ်ရော့ နှင့်လည်းကောင်း၊ ယနေ့တွင် ဘယ်လာရစ်သမ္မတ နိုင်ငံ နိုင်ငံခြားရေးဝန်ကြီး မစ္စတာ မက်ဇင်ဂျေတစ် နှင့်လည်းကောင်း သီးခြားစီတွေ့ဆုံဆွေးနွေးခဲ့သည်။

ရုရှားဖက်ဒရေးရှင်းနိုင်ငံ နိုင်ငံခြားရေးဝန်ကြီးနှင့် တွေ့ဆုံဆွေးနွေးရာတွင် နှစ်နိုင်ငံအကြား ဆက်ဆံရေးကို ပိုမိုနက်ရှိုင်းစေရန်အတွက် ဦးစားပေးကဏ္ဍ များဖြစ်သော နိုင်ငံရေး၊ စီးပွားရေး၊ ကုန်သွယ်ရေး၊ ရင်းနှီးမြှုပ်နှံမှုနှင့် လူမှုရေးကဏ္ဍ ပူးပေါင်းဆောင်ရွက် ရေးတို့အပေါ် အခြေခံ၍ အဆင့်မြင့်တင်ဆောင်ရွက် နိုင်မည့် အလားအလာများကို ဆွေးနွေးခဲ့ကြပြီး နိုင်ငံတကာနှင့် ဒေသတွင်းတွင်လည်း ဆက်လက် ပူးပေါင်း ဆောင်ရွက်သွားကြရန် ဆွေးနွေးခဲ့ကြသည်။ ဆက်လက်၍ ၂၀၂၅ ခုနှစ် ဒီဇင်ဘာ ၂၈ ရက်တွင် စတင်ကျင်းပမည့် မြန်မာနိုင်ငံ၏ အထွေထွေ



ပြည်ထောင်စုဝန်ကြီး ဦးသန်းဆွေ ဘယ်လာရစ်သမ္မတနိုင်ငံ နိုင်ငံခြားရေးဝန်ကြီး မစ္စတာ မက်ဇင်ဂျေတစ်နှင့် တွေ့ဆုံဆွေးနွေးစဉ်။

ရွေးကောက်ပွဲများသို့ ရုရှားဖက်ဒရေးရှင်းနိုင်ငံ ရွေးကောက်ပွဲကော်မရှင်နှင့် ဒူးမားလွတ်တော်တို့မှ လေ့လာသူများ စေလွှတ်သွားရန်ရှိကြောင်းကို ဆွေးနွေးခဲ့ကြသည်။

ဆွေးနွေးပွဲအပြီးတွင် ပြည်ထောင်စုသမ္မတ မြန်မာနိုင်ငံတော်အစိုးရနှင့် ရုရှားဖက်ဒရေးရှင်း နိုင်ငံအစိုးရတို့အကြား နှစ်နိုင်ငံ နိုင်ငံသားများအတွက်

အပြန်အလှန် ဗီဇာကင်းလွတ်ခွင့်ပြုရေးဆိုင်ရာ သဘောတူစာချုပ်နှင့် ပြည်ထောင်စုသမ္မတမြန်မာ နိုင်ငံတော် နိုင်ငံခြားရေးဝန်ကြီးဌာနနှင့် ရုရှား ဖက်ဒရေးရှင်းနိုင်ငံ နိုင်ငံခြားရေးဝန်ကြီးဌာနတို့ အကြား ညှိနှိုင်းဆွေးနွေးပွဲအစီအစဉ် ၂၀၂၅-၂၀၂၇ ခုနှစ်တို့ကို လက်မှတ်ရေးထိုးခဲ့ကြသည်။

ပြည်ထောင်စုဝန်ကြီးသည် ယနေ့တွင် ဘယ်လာ

ရစ်နိုင်ငံ နိုင်ငံခြားရေးဝန်ကြီး မစ္စတာ မက်ဇင် ဂျေတစ်နှင့်တွေ့ဆုံဆွေးနွေးရာတွင် မြန်မာ-ဘယ်လာ ရစ် နှစ်နိုင်ငံ ပူးပေါင်းဆောင်ရွက်မှုတိုးမြှင့်ရန်ကိစ္စ ရပ်များ၊ နှစ်နိုင်ငံအကြား လက်မှတ်ရေးထိုးရန်ရှိသည့် နိုင်ငံရေး၊ စီးပွားရေး၊ ယဉ်ကျေးမှုနှင့် လူမှုရေးဆိုင်ရာ သဘောတူညီချက်များနှင့် နားလည်မှုစာချုပ်လွှာများ လက်မှတ်ရေးထိုးမည့်ကိစ္စရပ်များကို ရင်းနှီးပွင့်လင်း စွာ ဆွေးနွေးခဲ့ကြသည်။

ထို့ပြင် ပြည်ထောင်စုဝန်ကြီးသည် ယနေ့ နံနက် ပိုင်းတွင် မြန်မာကောင်စစ်ဝန်ချုပ်ရုံးသို့ သွားရောက်၍ ကောင်စစ်ဝန်ချုပ်ရုံး၊ မိသားစုများနှင့် တွေ့ဆုံပြီး မိမိတို့နေထိုင်သည့် ပတ်ဝန်းကျင်၏ ဘာသာစကား လေ့လာသင်ကြားရန်လိုကြောင်း၊ AI အပါအဝင် ခေတ်မီနည်းပညာများကို လေ့လာသင်ယူပြီး ရုံးလုပ်ငန်းတာဝန်များကို လျင်မြန်ချောမွေ့စွာ ဆောင်ရွက်သွားရန်လိုကြောင်း၊ နိုင်ငံကို ကိုယ်စား ပြုသူများဖြစ်သဖြင့် နှစ်နိုင်ငံဆက်ဆံရေးကို ကောင်းမွန်သည်ထက်ကောင်းမွန်အောင် ကြိုးပမ်း အကောင်အထည်ဖော်ဆောင်သွားရန် လိုကြောင်း၊ သံတမန်ဆိုသည်မှာ ရန်သူကိုပင် မိတ်ဆွေဖြစ်အောင် ဆောင်ရွက်ရန်ရမည်ဖြစ်ကြောင်း၊ မိတ်ဆွေ ဖြစ်ပြီးသူများနှင့် နှစ်ဖက်အကျိုးစီးပွားဖြစ်ထွန်းစေ ရန် ဆောင်ရွက်နိုင်ရမည်ဖြစ်ကြောင်း ပြောကြားခဲ့ သည်။

ဒုတိယဝန်ကြီး ဦးအောင်ကျော်ထွန်း အိန္ဒိယရေကြောင်းဆိုင်ရာ ရက်သတ္တပတ်-၂၀၂၅ အခမ်းအနား တက်ရောက်

နေပြည်တော် အောက်တိုဘာ ၂၉
အိန္ဒိယနိုင်ငံ၌ ရောက်ရှိနေသည့် ပို့ဆောင်ရေးနှင့်ဆက်သွယ်ရေးဝန်ကြီးဌာန ဒုတိယဝန်ကြီး ဦးအောင်ကျော် ထွန်းသည် ယမန်နေ့က အိန္ဒိယနိုင်ငံ၊ ပြည်နယ်၊ ဆိပ်ကမ်း၊ သင်္ဘောပို့ဆောင်ရေးနှင့် ရေကြောင်းဝန်ကြီး Shri Sahntanu Thakur နှင့်အတူ ဂျာပိဟာနေယူဆိပ်ကမ်း အာဏာပိုင်ကကျင်းပသည့် ကုန်ပစ္စည်းများ ဖြန့်ဝေမှုကွင်းဆက်ခိုင်မာအောင် တည်ဆောက်ခြင်း (Fortifying Global Supply Chains) အခမ်းအနားကို တက်ရောက်ကြသည်။

အဆိုပါအခမ်းအနားကို ကမ္ဘာ လုံးဆိုင်ရာထောက်ပံ့ပို့ဆောင်ရေး နှင့် ထုတ်လုပ်မှုဗဟိုချက်အဖြစ် အိန္ဒိယနိုင်ငံ၏ မဟာဗျူဟာ မြောက်ရိပ်တည်ချက်တွင် ခိုင်မြဲ စေရန်၊ ရေကြောင်းကုန်သွယ်မှု ဆိုင်ရာ အခြေခံအဆောက်အအုံများ အားကောင်းစေရန်၊ ဆောင်ရွက်ရ မည့်လုပ်ငန်းစဉ်များ ချောမွေ့စေ ရန်နှင့် ဘက်စုံကဏ္ဍချိတ်ဆက် မှုကို မြှင့်တင်နိုင်ရန် ရည်ရွယ်၍ ကျင်းပခြင်းဖြစ်ပြီး အခမ်းအနား တွင် အိန္ဒိယရေကြောင်းဝန်ကြီးက အဖွင့်အမှာစကား ပြောကြား သည်။

ထို့နောက် ဒုတိယဝန်ကြီးက အမှာစကား ပြောကြားရာတွင် အခမ်းအနား၏ ဆောင်ပုဒ်ဖြစ် သော "Logistics Reinvented" သည် ဆွေးနွေးရန်အတွက်သာ မဟုတ်ဘဲ မရှိမဖြစ်လိုအပ်သည့် ကိစ္စရပ်ဖြစ်ကြောင်း၊ ခိုင်မာမှု ရှိသော ထောက်ပံ့ရေးကွင်းဆက် များ တည်ဆောက်ခြင်းသည်

သက်ဆိုင်ရာနိုင်ငံနှင့် ဒေသတွင်း စီးပွားရေးတိုးတက်သယံဇာတ ပြော မှုအတွက် အခြေခံအုတ်မြစ် ဖြစ်ပါကြောင်း၊ မြန်မာနိုင်ငံသည် တောင်အာရှနိုင်ငံများနှင့် အရှေ့ တောင်အာရှနိုင်ငံများ အတွက် ဆက်သွယ်မှုဗဟိုချက်နေရာတွင် တည်ရှိနေပါကြောင်း၊ အနောက် တက်တွင် အိန္ဒိယ၏ ရှည်လျား သော ကမ်းရိုးတန်းတည်ရှိနေ ပြီး အရှေ့ဘက်အာဆီယံနိုင်ငံများ အတွက် ရေကြောင်းကုန်သွယ်မှု တံခါးပေါက်အဖြစ် တည်ရှိနေပါ ကြောင်း၊ တောင်ဘက်တွင် ဘင်္ဂလားပင်လယ်အော်နှင့် ကပ္ပလီ ပင်လယ်တစ်လျှောက် ရှည်လျား သော ကမ်းရိုးတန်းရှိနေခြင်း ကြောင့် ဒေသဆိုင်ရာ ဆက်သွယ်မှု ကွင်းဆက်တွင် အရေးကြီးသော ချိတ်ဆက်မှုတစ်ခု ဖြစ်နေပါ ကြောင်း၊ အိန္ဒိယနိုင်ငံ၏ အရှေ့ ဘက် ပင်လယ်ကမ်းရိုးတန်းနှင့် ASEAN နိုင်ငံများဖြစ်သည့် မြန်မာ၊ ထိုင်း၊ လာအို၊ ကမ္ဘောဒီးယားနှင့်

ဗီယက်နမ်နိုင်ငံတို့ရှိ ဈေးကွက် များကြားတွင် သယ်ယူပို့ဆောင် ရေးအတွက် အချိန်နှင့် ကုန်ကျ စရိတ်များကို သိသာစွာလျှော့ချ နိုင်မည်ဖြစ်ပါကြောင်း။ စီးပွားရေးစင်္ကြံအသစ်တစ်ခု မြန်မာနှင့် အိန္ဒိယနှစ်နိုင်ငံ အကောင်အထည်ဖော် လျက်ရှိ သော စစ်တွေဆိပ်ကမ်းနှင့် ကလား တန် ဘက်စုံသယ်ယူပို့ဆောင်ရေး စီမံကိန်းသည် အိန္ဒိယနိုင်ငံ၏ အရှေ့ဘက်ဆိပ်ကမ်းများကို မြန်မာ နိုင်ငံမှတစ်ဆင့် အိန္ဒိယနိုင်ငံ၏ ကုန်းတွင်းပိတ် အရှေ့မြောက် ပြည်နယ်များနှင့် ချိတ်ဆက်ပေး သည့် လမ်းကြောင်းတစ်ခု ဖြစ်သည့်အပြင် စစ်တွေမြို့ သည် အဓိကပင်လယ်ရေကြောင်း ဝင်ပေါက်အဖြစ် စီးပွားရေးစင်္ကြံ အသစ်တစ်ခု ဖြစ်ပါကြောင်း၊ အိန္ဒိယ-မြန်မာ-ထိုင်း သုံးနိုင်ငံ အဝေးပြေးလမ်းမကြီး စီမံကိန်း သည် အိန္ဒိယမှ အာဆီယံဗဟို သို့ တိုက်ရိုက်ဆက်သွယ်နိုင်သော



ကုန်းလမ်းကြောင်း တစ်ခုဖြစ်ပါ ကြောင်း၊ အနာဂတ်တွင်ပြည်တွင်း ထောက်ပံ့ပို့ဆောင်ရေး ခေတ်မီ ရေးနှင့် ဆိပ်ကမ်းများ ခေတ်မီရေး တို့ကို ဆောင်ရွက်ခြင်း၊ ဒစ်ဂျစ်တယ် အသွင်ကူးပြောင်းရေး အတွက် Single Window စနစ်များနှင့် ဒစ်ဂျစ်တယ် ပလက်ဖောင်းများ ကို အကောင်အထည်ဖော်ခြင်း၊ ထောက်ပံ့ပို့ဆောင်ရေးနှင့် အခြေ ခံ အဆောက်အအုံကဏ္ဍများတွင် ပုဂ္ဂလိက ကဏ္ဍများပါဝင်စေရန် ဆွဲဆောင်ခြင်းတို့ကို ဆောင်ရွက် ရမည်ဖြစ်ပါကြောင်း၊ မိမိတို့ နိုင်ငံကို ဖြတ်သန်းသွားရုံသာမက ဘဲ ထိရောက်၍ ကုန်ကျစရိတ် သက်သာစေပြီး အကျိုးပြုသည့် ထောက်ပံ့ပို့ဆောင်ရေး ဂေဟစနစ် တစ်ခု ဖန်တီးရန် လူသားအရင်း အမြစ် ကျွမ်းကျင်ဖွံ့ဖြိုးတိုးတက်

ရေးနှင့် နည်းပညာလွှဲပြောင်းမှု ကဏ္ဍတွင် အတူတကွပူးပေါင်း ဆောင်ရွက်သွားရန် ရည်ရွယ်ပါ ကြောင်း ပြောကြားသည်။ ယင်းနောက် ဒုတိယဝန်ကြီး သည် အိန္ဒိယနိုင်ငံ ရေကြောင်း ကဏ္ဍ ဖွံ့ဖြိုးတိုးတက်ရေးဆိုင်ရာ လုပ်ငန်းများအတွက် အိန္ဒိယနိုင်ငံ၊ ပြည်နယ်၊ ဆိပ်ကမ်း၊ သင်္ဘော ပို့ဆောင်ရေးနှင့် ရေကြောင်း ဝန်ကြီးဌာနအောက်ရှိ ဌာန၊ အဖွဲ့ အစည်းများနှင့် ပုဂ္ဂလိက ကုမ္ပဏီ များ၏ MOU လက်မှတ်ရေးထိုး လဲလှယ်ခြင်း အခမ်းအနားသို့ တက်ရောက်သည်။

တွေ့ဆုံဆွေးနွေး အခမ်းအနား အပြီးတွင် အိန္ဒိယနိုင်ငံ၊ ပြည်နယ်၊ ဆိပ်ကမ်း၊ သင်္ဘောပို့ဆောင်ရေးနှင့် ရေ ကြောင်းဝန်ကြီးဌာန၊ ဝန်ကြီး

ဦးဆောင်သောအဖွဲ့နှင့် နှစ်နိုင်ငံ နှစ်နိုင်ငံကမ်းရိုးတန်းသွားသင်္ဘော များဆိုင်ရာ သဘောတူစာချုပ်နှင့် လုပ်ငန်းစဉ်များ၊ သင်္ဘောသားများ ၏ လေ့ကျင့်ခြင်းနှင့် လက်မှတ် များကို အသိအမှတ်ပြုခြင်း နားလည်မှုစာချုပ်လွှာ၊ သင်္ဘော သားများအတွက် သဏ္ဌာန်တူ သရုပ်ပြ အခြေခံလေ့ကျင့်ခြင်း၊ အက်ဖြတ်ခြင်းနှင့် စာမေးပွဲစနစ်၊ သင်္ဘောများကို တာဝေးမှ ခြေရာခံ ၍ ထောက်လှမ်းကြည့်ရှုခြင်းစနစ် နှင့် အိန္ဒိယနိုင်ငံသို့ဝင်ရောက်မည့် မြန်မာမှတ်ပုံတင် သင်္ဘောများ အတွက် အကာအကွယ်ပေးရေး နှင့် လျော်ကြေးဆိုင်ရာ အာမခံ ကိစ္စရပ်များနှင့်ဆက်သွယ်ဆွေးနွေး ကြကြောင်း သိရသည်။ သတင်းစဉ်

❖ ကျောပိုးမှ
အီးအက်ဖ်အယ်ဖလားပြိုင်ပွဲ စတုတ္ထအဆင့်သို့ တက်လှမ်းနိုင်ခဲ့သော်လည်း ဘရန့်ဖိုဒီအသင်းကို ထပ်မံရန်ဖြစ်နိုင်ခြင်းမရှိဘဲ ဂိုးပြတ်နှုံးနိမ့်ခဲ့သည့် အတွက် ပြိုင်ပွဲမှထွက်ခွာခဲ့ရပြီ ဖြစ်သည်။ ဘရန့်ဖိုဒီ အသင်းသည် ပြိုင်ပွဲသို့ဝင်ရောက်ကစားသောစာရင်းကို အများအပြား အပြောင်းအလဲပြုလုပ်ကာ ဂရင်ဇာဘီ

အသင်းကို ရင်ဆိုင်လာခဲ့သည်။ ပွဲစဉ်ပိုင်းကတည်းက ဖီအားပေးတိုက်စစ်ဆင် ကစားနိုင်သည့် ဘရန့်ဖိုဒီအသင်းသည် ဂျန်ဆင်၊ ပေါ်တာ၊ နယ်ဆင်တို့၏ သွင်းဂိုးများဖြင့် ဂရင်ဇာဘီ အသင်းကို ပထမပိုင်းတွင် သုံးဂိုးပြတ်ဦးဆောင်ထား နိုင်သည်။ ဂရင်ဇာဘီအသင်းသည် သွင်းဂိုးများ ခွင့်ပြု ပေးခဲ့ရသော်လည်း ကစားအားတက်လာခြင်းမရှိဘဲ

ပြိုင်ဘက်အသင်း၏ ဖီအားပေးတိုက်စစ်ဆင်မှုများ ကိုသာ ခက်ခက်ခဲခဲ ခုခံကာကွယ်ခဲ့ရသည်။ ဒုတိယ ပိုင်းတွင်လည်း ဘရန့်ဖိုဒီအသင်းကသာ ပွဲကိုထိန်းချုပ် ကစားထားနိုင်ပြီး သွင်းဂိုးများ ထပ်မံရယူကာ အရေးပါသည့်နိုင်ငံပွဲကို ဖော်ဆောင်နိုင်ခဲ့သည်။ အီးအက်ဖ်အယ်ဖလားပြိုင်ပွဲ စတုတ္ထအဆင့်မှ အခြားပွဲစဉ်ရလဒ်များတွင် ဖူလ်ဟမ်အသင်းက

လိဂ်ဝမ်းကလပ် ပိုင်ကမ်းဘီအသင်းကို ပယ်နယ်တီ အဆုံးအဖြတ်တွင် ငါးဂိုး-လေးဂိုးဖြင့် နိုင်ပွဲရရှိကာ နောက်တစ်ဆင့် တက်လှမ်းနိုင်ခဲ့သည်။ ထို့ပြင် ချန်ပီယံရှစ်ကလပ် ဝရက်စံဟမ်းနှင့် လိဂ်ဝမ်း ကလပ်ကလပ် ဒစ်ဖီအသင်းပွဲစဉ်တွင် ကာဒစ်ဖီအသင်း က နှစ်ဂိုး-တစ်ဂိုးဖြင့် နိုင်ပွဲရရှိကာ နောက်တစ်ဆင့်သို့ တက်လှမ်းနိုင်ခဲ့သည်။

အောင်ဇော်

ပြည်ထောင်စုဝန်ကြီး ဒေါက်တာ ဝါဝါမောင် မြန်မာ - ကိုရီးယား စီးပွားရေးနှင့်လုံခြုံရေးဆိုင်ရာ သုတေသနအဖွဲ့အစည်းမှ လေ့လာရေးကိုယ်စားလှယ်အဖွဲ့အား လက်ခံတွေ့ဆုံဆွေးနွေး

နေပြည်တော် အောက်တိုဘာ ၂၉ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေး ဝန်ကြီးဌာန ပြည်ထောင်စုဝန်ကြီး မြန်မာနိုင်ငံ ရင်းနှီးမြှုပ်နှံမှုကော်မရှင် ဒုတိယဥက္ကဋ္ဌ ဒေါက်တာ ဝါဝါမောင်သည် ကိုရီးယားနိုင်ငံအခြေစိုက် မြန်မာ- ကိုရီးယား စီးပွားရေးနှင့် လုံခြုံရေးဆိုင်ရာ သုတေသန အဖွဲ့အစည်းမှ Mr. Choi Shin-il ဦးဆောင်သော ကိုယ်စားလှယ်အဖွဲ့အား ယနေ့ညနေပိုင်းတွင် ရင်းနှီး မြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီး ဌာန ရုံးအမှတ်(၁) နေပြည်တော်၌ လက်ခံတွေ့ဆုံ ဆွေးနွေးသည်။ (ယာပုံ)



ဦးစွာ ပြည်ထောင်စုဝန်ကြီးက မြန်မာနိုင်ငံသို့ စိုက်ပျိုးရေး၊ ကျွန်းမာရေး၊ ပညာရေး၊ လူ့စွမ်းအား အရင်းအမြစ်ဖွံ့ဖြိုးတိုးတက်ရေးနှင့် လမ်းဆုံတံတား၊ လျှပ်စစ်စီး စသည့်အခြေခံအဆောက်အအုံ ဖွံ့ဖြိုး တိုးတက်ရေးကဏ္ဍများတွင် ကိုရီးယားနိုင်ငံမှ ODA ချေးငွေနှင့် အကူအညီအထောက်အပံ့များ ရရှိခဲ့ပါ ကြောင်း၊ ကိုရီးယားနိုင်ငံ၏ ဆယ်မားအူးလ်အွန်ဒုန် (Saemaul Undong) စံပြကျေးရွာဖွံ့ဖြိုးမှု စီမံကိန်း သည် မိမိတို့နိုင်ငံအတွက် လိုက်ပါဆောင်ရွက်နိုင်သည့် ပုံစံကောင်းတစ်ခုဖြစ်ပါကြောင်း၊ ရင်းနှီးမြှုပ်နှံမှု မြှင့်တင်ရေးကိစ္စရပ်များ ဆောင်ရွက်ရာတွင် မိတ်ဆွေ ဟောင်းနိုင်ငံများနှင့်သာမက မိတ်ဆွေသစ်နိုင်ငံများ

နှင့်ပါ ပူးပေါင်းဆောင်ရွက်လျက်ရှိပါကြောင်း၊ မြန်မာ နိုင်ငံတွင် ကိုရီးယားနိုင်ငံသည် ရင်းနှီးမြှုပ်နှံမှုတွင် အဆင့် ၆ နှင့် ကုန်သွယ်မှုတွင် အဆင့် ၉ နေရာတွင်ရှိပါ ကြောင်း၊ ခရီးစဉ်အတွင်း ရင်းနှီးမြှုပ်နှံမှုဆိုင်ရာ ကိစ္စရပ်များကို မြန်မာနိုင်ငံရင်းနှီးမြှုပ်နှံမှုဥပဒေ၊ နည်းဥပဒေများနှင့်အညီ ကူညီဆောင်ရွက်ပေးသွား မည်ဖြစ်ကြောင်း၊ အထူးသဖြင့် CMP အထည်ချုပ် လုပ်ငန်းများတွင် ကိုရီးယားနိုင်ငံသား ရင်းနှီးမြှုပ်နှံမှု များကို အသိအမှတ်ပြုပါကြောင်း၊ မြန်မာနိုင်ငံတွင် ကိုရီးယားနိုင်ငံ၏ ရင်းနှီးမြှုပ်နှံမှုလုပ်ငန်းများ ရှိနေသဖြင့် ကိုရီးယားလုပ်ငန်းရှင်များ အသိုင်းအဝိုင်း လည်း ခိုင်မာစွာ တည်ရှိနေပြီဖြစ်ပါကြောင်း၊ နောက်ထပ် ရင်းနှီးမြှုပ်နှံမှုအသစ်များကိုလည်း ဖိတ်ခေါ်ပါကြောင်းနှင့် မိမိတို့အနေဖြင့် ရင်းနှီးမြှုပ်နှံမှု ဝန်းကျင်ကောင်းဖြစ်ပေါ်စေရေးကို ကြိုးပမ်း ဆောင်ရွက်လျက်ရှိကြောင်း ဆွေးနွေးပြောကြား သည်။

ဆက်လက်၍ မြန်မာ - ကိုရီးယား စီးပွားရေးနှင့် လုံခြုံရေးဆိုင်ရာ သုတေသနအဖွဲ့အစည်းမှ ဥက္ကဋ္ဌ ဖြစ်သူ Mr. Choi Shin-il က ကိုရီးယားစီးပွားရေး

လုပ်ငန်းရှင်များသည် မြန်မာနိုင်ငံတွင် စီးပွားရေး လုပ်ငန်းများနှင့် ရင်းနှီးမြှုပ်နှံမှုများ တိုးချဲ့ရန် စိတ်ဝင် စားလျက်ရှိပါကြောင်း၊ မြန်မာနိုင်ငံတွင် ရင်းနှီးမြှုပ်နှံ မှုများ ဆောင်ရွက်နိုင်မည့် အခွင့်အလမ်းများ၊ ရင်းနှီး မြှုပ်နှံမှုဥပဒေအရ ရရှိမည့်အကျိုးကျေးဇူးများနှင့် ဥပဒေ၊ နည်းဥပဒေအရ ကူညီပံ့ပိုးပေးမည့် အခြေ အနေများနှင့် ရင်းနှီးမြှုပ်နှံမှုဆိုင်ရာ လုပ်ငန်းစဉ် များကိုလည်း စိတ်ဝင်စားပါကြောင်းနှင့် မကြာမီ ကာလတွင် ကိုရီးယားနိုင်ငံမှ ဝင်ရောက်လာမည့် ရင်းနှီးမြှုပ်နှံမှုကဏ္ဍများနှင့် စပ်လျဉ်း၍ ရင်းနှီး ပွင့်လင်းစွာ ဆွေးနွေးကြသည်။

တွေ့ဆုံဆွေးနွေးပွဲသို့ ရင်းနှီးမြှုပ်နှံမှုနှင့် နိုင်ငံခြား စီးပွားဆက်သွယ်ရေးဝန်ကြီးဌာန ညွှန်ကြားရေးမှူး ချုပ်များ၊ ဒုတိယအမြဲတမ်းအတွင်းဝန်၊ ဒုတိယ ညွှန်ကြားရေးမှူးချုပ်များနှင့် တာဝန်ရှိသူများ အပါအဝင် ကိုရီးယားစီးပွားရေးလုပ်ငန်းရှင်များ တက်ရောက်ခဲ့ကြသည်။

မြန်မာ- ကိုရီးယား စီးပွားရေးနှင့် လုံခြုံရေး ဆိုင်ရာ သုတေသနအဖွဲ့အစည်းတွင် ဆောက်လုပ် ရေးနှင့် အိမ်ခြေမြေလုပ်ငန်း၊ Digital X-Ray Detector ထုတ်လုပ်သည့်လုပ်ငန်း၊ စက်ရုံးသုံး ပန်ကာများ ထုတ်လုပ်သည့်လုပ်ငန်း၊ မိုအားမြှင့်ပါဝါ ပိုင်ယာကြိုး ထုတ်လုပ်သည့်လုပ်ငန်း၊ ဆက်သွယ်ရေးကိရိယာနှင့် ကွန်ရက်ပစ္စည်းထုတ်လုပ်သည့်လုပ်ငန်း၊ Screen- Golf လုပ်ငန်းနှင့် ဘိုလပ်မြေထုတ်လုပ်သည့်လုပ်ငန်း စသည့် ကဏ္ဍများမှ ကုမ္ပဏီကိုယ်စားလှယ်များပါဝင် တက်ရောက်ကြောင်း သိရသည်။ သတင်းစဉ်

ကျောဖုံးမှ

အကြိုငြိမ်လှပသို့ ပညာရေး ဝန်ကြီးဌာနရှိ ဝန်ကြီးရုံးနှင့်ဦးစီး ဌာနများမှ ညွှန်ကြားရေးမှူးချုပ် များ၊ ဒုတိယညွှန်ကြားရေးမှူးချုပ် များ၊ ပညာရေးဒီဂရီကောလိပ် ကျောင်းအုပ်ကြီးများ၊ သက်ဆိုင် ရာ တာဝန်ရှိသူများနှင့် ပြိုင်ပွဲဝင် အားကစားသမားများ၊ နည်းပြ၊ အုပ်ချုပ်သူများနှင့် ပညာရေး ဝန်ကြီးဌာနရှိ ဦးစီးဌာနများမှ ဝန်ထမ်းများ၊ မိသားစုများ လာ ရောက်ကြည့်ရှုအားပေးကြသည်။ အဆိုပါ ရန်ကုန်စုန် (က) အသင်းနှင့် ရန်ကုန်စုန်(ခ) အသင်း တို့ ယှဉ်ပြိုင်ကစားကြရာတွင်

ရန်ကုန်စုန်(က)အသင်းက တစ်ဂိုး- ဂိုးမရှိဖြင့် အနိုင်ရရှိပြီး ဗိုလ်လုပွဲသို့ တက်ရောက်သွားပြီဖြစ်သည်။ အကြိုငြိမ်လှပ သို့ ဒုတိယပွဲစဉ် ကို အောက်တိုဘာ ၃၀ ရက် ညနေ ပိုင်းတွင် ဝဏ္ဏသိဒ္ဓိဘေးလုံးကွင်း ရှိ လေ့ကျင့်ရေးကွင်းအမှတ်(၁) တွင် အုပ်စု(က)မှ အုပ်စုဒုတိယ ဖြစ်သည့် မန္တလေးစုန်(ခ)အသင်း နှင့် အုပ်စု(ခ)မှ အုပ်စုပထမ ဖြစ်သည့် မန္တလေးစုန်(က)အသင်း တို့ ယှဉ်ပြိုင်ကစားကြမည်ဖြစ်ပြီး အနိုင်ရရှိသည့် အသင်းက ဗိုလ်လု ပွဲသို့ တက်ရောက်မည်ဖြစ်သည်။ ဗဟိုအဆင့် အမျိုးသား ပညာရေးဒီဂရီကောလိပ်များ သည် လေးနှစ်သင် သင်တန်း



ဖြစ်သည့်အတွက် ကျောင်းသား ကျောင်းသူများအား အားကစား ထူးချွန်စေရန် စနစ်တကျလေ့ကျင့် ပျိုးထောင်သည့် အခွင့်အလမ်း

ရှိပြီး ပညာရေးဒီဂရီကောလိပ် ပေါင်းစုံ အားကစားပြိုင်ပွဲများမှ တစ်ဆင့် နိုင်ငံတော်အတွက် အားထားရသော မျိုးဆက်သစ်



◆ ကျောဖုံးမှ RP6-A2 ချည်းကပ်လမ်းနေရာတို့ တွင်လည်းကောင်း ကျိုးကျပျက်စီး ခဲ့သည်။ ထိုသို့ အကြမ်းဖက် သမားများ၏ အခြေခံအမြင်မှစွာ ဆင်ခြင်မှုမရှိသော ဖျက်လိုက် ဖျက်ဆီး လုပ်ရပ်များကြောင့် ယခုအခါ မော်တော်ယာဉ်များနှင့် ခရီးသွားပြည်သူများ ဖြတ်သန်း သွားလာနိုင်ခြင်း မရှိတော့ဘဲ ကုန်စည်စီးဆင်းမှုများ ရပ်တန့် လျက်ရှိကြောင်း သိရှိရသည်။ ဧရာဝတီတံတား (ရတနာ သီခံ)သည် တံတားအရှည်ပေ ၂၄၈၀ (သံကူကွန်ကရစ်တံတား)၊

တံတားအကျယ် ၂၅ ပေ၊ လူသွား လမ်း ဘယ်/ညာ ၃ ပေရှိပြီး တံတား ဆောက်လုပ်ရေးအထူး အဖွဲ့-၁၄ မှ ၂၀၁၀ ပြည့်နှစ် ဧပြီ ၁၆ ရက်တွင် စီမံကိန်းစတင်ကာ ၂၀၁၃ ခုနှစ် ဇူလိုင် ၂၄ ရက်တွင် ဆောက်လုပ်ပြီးစီး၍ ဖွင့်လှစ်ခဲ့ ကြောင်း သိရသည်။ ယခုအခါ PDF အမည်ခံ အကြမ်းဖက်သမားများနှင့်ပူးပေါင်း အဖွဲ့များက ဒေသတွင်းကောင်းစား ရေးဟု သုံးနှုန်း၍ အမုန်တကယ် တွင် ပြည်သူလူထု၏ လူမှုစီးပွား ဘဝများ၊ လူ့အခွင့်အရေးများ များစွာဆုံးရှုံးအောင် လုပ်ဆောင်

တံတားဦးမြို့နယ်ရှိ အခြေခံပညာကျောင်း ၁၂၁ ကျောင်းရှိ KG တန်း ကျောင်းသား ကျောင်းသူများအား ကျောင်းတွင်းအာဟာရကျွေးမွေး

တံတားဦး အောက်တိုဘာ ၂၉ အာဟာရ ကျွေးမွေးခြင်းကို အောက်တိုဘာ ၂၈ ရက်က တံတားဦးမြို့ အခြေခံပညာ အထက်တန်းကျောင်းနှင့် မြို့မ ပညာသင်ယူနေသော KG တန်းမှ ကျောင်းသား ကျောင်းသူ ၂၁၀၁ ဦးအား မြို့နယ်ပြည်သူ့ကျန်းမာ ရေးဦးစီးဌာနနှင့် အခြေခံပညာ ဦးစီးဌာနတို့ ပူးပေါင်းပြီး ၂၀၂၅-၂၀၂၆ ဘဏ္ဍာနှစ် ကျောင်းတွင်း နေ့လယ်စာ တတ်ယအကြိမ်

ကျေးကော်မတီဥက္ကဋ္ဌ ဦးမြိုးဇော် ကိုကူ၊ ခရိုင်ပြည်သူ့ကျန်းမာရေး ဦးစီးဌာနဆေးရုံအုပ်ကြီးဒေါက်တာ မြင့်ဦးနှင့် တာဝန်ရှိသူများက KG တန်းမှ ကျောင်းသား ကျောင်းသူ များအား အာဟာရကျွေးမွေးကြ သည်။ ထို့နောက် တံတားဦးခရိုင် စီမံခန့်ခွဲရေးနှင့် အုပ်ချုပ်ရေး ကော်မတီ ဥက္ကဋ္ဌနှင့် တာဝန်ရှိသူ များသည် တံတားဦးအခြေခံပညာ အထက်တန်းကျောင်းအတွင်းရှိ KG တန်းမှ ကျောင်းသား ကျောင်း သူ ၃၀ အား အစားအစာအမျိုး အမည် ငါးမျိုးတွင်ပါဝင်သည့် အစားအစာများအား အာဟာရ ကျွေးမွေးခြင်းကို လှည့်လည် ကြည့်ရှုအားပေးကြပြီး KG ကလေး ငယ်များအား သွားတိုက်ဆေး၊ သွားတိုက်တံများကို ထောက်ပံ့ ပေးအပ်ကြသည်။



မြို့နယ်(ပြန်/ဆက်)

တာဝန်ကျေပွန်တဲ့ နိုင်ငံသားတစ်ဦးဖြစ်ဖို့ ရွေးကောက်ပွဲမှာ မဲပေးပါ

ကိုကိုအောင်

ဖွဲ့စည်းပုံအခြေခံဥပဒေ (၂၀၀၈ ခုနှစ်) အခန်း(၁)၊ နိုင်ငံတော်အခြေခံမူများအခန်း ပုဒ်မ ၄ တွင် “နိုင်ငံတော်၏ အချုပ်အခြာအာဏာသည် နိုင်ငံသားများထံမှဆင်းသက်ပြီး နိုင်ငံတော်တစ်ဝန်းလုံး၌ တည်သည်” ဟု ပြဋ္ဌာန်းထားသည်။ ပုဒ်မ ၇ တွင် “နိုင်ငံတော်သည် စစ်မှန်၍ စည်းကမ်းပြည့်ဝသော ပါတီစုံဒီမိုကရေစီစနစ်ကို ကျင့်သုံးသည်” ဟု ပြဋ္ဌာန်းထားသည်။

ဒီမိုကရေစီအုပ်ချုပ်ရေးစနစ် ကျင့်သုံးနေသမျှကာလပတ်လုံး ဒီမိုကရေစီ၏ အခြေခံအုတ်မြစ်ဟု မှတ်ယူရမည့် ရွေးကောက်ပွဲ ဖြစ်စဉ်ကို မလွဲမသွေဖြတ်သန့်ကြရမည်။ “ရွေးကောက်ပွဲများသည် ဒီမိုကရေစီ၏ အခြေခံဖြစ်သည် ဒီမိုကရေစီရည်သန်စေရေး၏ ရေသောက်မြစ်ဖြစ်သည်..... ဒီမိုကရေစီ ဖြစ်ထွန်းရေး၏ စင်စည်ပင်မ ဖြစ်သည်.....” ဟုလည်း ဆိုကြပေသည်။

မဲဆန္ဒရှင်ပြည်သူများက ရွေးကောက်ပွဲတွင် ဆန္ဒမဲပေး၍ မိမိတို့ ကိုယ်စား နိုင်ငံပြုပုဂ္ဂိုလ်များဖြစ်ကြမည့် ကိုယ်စားလှယ်များကို ရွေးကောက် တင်မြှောက်ကြရသည်။ ရွေးကောက်ပွဲရလဒ်ကို ကိုယ်စားလှယ်များက နိုင်ငံတော်၏ဥပဒေပြုရေးနှင့် အုပ်ချုပ်ရေး တို့ကို တည်ဆောက်ရင်း အပြန်အလှန်ထိန်းကျောင်းရင်းဖြင့် နိုင်ငံသားများထံမှ ဆင်းသက်လာသည့် နိုင်ငံတော်၏ အချုပ်အခြာ အာဏာအရပ်ရပ်ကို နိုင်ငံသားများကိုယ်စား ကျင့်သုံးဖော်ဆောင် ကြရသည်။ ထို့ကြောင့် ရွေးကောက်ပွဲများသည် ဒီမိုကရေစီ၏အခြေခံ အုတ်မြစ်၊ နိုင်ငံတော်တည်ဆောက်ရေးနှင့် အမျိုးသားအကျိုးစီးပွား ဖော်ဆောင်ရေးတို့အတွက်ပင် မဇ္ဈိင်ဖြစ်သည်ဟု မှတ်ယူရပါမည်။ နိုင်ငံသားတာဝန်နှင့် နိုင်ငံသားအခွင့်အရေး

ဖွဲ့စည်းပုံအခြေခံဥပဒေပုဒ်မ ၃၆၉(က)တွင် “ နိုင်ငံသားတိုင်းသည် ဤဖွဲ့စည်းပုံအခြေခံဥပဒေနှင့်ဖြစ်စေ၊ သက်ဆိုင်ရာဥပဒေများနှင့် ဖြစ်စေ မဆန့်ကျင်လျှင် ပြည်သူလွှတ်တော်၊ အမျိုးသားလွှတ်တော်၊ တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် တစ်ရပ်ရပ် တွင် ရွေးကောက်တင်မြှောက်ခွင့်နှင့် ရွေးကောက်တင်မြှောက်ခံခွင့် ရှိသည်” ဟူ၍ ပြဋ္ဌာန်းထားသည်။

ဖွဲ့စည်းပုံအခြေခံဥပဒေ ပုဒ်မ ၃၈ ပုဒ်မခွဲ(က)တွင် နိုင်ငံသားတိုင်း သည် ဥပဒေနှင့်အညီ ရွေးကောက်တင်မြှောက်ခွင့်နှင့် ရွေးကောက် တင်မြှောက်ခံခွင့်ရှိသည်ဟုလည်းကောင်း၊ ပုဒ်မခွဲ(ခ)တွင် ရွေးကောက် တင်မြှောက်ထားသော ပြည်သူ့ကိုယ်စားလှယ်ကို သက်ဆိုင်ရာမဲဆန္ဒရှင် များက ဤဖွဲ့စည်းပုံအခြေခံဥပဒေတွင် ပြဋ္ဌာန်းထားချက်များနှင့်အညီ တာဝန်မှ ပြန်လည်ရပ်သိမ်းခွင့်ရှိသည်ဟူ၍လည်းကောင်း၊ ပြဋ္ဌာန်း ထားသည်။ သို့သော် နိုင်ငံသားအဖြစ် ရွေးကောက်ပွဲတွင် မဲပေးခွင့်နှင့် ရွေးကောက်ပွဲဝင်ရောက်ယှဉ်ပြိုင်ခွင့်အတွက် သက်ဆိုင်ရာဥပဒေ ပြဋ္ဌာန်းချက်များနှင့် ညီညွတ်ရန် လိုအပ်ပါသည်။

ပြည်ထောင်စုမြန်မာနိုင်ငံသားတစ်ဦးအနေဖြင့် ရွေးကောက်ပွဲတွင် မဲပေးရန်တာဝန်သည် ဖွဲ့စည်းပုံအခြေခံဥပဒေပါ နိုင်ငံသားတာဝန် တစ်ရပ်ဖြစ်ပါသည်။ ဆန္ဒမဲပေးပိုင်ခွင့်ရှိသူတိုင်း ရွေးကောက်ပွဲ ဥပဒေ၊ နည်းဥပဒေများပါ ပြဋ္ဌာန်းချက်နှင့်အညီ ရွေးကောက်ပွဲတွင် မဲပေးကြ ရမည်ဖြစ်သည်။

ဆန္ဒမဲပေးခွင့်ရှိသည့်မဲဆန္ဒရှင်

မဲဆန္ဒရှင်ဆိုသည်မှာ လွှတ်တော်ရွေးကောက်ပွဲတစ်ရပ်တွင် ဆန္ဒမဲပေးပိုင်ခွင့်ရှိသူကို ဆိုသည်။ ရွေးကောက်ပွဲကျင်းပသည့်နေ့တွင် အသက် ၁၈ နှစ်ပြည့်ပြီးသူများ၊ နိုင်ငံသား၊ စည်းနိုင်ငံသား၊ နိုင်ငံသား ပြုခွင့်ရသူများနှင့် သက်ဆိုင်ရာမဲဆန္ဒနယ်၏မဲစာရင်းတွင် ပါဝင်သူ များသည် ဆန္ဒမဲပေးခွင့်ရှိသည်။ အဆိုပါမဲဆန္ဒရှင်စာရင်း(မဲစာရင်း) ကို ရွေးကောက်ပွဲဥပဒေ၊ နည်းဥပဒေပါအတိုင်း မြို့နယ်ကော်မရှင် အဖွဲ့ခွဲနှင့် ရပ်ကွက် သို့မဟုတ် ကျေးရွာအုပ်စု ကော်မရှင်အဖွဲ့ခွဲက

❖ ရွေးကောက်ပွဲကျင်းပသည့်အချိန်၌ ပြည်ထောင်စုအစိုးရ၏ ခွင့်ပြုချက်ဖြင့် နိုင်ငံပြင်ပတွင် ရောက်ရှိ နေသော ပြည်ထောင်စုသမ္မတ မြန်မာနိုင်ငံတော်၏သံရုံး၊ အမြဲတမ်းကိုယ်စားလှယ်ရုံးနှင့် ကောင်စစ်ဝန်ရုံး အဆင့်ဆင့်၏ သံအဖွဲ့ဝင်များနှင့် အိမ်ထောင်စုဝင်များ၊ သံရုံးအဖွဲ့ဝင်များနှင့် အိမ်ထောင်စုဝင်များ၊ ပညာတော်သင်များနှင့် အိမ်ထောင်စုဝင်များ၊ ကိုယ်စားလှယ်အဖွဲ့ဝင်များနှင့် အိမ်ထောင်စုဝင်များအပါအဝင် အစိုးရ၏ခွင့်ပြုချက်ဖြင့် နိုင်ငံပြင်ပတွင် ရောက်ရှိနေသူများနှင့် အိမ်ထောင်စုဝင်များသည် သတ်မှတ်ထား သည့်နည်းလမ်းများနှင့်အညီ ကြိုတင်ဆန္ဒမဲလက်မှတ်ဖြင့် ကြိုတင်၍ဆန္ဒမဲပေးပိုင်ခွင့်ရှိသည်။

မဲစာရင်းပြုစုရပါမည်။ ဆန္ဒမဲပေးခွင့်မရှိသူများ သာသနာ့ဝန်ထမ်း၊ ထောင်ဒဏ်ကျခံနေရသူ၊ စိတ်ပေါ့သွပ်နေ သည်ဟု သက်ဆိုင်ရာဥပဒေက ပြဋ္ဌာန်းထားသည့်အတိုင်း သတ်မှတ် ခြင်းခံရသူ၊ လွှဲပြောင်းသတ်မှတ်ခံရသူများမှ ဆုံးဖြတ်ကြေညာ ခံထားခြင်းမှ လွတ်မြောက်ခွင့်မရသေးသူ၊ ရွေးကောက်တင်မြှောက် ခြင်းဆိုင်ရာဥပဒေအရ တားမြစ်ခြင်းခံရသူ၊ နိုင်ငံခြားသား သို့မဟုတ် နိုင်ငံခြားသားအဖြစ် ခံယူထားသူများသည် ဆန္ဒမဲပေးပိုင်ခွင့်မရှိပါ။ ကြိုတင်ဆန္ဒမဲပေးပိုင်ခွင့်ရှိသူများ

ရွေးကောက်ပွဲကျင်းပသည့်အချိန်၌ ပြည်ထောင်စုအစိုးရ၏ ခွင့်ပြုချက်ဖြင့် နိုင်ငံပြင်ပတွင် ရောက်ရှိနေသော ပြည်ထောင်စုသမ္မတ မြန်မာနိုင်ငံတော်၏သံရုံး၊ အမြဲတမ်းကိုယ်စားလှယ်ရုံးနှင့် ကောင်စစ် ဝန်ရုံးအဆင့်ဆင့်၏ သံအဖွဲ့ဝင်များနှင့် အိမ်ထောင်စုဝင်များ၊ သံရုံး အဖွဲ့ဝင်များနှင့်အိမ်ထောင်စုဝင်များ၊ ပညာတော်သင်များနှင့် အိမ်ထောင်စု ဝင်များ၊ ကိုယ်စားလှယ်အဖွဲ့ဝင်များနှင့် အိမ်ထောင်စုဝင်များအပါအဝင် အစိုးရ၏ခွင့်ပြုချက်ဖြင့် နိုင်ငံပြင်ပတွင် ရောက်ရှိနေသူများနှင့် အိမ်ထောင်စုဝင်များသည် သတ်မှတ်ထားသည့် နည်းလမ်းများနှင့် အညီ ကြိုတင်ဆန္ဒမဲလက်မှတ်ဖြင့် ကြိုတင်၍ ဆန္ဒမဲပေးပိုင်ခွင့်ရှိသည်။

မဲစာရင်းပါရှိသည့် သက်ဆိုင်ရာ မြို့နယ်ပြင်ပရောက် တပ်မတော် သားများနှင့်အတူနေထိုင်သူများ၊ ကျောင်းသားများ၊ သင်တန်းသား များ၊ အချုပ်ခံနေရသူများ၊ ဆေးရုံတက်ရောက်နေသော အတွင်းလူနာ များနှင့် ယာယီနေရပ်စန့်ခွာနေရသူများသည် သတ်မှတ်ထားသည့် နည်းလမ်းများနှင့်အညီ ကြိုတင်ဆန္ဒမဲလက်မှတ်ဖြင့် ကြိုတင်၍ ဆန္ဒမဲပေးပိုင်ခွင့်ရှိသည်။

မဲဆန္ဒနယ်အတွင်းရှိသော်လည်း ရွေးကောက်ပွဲကျင်းပသည့်နေ့ တွင် မဲရုံသို့မလာရောက်နိုင်သည့် အနာကြီးရောဂါခံစားနေသူ၊ ရောဂါ ဝေဒနာပြင်းထန်စွာခံစားနေရသူ၊ ဆိုမင်းမစွမ်းသူ၊ သားဖွားနေသူ၊ ရဲအချုပ်စခန်း သို့မဟုတ် အကျဉ်းစခန်းတွင် အချုပ်ခံနေရသူ၊ ဆေးရုံ၌ အတွင်းလူနာအဖြစ် ဆေးဝါးကုသမှုခံယူနေရသူ၊ မဲစာရင်းပါရှိရာ ဒေသမှကျော်လွန်၍ ယာယီတာဝန်သွားရောက်ထမ်းဆောင်နေရသည့် နိုင်ငံ့ဝန်ထမ်း၊ တပ်မတော်သား သို့မဟုတ် ရဲတပ်ဖွဲ့ဝင်များသည် သတ်မှတ်ထားသည့်နည်းလမ်းများနှင့်အညီ ကြိုတင်ဆန္ဒမဲလက်မှတ် ဖြင့် ကြိုတင်၍ဆန္ဒမဲပေးပိုင်ခွင့်ရှိသည်။

လက်ရှိနေရာတွင် အနည်းဆုံးရက်ပေါင်း ၁၈၀ ထက်မနည်း ရောက်ရှိနေထိုင်ပြီးဖြစ်သော မဲစာရင်းပါရှိသည့် သက်ဆိုင်ရာမြို့နယ် ပြင်ပရောက် အခြားမဲဆန္ဒရှင်များသည် မိမိတို့၏အမြဲတမ်းနေရပ်သို့ သွားရောက်ပြီး မဲပေးလိုခြင်းမရှိပါက မိမိတို့ရောက်ရှိနေသော မဲဆန္ဒ နယ်တွင် ရွေးကောက်ခံသော လွှတ်တော်ကိုယ်စားလှယ်လောင်းများ ကို ဆန္ဒမဲပေးပိုင်ခွင့် ရရှိစေရန် မဲစာရင်းထည့်သွင်းခြင်းကို သတ်မှတ်

ထားသည့် နည်းလမ်းများနှင့်အညီ လျှောက်ထားနိုင်ပါသည်။ မဲဆန္ဒနယ်ပြောင်း၍ ဆန္ဒမဲပေးခြင်း

မဲဆန္ဒရှင်သည် မိမိအမည်စာရင်းပါရှိသော မဲဆန္ဒနယ်တွင်သာ ဆန္ဒမဲပေးပိုင်ခွင့်ရှိသည်။ မဲဆန္ဒနယ်ပြောင်းရွှေ့၍ ဆန္ဒမဲပေးလိုပါက သတ်မှတ်ထားသည့်ပုံစံနှင့်အညီ သက်ဆိုင်ရာကော်မရှင်အဖွဲ့ခွဲသို့ လျှောက်ထားနိုင်သည်။

မဲဆန္ဒရှင်စာရင်းပြင်ဆင်ခြင်း

မဲစာရင်းတစ်ခုခုအပ အခြားမဲဆန္ဒနယ်၏ မဲစာရင်းတွင် တစ်ချိန် တည်းတွင် အမည်စာရင်းပါဝင်ခွင့်မရှိပါ။ မဲစာရင်းတွင် မိမိအမည် ပါဝင်ခြင်း မရှိလျှင်လည်းကောင်း၊ မဲစာရင်းတွင် ဆန္ဒမဲပေးပိုင်ခွင့် မရှိသူတစ်ဦး၏ အမည်ပါဝင်နေကြောင်း ကန့်ကွက်လိုလျှင် လည်း ကောင်း၊ မဲစာရင်းပါအချက်အလက်အချို့ကို ပြင်ဆင်လိုလျှင် လည်း ကောင်း၊ သတ်မှတ်ထားချက်များနှင့်အညီ သက်ဆိုင်ရာ ကော်မရှင် အဖွဲ့ခွဲများသို့ အချိန်နှင့်တစ်ပြေးညီ လျှောက်ထားနိုင်သည်။

မဲဆန္ဒရှင်တစ်ဦး၏ အခွင့်အရေး

လွှတ်တော်ကိုယ်စားလှယ်လောင်းများကို လျှို့ဝှက်ဆန္ဒမဲပေးစနစ် ဖြင့် ရွေးကောက်တင်မြှောက်ခွင့်ရှိသည်။ လွတ်လပ်စွာ မိမိဆန္ဒနှင့်အညီ မဲပေးနိုင်သည်။ ကြိုတင်ဆန္ဒမဲပေးရာတွင် ကြိုတင်ဆန္ဒမဲလက်မှတ်ရှိ အမည်များကို မမှတ်တတ်လျှင် သို့မဟုတ် ဆန္ဒမဲမပေးတတ်လျှင် လည်းကောင်း၊ အီလက်ထရောနစ်မဲပေးစက်ဖြင့် မဲပေးရာတွင် မဲမပေး တတ်ပါကလည်းကောင်း မဲစာရင်း၌ ပါရှိသော မိမိ၏ ဖခင်၊ မိခင်၊ ဇနီး၊ ခင်ပွန်း၊ သားသမီး၊ ညီအစ်ကိုမောင်နှမအရင်း တစ်ဦးဦးအား မိမိညွှန်ကြားသည့်အတိုင်း လျှို့ဝှက်ဆန္ဒပြုစေနိုင်သည်။ ယင်းပုဂ္ဂိုလ် များမရှိခဲ့လျှင် မဲရုံတွင်ဆိုပါက မဲရုံမှူးအား အကူအညီတောင်းနိုင် သည်။

မဲသန့်စွမ်းသူဖြစ်လျှင် မဲစာရင်း၌ ပါရှိသော မိမိ၏ ဖခင်၊ မိခင်၊ ဇနီး၊ ခင်ပွန်း၊ သားသမီး၊ ညီအစ်ကိုမောင်နှမအရင်း တစ်ဦးဦး သို့မဟုတ် မသန်စွမ်းသူကိုယ်တိုင်ရွေးချယ်သူတစ်ဦးဦး၏ အကူအညီ ဖြင့် ဆန္ဒမဲပေးခွင့်ရှိသည်။ ရွေးကောက်ပွဲမကျင်းပမီသော်လည်းကောင်း၊ ရွေးကောက်ပွဲကျင်းပနေစဉ်သော်လည်းကောင်း၊ ရွေးကောက်ပွဲကျင်းပ ပြီးသည့်နေ့မှစ၍ ၁၅ ရက်အတွင်းသော်လည်းကောင်း ရွေးကောက်ပွဲ ပြစ်မှုများနှင့်စပ်လျဉ်း၍ သက်သေအထောက်အထားခိုင်လုံသူဖြင့် သက်ဆိုင်ရာရဲစခန်းသို့ တိုင်တန်းနိုင်သည်။

ကိုယ်စားလှယ်လောင်းတစ်ဦး၏ ရွေးကောက်ပွဲကုန်ကျစရိတ် ငွေစာရင်းမိတ္တူမှန်ကို တစ်မျက်နှာလျှင် ငွေကျပ် ၁၀၀၀ ပေးဆောင်၍ ရယူခွင့်ရှိသည်။ လွှတ်တော်ကိုယ်စားလှယ်အဖြစ် ရွေးကောက် တင်မြှောက်ခြင်းခံရသူအား ကန့်ကွက်သော ကန့်ကွက်လွှာကို ယင်း ရွေးကောက်ပွဲနှင့် စပ်လျဉ်း၍ ဆီလျော်သော အကြောင်းပြချက်များကို ဖော်ပြပြီး ပြည်ထောင်စုရွေးကောက်ပွဲကော်မရှင်သို့ သတ်မှတ်ထား သည့်အတိုင်း လျှောက်ထားနိုင်ခွင့် ရှိပါသည်။

မဲရုံသို့သွားကာမဲပေးကြပါစို့

မိမိ၏ အမည်စာရင်းပါရှိသည့် သက်ဆိုင်ရာမဲရုံသို့ နံနက် ၆ နာရီမှ ညနေ ၄ နာရီအတွင်း ကိုယ်တိုင်သွားရောက်၍ မိမိကြိုက်နှစ် သက်ရာလွှတ်တော်ကိုယ်စားလှယ်လောင်းများကို ရွေးချယ်မဲပေး နိုင်ပါသည်။ မဲရုံတစ်ရုံစီ၌ ဆန္ဒမဲပေးရန် လျှို့ဝှက်ဆန္ဒပြုခန်းများ၊ အီလက်ထရောနစ်မဲပေးစက်များ၊ သက်ဆိုင်ရာ လွှတ်တော်မဲပုံးများ၊ ဘောလီပင်များ၊ လက်သန်းမင်တို့သည့် မင်များကို စနစ်တကျ စီစဉ်ဆောင်ရွက်ထားရှိပါသည်။

စာမျက်နှာ ၁၁ သို့

□ လက်ရှိနေရာတွင် အနည်းဆုံးရက်ပေါင်း ၁၈၀ ထက်မနည်း ရောက်ရှိနေထိုင်ပြီးဖြစ်သော မဲစာရင်း ပါရှိသည့် သက်ဆိုင်ရာမြို့နယ် ပြင်ပရောက် အခြားမဲဆန္ဒရှင်များသည် မိမိတို့၏ အမြဲတမ်းနေရပ်သို့ သွားရောက်ပြီး မဲပေးလိုခြင်းမရှိပါက မိမိတို့ရောက်ရှိနေသော မဲဆန္ဒနယ်တွင် ရွေးကောက်ခံသော လွှတ်တော်ကိုယ်စားလှယ်လောင်းများကို ဆန္ဒမဲပေးပိုင်ခွင့်ရရှိစေရန် မဲစာရင်းထည့်သွင်းခြင်းကို သတ်မှတ် ထားသည့်နည်းလမ်းများနှင့်အညီ လျှောက်ထားနိုင်ပါသည်

သူနာပြုသိပ္ပံပွဲ (ပုံမှန်)အောင်မြင်သော သစ်လွင်သူနာပြု ၁၇၄ ဦးကို ခန့်အပ်တာဝန်ပေး

နေပြည်တော် အောက်တိုဘာ ၂၉ ကျန်းမာရေးစောင့်ရှောက်မှုပေးရ ကျန်းမာရေး ဝန်ကြီးဌာနမှ သူနာပြုသိပ္ပံပွဲ (ပုံမှန်)အောင်မြင် သော သစ်လွင်သူနာပြုများ တာဝန်ပေးအပ်သည့် ဌာနဆိုင်ရာ အမိန့်စာပေးအပ်ခြင်းကို ယနေ့ နံနက် ၉ နာရီတွင် ကျန်းမာရေး ဝန်ကြီးဌာန ရုံးအမှတ်(၄) နေပြည် တော်၌ ကျင်းပသည်။

ဦးစွာကျန်းမာရေးဝန်ကြီးဌာန ပြည်ထောင်စုဝန်ကြီး ပါမောက္ခ ဒေါက်တာသက်ခိုင်ဝင်းက ယခု အလုပ်ခန့်အပ် တာဝန်ပေးအပ် ခံရမည့် သူနာပြုဆရာ ဆရာမ များအနေဖြင့် နိုင်ငံတော်တာဝန် ကို အုတ်တစ်ချပ် သဲတစ်ပွင့် ထမ်းရွက်ရာတွင် မိမိတို့ တာဝန် ကျရာ နေရာဒေသအသီးသီးသို့ သွားရောက်၍ ပြည်သူလူထုကို

ကျန်းမာရေးစောင့်ရှောက်မှုပေးရ မည်ဖြစ်ပြီး အရည်အချင်းပါ ပြည့်ဝရုံမျှမက အရည်အချင်းပါ ပြည့်ဝရုံမျှမက မိမိတို့ သူနာပြုဆရာ ဆရာမများ လိုက်နာရမည့် အသက်မွေးဝမ်း ကျောင်းဆိုင်ရာ ကျင့်ဝတ်များ ကို လိုက်နာကျင့်ကြံစေလို ကြောင်း၊ အခြေခံသူနာပြုစုမှ နှင့် သားဖွားအတတ်ပညာများ ကို အသုံးပြု၍ ပြည်သူများကို ကျွမ်းကျင်ပိုင်နိုင်စွာဖြင့် ပြုစုပေး နိုင်သော မှန်ကန်သည့်ပုံစံမျိုးကို ရှိသည့် သူနာပြုဆရာ ဆရာမ ကောင်းများဖြစ်စေလိုကြောင်း၊ မိမိတို့ သူနာပြုအသက်မွေးဝမ်း ကျောင်းလုပ်ငန်းတာဝန်များနှင့် အညီ ဂုဏ်တိက္ခာရှိရှိ တင့်တင့် တယ်တယ်၊ စည်းကမ်းရှိရှိ ပြုမူ နေထိုင်စေလိုပါကြောင်း ပြည်သူ

လူထုနှင့်ဆက်ဆံရာတွင် ဖော်ရွေ စွာ ပြောဆိုဆက်ဆံကြစေလို ကြောင်း ပြောကြားသည်။

ထို့နောက် ပြည်ထောင်စု ဝန်ကြီးက သူနာပြုတက္ကသိုလ် (ပုံမှန်) မှ သူနာပြုသိပ္ပံပွဲ (ပုံမှန်) အောင်မြင်သူ ၈၄ ဦးနှင့် သူနာပြုတက္ကသိုလ် (မန္တလေး)မှ သူနာပြု သိပ္ပံပွဲ (ပုံမှန်)အောင်မြင် သူ ၉၀ စုစုပေါင်း ၁၇၄ ဦးကိုယ်စား သစ်လွင်သူနာပြုနှစ်ဦးကို ခန့်အပ် တာဝန်ပေးအပ်သည့် ဌာနဆိုင်ရာ အမိန့်စာပေးအပ်ပြီး သစ်လွင် သူနာပြုတစ်ဦးက ကျေးဇူးတင် စကားပြောကြားသည်။ တာဝန် ပေးအပ်သည့် ဌာနဆိုင်ရာအမိန့် စာပေးအပ်ပွဲအပြီး သစ်လွင် သူနာပြုများကို ဂုဏ်ပြုကြိုဆို သောအားဖြင့် ပြည်ထောင်စု



ဝန်ကြီးနှင့် ဧည့်သည်တော်များ ကျန်းမာရေး ဝန်ကြီးဌာန ဦးတို့ကို သစ်လွင်သူနာပြုများ အနေဖြင့် ၂၀၂၅ ခုနှစ် ဒီဇင်ဘာ အဖြစ် ခန့်အပ်တာဝန်ပေးအပ် လာ၊ ၂၀၂၆ ခုနှစ် ဖေဖော်ဝါရီလ ရန် စီစဉ်ဆောင်ရွက်သွားမည်ဖြစ် စွာအတူတကွသုံးဆောင်ကြသည်။ နှင့် မေလတွင် သူနာပြု ၃၈၇ ကြောင်း သိရသည်။ သတင်းစဉ်

အများပြည်သူလူထု ခရီးသွားလာမှု အဆင်ပြေချောမွေ့စေရေးအတွက် အမှတ်(၁၄၁)အဆန်၊ (၁၄၂)အစုန် သာစဉ်-ရွှေညောင် လူစီးရထားအား တောင်ကြီးအထိပြေးဆွဲပေးမည်ဖြစ်ပြီး တန်ဆောင်တိုင်ပွဲတော်ကာလအတွင်း တောင်ကြီး-ပေါမူ-တောင်ကြီး Sight Seeing ရထားများ ပြန်လည်ပြေးဆွဲပေးမည်

နေပြည်တော် အောက်တိုဘာ ၂၉ ၂၀၂၄ ခုနှစ် စက်တင်ဘာအတွင်း ကြုံတွေ့ခဲ့ရသည့် ရာဂီဇုပတ်တိုင်ဖွန်းမုန်တိုင်း သဘာဝဘေးဒဏ်ရေကြီး ရေလျှံမှုကြောင့် သာစဉ်-ရွှေညောင်-တောင်ကြီး ရထားလမ်းပိုင်းတို့ရှိ အချို့နေရာများတွင် ရထား လမ်းတာပေါင်များ၊ တံတားများ ရေတိုက်စား၍ ပျက်စီးခဲ့ခြင်း၊ မြေပြိုကျ၍ ပျက်စီးခြင်း စသည်တို့ ကြုံတွေ့ခဲ့ရပြီး လမ်းပိုင်းအလိုက် ဦးစားပေးပြုပြင် နိုင်ခဲ့သဖြင့် သာစဉ်-ရွှေညောင် လမ်းပိုင်းတွင် ၂၀၂၅ ခုနှစ် ဇန်နဝါရီ ၃၁ ရက်မှစ၍ အပတ်စဉ် အမှတ်(၁၄၁)အဆန် သာစဉ်-ရွှေညောင်ရထားအား သောကြာနေ့နှင့် အမှတ်(၁၄၂)အစုန် ရွှေညောင်- သာစဉ်ရထားအား တနင်္လာနေ့များတွင် ပုံမှန် ပြေးဆွဲပေးလျက်ရှိရာ အောက်တိုဘာ ၃၁ ရက်မှ စတင်၍ သာစဉ်မှ တောင်ကြီးအထိ ပြေးဆွဲပေးသွား မည်ဖြစ်ကြောင်း မြန်မာ့မီးရထားမှ သိရသည်။

အဆိုပါ အမှတ်(၁၄၁) အဆန်ရထားသည် သာစဉ်မှ နံနက် ၅ နာရီ ထွက်ခွာ၍ တောင်ကြီးသို့ ညနေ ၆ နာရီခွဲတွင်လည်းကောင်း၊ အမှတ်(၁၄၂) အစုန်ရထားသည် တောင်ကြီးမှ နံနက် ၆ နာရီ ထွက်ခွာ၍သာစဉ်သို့ည ၄ နာရီခွဲတွင်လည်းကောင်း ရောက်ရှိမည်ဖြစ်ပြီး ဘူတာစဉ်အလိုက် ရပ်တန့် ပေးသွားမည်ဖြစ်ကာ ခရီးစဉ် အစအဆုံးအတွက် လက်မှတ်ခံအနေဖြင့် ရိုးရိုးတန်း ငွေကျပ် ၂၀၀၀၊ အထက်တန်းငွေကျပ် ၃၀၀၀ ဖြစ်ကြောင်း သိရ သည်။

ထို့အတူ ရွှေညောင်-တောင်ကြီးရထားလမ်းပိုင်း အတွင်း ရာဂီဇုပတ်တိုင်ဖွန်းမုန်တိုင်းကြောင့် ပျက်စီးခဲ့ သည့် အေးသာယာ-ပေါမူ-ထီသိမ်ဘူတာအကြား ရထားလမ်းပိုင်းပြုပြင်ခြင်း၊ လမ်းအကြောင်း အသစ် တည်ဆောက်ခြင်း၊ မြေထိန်းနံရံတည်ဆောက်ခြင်း နှင့်ထီသိမ်ရထားလမ်းအပိုင်းပတ်တာပေါင်ပြုပြင်

ခြင်းများကို ၂၀၂၄ ခုနှစ် ဒီဇင်ဘာ ၁ ရက်မှ ၂၀၂၅ ခုနှစ် အောက်တိုဘာ ၂၇ ရက်အထိ ဆောင်ရွက်ခဲ့ပြီး အောက်တိုဘာ ၂၈ ရက်တွင် ဝန်ချိန်ပြည့်ရထား စမ်းသပ်မောင်းနှင်ခြင်းကို ဆောင်ရွက်ခဲ့သည်။

ထို့သို့ ပြုပြင်ဆောင်ရွက်ပြီးစီးခဲ့မှုကြောင့် တောင်ကြီးမြို့၏ တန်ဆောင်တိုင်မီးပျံပွဲတော် ကျင်းပမည့်ကာလအတွင်း ပြည်တွင်း / ပြည်ပမှ ခရီးသွားပြည်သူများအနေဖြင့် တောင်ကြီးမြို့၏ သာယာလှပသောရှုခင်းများအား စိတ်ချမ်းမြေ့စွာ ကြည့်ရှုခံစားနိုင်ရန် တောင်ကြီး-ပေါမူ၊ ပေါမူ- တောင်ကြီး Sight Seeing ရထားခရီးစဉ်ကို အထူး ကိစ္စတစ်ရပ်အနေဖြင့် နိုဝင်ဘာ ၁ ရက်မှ ၄ ရက်အထိ ပြေးဆွဲပေးသွားမည်ဖြစ်ပြီး တောင်ကြီး-ပေါမူခရီးစဉ် ကိုလည်း ယခင်အတိုင်း အပတ်စဉ် စနေ၊ တနင်္ဂနွေ ရုံးပိတ်ရက်များ၌ ပုံမှန်ပြေးဆွဲပေးသွားမည်ဖြစ် ကြောင်း သိရသည်။



တောင်ကြီး-ပေါမူ ခရီးစဉ်သည် ၁၁ ဒသမ ၄၁ မိုင်ကွာဝေးပြီး ပြေးဆွဲချိန် ၁ နာရီခွဲခန့် ကြာမြင့်မည် ဖြစ်ပြီး တောင်ကြီးဘူတာမှ နံနက် ၉ နာရီစတင် ထွက်ခွာကာ လမ်းခရီးတွင် ဘဝသံသရာအပိုင်းအနီး ဝန်းကျင်ရှိ သဘာဝရှုခင်းအလှများကို ကြည့်ရှုခံစား နိုင်ရန် ထီသိမ်ဘူတာ၌ မိနစ် ၃၀ ရပ်တန့်သွားမည်ဖြစ် ကြောင်း၊ ပေါမူဘူတာသို့ ရောက်ရှိချိန်တွင် ရထား တွဲဆိုင်အား တောင်ကြီးဘက်သို့ ပြန်လည်နိုင်ရန် တွဲရွှေပြုလုပ်ချိန် မိနစ် ၃၀ ရပ်တန့်သွားမည်ဖြစ် ကြောင်း မြန်မာ့မီးရထားမှ သိရသည်။

အဆိုပါရထားသည် ပေါမူဘူတာမှ နံနက် ၁၁ နာရီ ၁၅ မိနစ်တွင် ပြန်လည်ထွက်ခွာပြီး တောင်ကြီး

စာမျက်နှာ ၁၀ မှ

မဲရ်တွင်မဲပေးရာတွင် ဥပဒေနှင့်အညီ လိုက်နာဆောင်ရွက်ပါ

ရွေးကောက်ပွဲတွင် ပုဂ္ဂိုလ်တစ်ဦး၏ ဆန္ဒမဲပေးပိုင်ခွင့်နှင့် ရွေးကောက်တင်မြှောက်ခံပိုင်ခွင့်တို့ကို ကျင့်သုံးခြင်းမပြုနိုင်စေရန် အကြမ်းကိုင်ခြင်း၊ ခြိမ်းခြောက်ခြင်း၊ ပေးပို့ပြောဆိုခြင်း၊ လိမ်လည် လှည့်ပြောခြင်း၊ လာဘ်ပေးခြင်း သို့မဟုတ် လာဘ်ယူခြင်း၊ ဆန္ဒမဲ ပေးပိုင်ခွင့်ရှိသူတစ်ဦးအား ဆန္ဒမဲပေးခြင်းမပြုနိုင်စေရန် နှောင့်ယှက် ခြင်း သို့မဟုတ် နှောင့်ယှက်ရန် အားပေးကျင့်ခြင်း မပြုလုပ်ရပါ။

ရွေးကောက်ပွဲနှင့်သက်ဆိုင်သည့် စာရွက်စာတမ်းများ၊ တမင်ကြံရွယ် ချက်ဖြင့် ဖျက်ဆီးခြင်း သို့မဟုတ် ဖတ်ရှု၍မရစေရန် ပြုလုပ်ခြင်းတို့ မပြုလုပ်ရပါ။ အီလက်ထရောနစ် မဲပေးစက်များအား တမင်ကြံရွယ် ချက်ဖြင့် ဖျက်ဆီးခြင်း မပြုလုပ်ရပါ။ ကြိုတင်ဆန္ဒမဲလက်မှတ်ကို မသမာသောနည်းဖြင့် အခြားသူတစ်ဦးအား ပေးခြင်းမပြုလုပ်ရပါ။

ဆန္ဒမဲလက်မှတ်မှအပ အခြားပစ္စည်းတစ်ခုခုကို မဲပုံးအတွင်းသို့ ထည့်သွင်းခြင်း၊ မဲပုံးကို အဖွင့်မရှိဘဲ ယူဆောင်သွားခြင်း၊ မဲလက်မှတ် ကို ဖျက်ဆီးခြင်းမပြုလုပ်ရပါ။

မဲဆန္ဒနယ် တစ်နယ်ထက် ပိုမဲပေးခြင်း၊ လွှတ်တော်မဲဆန္ဒနယ်တွင် တစ်ကြိမ်ထက် ပိုမဲပေးခြင်း မပြုလုပ်ရပါ။ သူတစ်ပါးအယောင်ဆောင်၍ မဲပေးခြင်း၊ ရွေးကောက်ပွဲကျင်းပစဉ် မဲရ်အတွင်းသို့ အဖွင့်မရှိဝင်ရောက် ခြင်းမပြုလုပ်ရပါ။ အတုပြုလုပ်ထားသော ဆန္ဒမဲလက်မှတ်တစ်ခုခုကို ဖြစ်စေ၊ အများကိုဖြစ်စေ မဲပုံးအတွင်းသို့ ထည့်သွင်းခြင်း မပြုလုပ် ရပါ။ ဆန္ဒမဲပေးသည့်နေ့တွင် ဆန္ဒမဲပေးရန် လာရောက်သူများ စိတ်ပြုပြင်စေရန် သို့မဟုတ် မဲရ်တွင် တာဝန်ကျသောမဲရ်များနှင့် မဲရ် အဖွဲ့ဝင်များ ဝတ္တရားဆောင်ရွက်ခြင်းကို အနှောင့်အယှက်ဖြစ်စေရန်

မဲရ်အတွင်း၌ဖြစ်စေ မဲရ်မှ ကိုက် ၅၀၀ အတွင်း၌ဖြစ်စေ အသံချဲ့စက် အစရှိသော အသံကိုကျယ်အောင်ပြုလုပ်သည့် ကိရိယာတန်ဆာပလာ သုံးစွဲခြင်း၊ အော်ဟစ်ခြင်းမပြုလုပ်ရပါ။ မဲရ်များ သို့မဟုတ် တာဝန်ကျ ရတာပို့ပို့ဝင် သို့မဟုတ် လုံခြုံရေးတာဝန်ရှိသူ၏ ဆောင်ရွက်ပြောကြား ချက်များကို လေးစားလိုက်နာရန် တာဝန်ရှိပါသည်။

ပြည်ထောင်စုရွေးကောက်ပွဲကော်မရှင်အနေဖြင့် နိုင်ငံသားတိုင်း မဲပေးခွင့်ရရှိစေရန်နှင့် ဥပဒေနှင့်အညီ မဲပေးနိုင်စေရန် သက်ဆိုင်ရာ ဝန်ကြီးဌာနများနှင့်ပူးပေါင်းဆောင်ရွက်လျက်ရှိပါသည်။ ဆန္ဒမဲပေးပိုင်ခွင့် ရှိသည့် နိုင်ငံသားများအနေဖြင့်လည်း ဥပဒေအား လိုက်နာဆောင်ရွက် ၍ စနစ်တကျမဲပေးကြရန် တာဝန်ရှိပါသည်။ သို့ဖြစ်၍ နိုင်ငံသား တာဝန်ကျပြန်စွာဖြင့် မိမိတို့တိုင်းပြည်ကို မိမိတို့လက်ဖြင့် တည်ဆောက် ဖို့ မဲရ်သို့သွားကာ မဲပေးကြပါစို့ဟု တိုက်တွန်းအပ်ပါသည်။

စက်သုံးဆီတင်သွင်းသိုလှောင်သယ်ယူ ဖြန့်ဖြူးရောင်းချခြင်းလုပ်ငန်း ဆောင်ရွက်လျက်ရှိသည့် ပုဂ္ဂလိကလုပ်ငန်းရှင်နှင့် အဖွဲ့အစည်းများသို့ အသိပေးကြေညာချက်

စွမ်းအင်ဝန်ကြီးဌာနသည် ပြည်တွင်းမှထုတ်လုပ်ရရှိသည့် ရေနံစိမ်းများ အား ဌာနကြီးကြပ်မှုအောက်ရှိ ရေနံချက်စက်ရုံများတွင် ချက်လုပ် ဖြန့်ဖြူးပေးလျက်ရှိသော်လည်း ပြည်တွင်းထုတ်လုပ်မှုမှာ နိုင်ငံ အတွင်း လိုအပ်ချက်၏ ၃ ရာခိုင်နှုန်းခန့်သာရှိသည့်အတွက် ထပ်မံ လိုအပ်သည့် စက်သုံးဆီအများစုကို နိုင်ငံခြားငွေဖြင့် ပြည်ပမှဝယ်ယူ တင်သွင်းရလျက်ရှိပါသည်။

စွမ်းအင်ဝန်ကြီးဌာနအနေဖြင့်လည်း နိုင်ငံအတွက်လိုအပ်သည့် စက်သုံးဆီများကို ပြည်တွင်း၌ တိုးမြှင့်ထုတ်လုပ်ပေးနိုင်ရေးအတွက် ရေနံရှာဖွေ၊ ကူးဖော်၊ ထုတ်လုပ်ခြင်းလုပ်ငန်းများအား မြှင့်တင်ဆောင်ရွက် ခြင်း၊ ရေနံချက်လုပ်ငန်းများ ဖွံ့ဖြိုးတိုးတက်လာရေး အစီအမံများ ချမှတ်၍ အပိုင်းလိုက် အကောင်အထည်ဖော်ခြင်းများ ဆောင်ရွက် လျက်ရှိပါသည်။

ယင်းသို့ ဆောင်ရွက်နေသည့် ကာလများအတွင်း စက်သုံးဆီများကို ပြည်ပမှဝယ်ယူတင်သွင်း အသုံးပြုရာ၌ အများပြည်သူသို့ သက်သာ သောဈေးနှုန်းဖြင့် ဖြန့်ဖြူးနိုင်ရန် နိုင်ငံတော်မှရာခိုင်နှုန်းတစ်ခု စိုက်ထုတ်ကျခံ ဆောင်ရွက်ပေးလျက်ရှိသည့်အတွက် မြန်မာနိုင်ငံတွင် ရောင်းချလျက်ရှိသည့် စက်သုံးဆီဈေးနှုန်းများသည် ဒေသတွင်း အာဆီယံနိုင်ငံများနှင့်နှိုင်းယှဉ်ပါက အထိုက်အလျောက် သက်သာမှု ရှိသည်ကို တွေ့မြင်နိုင်ပါသည်။

စွမ်းအင်ဝန်ကြီးဌာနအနေဖြင့် နိုင်ငံတော်မှပြည်သူလူထုသက်သာ ချောင်ချီရေးအတွက် စိုက်ထုတ် ဆောင်ရွက်ပေးမှုများအား ပြည်သူ လူထုမှ အမှန်တကယ် အကျိုးခံစားခွင့်ရရှိစေရေး၊ ဈေးကွက်အတွင်း ဖြန့်ဖြူးလျက်ရှိသည့် စက်သုံးဆီများ၏ အရည်အသွေးနှင့် အခြင် အတွယ်ပြည့်စုံမှုကိစ္စစေရေး၊ နိုင်ငံတော်အတွက် ရသင့်ရတိုက်သည့် အခွန်အများ အပြည့်အဝကောက်ခံရရှိရေးနှင့် နိုင်ငံတော်၏ စွမ်းအင် လုံခြုံရေး အာမခံချက်ရှိစေရေးတို့အတွက် ကြီးကြပ်စောင့်ကြည့်မှုရှိသည့် ဝန်ကြီးဌာနတစ်ခုဖြစ်ပါသည်။

သို့ဖြစ်ရာ ရေနံထွက်ပစ္စည်းဆိုင်ရာ ဖြည့်ဆည်းမှုကွင်းဆက်

အာဆီယံ ၁၀ နိုင်ငံ၏ စက်သုံးဆီဈေးနှုန်းများအခြေအနေ (၂၀၂၀-၂၀၂၅)									
စဉ်	နိုင်ငံအမည်	ဓာတ်ဆီ (USD/Litre)	ဓာတ်ဆီ (USD/Gallon)	ဓာတ်ဆီ (MMK/Litre)	စဉ်	နိုင်ငံအမည်	ဓာတ်ဆီ (USD/Litre)	ဓာတ်ဆီ (USD/Gallon)	ဓာတ်ဆီ (MMK/Litre)
၁	Brunei	0.409	1.859	1662.254	၁	Brunei	0.239	1.086	971.341
၂	Malaysia	0.619	2.814	2515.734	၂	Vietnam	0.686	3.119	2788.034
၃	Vietnam	0.766	3.482	3113.170	၃	Malaysia	0.689	3.132	2800.227
၄	Indonesia	0.777	3.532	3157.876	၄	Myanmar	0.786	3.573	3194.453
၅	Myanmar	0.883	4.014	3588.680	၅	Indonesia	0.860	3.910	3495.203
၆	Philippines	1.014	4.610	4121.089	၆	Laos	0.891	4.050	3621.193
၇	Cambodia	1.118	5.082	4543.764	၇	Philippines	0.939	4.269	3816.274
၈	Thailand	1.320	6.001	5364.731	၈	Cambodia	0.944	4.291	3836.595
၉	Laos	1.321	6.005	5368.795	၉	Thailand	0.961	4.369	3905.687
၁၀	Singapore	2.115	9.615	8595.762	၁၀	Singapore	1.900	8.637	7721.961

Source: Brunei နိုင်ငံအတွက် Ministry of Foreign Affairs မှလည်းကောင်း၊ မြန်မာနိုင်ငံအပါအဝင် ကျန်နိုင်ငံများအတွက် www.globalpetrolprices.com မှလည်းကောင်း စုစည်းရယူထားပါသည်။

(Petroleum Products Supply Chain)အတွင်း စက်သုံးဆီတင်သွင်း မှု၊ သိုလှောင်မှုနှင့် သယ်ယူပို့ဆောင်မှုမူမည် End User များသို့ ဖြန့်ဖြူးမှုအခြေအနေများအား လေ့လာစောင့်ကြည့်ထိန်းသိမ်းနိုင်ရေး၊ ရေနံထွက်ပစ္စည်းများ အရည်အသွေးပြည့်စုံမှုကိစ္စမရှိ မရှိ စစ်ဆေး ဆောင်ရွက်နိုင်ရေးနှင့် တိုင်းဒေသကြီးနှင့် ပြည်နယ်များအလိုက် စက်သုံးဆီဖူလုံမှုရှိစေရေး သိုလှောင်ထားရှိမှု (Stockpiling) အခြေ အနေများအား အချိန်နှင့်တစ်ပြေးညီ (Real Time) စစ်ဆေးကြပ်မတ် ဆောင်ရွက်နိုင်ရေးအတွက် National Petroleum Laboratory & Online Monitoring Center ကို ပြည်ထောင်စုနယ်မြေ နေပြည်တော်ရှိ စွမ်းအင်ဝန်ကြီးဌာန၌ ၂၀၂၂-၂၀၂၃ ဘဏ္ဍာရေးနှစ်မှ စတင်အကောင် အထည်ဖော် ဆောင်ရွက်လျက်ရှိပါသည်။

ယင်းသို့ အကောင်အထည်ဖော်ဆောင်ရွက်ရာ၌ သက်ဆိုင်ရာ

ပုဂ္ဂလိက လုပ်ငန်းရှင်နှင့် အဖွဲ့အစည်းများအတွက် အကျပ်အတည်း မဖြစ်စေရန် စိမ့်ကန့်အား အဆင့်လိုက် အကောင်အထည်ဖော် လိုက်ပါ ဆောင်ရွက်စေခြင်း၊ အချို့ကိစ္စရပ်များအား ဖြေလျှော့ပေးခြင်းများကို လည်း ဆောင်ရွက်ပေးခဲ့ပြီးဖြစ်ပါသည်။

ယခုအခါ စွမ်းအင်ဝန်ကြီးဌာနအနေဖြင့် အဆိုပါ National Petroleum Laboratory & Online Monitoring Center ကို ၂၀၂၅ ခုနှစ် နှစ်ကုန်ပိုင်းတွင် အပြည့်အဝ အကောင်အထည်ဖော် ဆောင်ရွက် နိုင်ရေး ရည်မှန်းဆောင်ရွက်လျက်ရှိရာ သတ်မှတ်ချိန်အတွင်း ပြီးစီး နိုင်ရေး စက်သုံးဆီတင်သွင်းသိုလှောင် သယ်ယူဖြန့်ဖြူးရောင်းချခြင်း လုပ်ငန်းများ ဆောင်ရွက်လျက်ရှိသည့် ပုဂ္ဂလိကလုပ်ငန်းရှင်နှင့် အဖွဲ့ အစည်းများအနေဖြင့် ပူးပေါင်းပါဝင်ဆောင်ရွက်ပေးကြပါရန် အသိပေး ကြေညာအပ်ပါသည်။

စွမ်းအင်ဝန်ကြီးဌာန

ဆန်စပါး သိုလှောင်ရုံ မှတ်ပုံတင်ခြင်းနှင့် စပ်လျဉ်း၍ အသိပေးကြေညာချက်

၁။ စီးပွားရေးလုပ်ငန်း ဆောင်ရွက်ရန်အလို့ငှာ ဆန်တန်ချိန် (၂၅) တန်နှင့်အထက် (သို့မဟုတ်) စပါး တင်း (၂၅၀၀) နှင့်အထက် သိုလှောင်ထားရှိသော ဆန်စပါးသိုလှောင်ရုံပိုင်ရှင်များသည် မြန်မာဆန်စပါး အွန်လိုင်း (MyRO) www.myro.com.mm တွင် ဆန်စပါးသိုလှောင်ရုံ မှတ်ပုံတင် လက်မှတ် လျှောက်ထား ရယူရန်လိုအပ်ကြောင်း စီးပွားရေးနှင့် ကူးသန်းရောင်းဝယ်ရေးဝန်ကြီးဌာန က ၂၄-၁၀-၂၀၂၄ ရက်နေ့တွင် အမိန့်အမှတ် (၈၂/၂၀၂၄) ကို ထုတ်ပြန်ထားပြီးဖြစ်ပါသည်။ ဆန်စပါးသိုလှောင်ရုံပိုင်ရှင်များအနေဖြင့် မပျက်မကွက် လိုက်နာဆောင်ရွက်ရန် လိုအပ်ပါသည်။

၂။ မြန်မာဆန်စပါးအွန်လိုင်း (MyRO) စနစ်တွင် မှတ်ပုံတင်ထားပြီးဖြစ်သော သိုလှောင်ရုံများအနေ ဖြင့်လည်း လစဉ်လဆန်း (၁) ရက်နေ့မှ (၇) ရက်နေ့အတွင်း ကုန်ရ၊ ကုန်ထုတ်၊ ကုန်လက်ကျန်စာရင်း များကို MyRO Website ခေါ် မိမိ၏ Account တွင် မပျက်မကွက် စာရင်းထည့်သွင်းပေးရန်၊ ပြည့်စုံ မှန်ကန်သော အချက်အလက်များကို တာဝန်ယူ တာဝန်ခံ၍ ထည့်သွင်းပေးရန်နှင့် အခါအားလျော်စွာ လာရောက်စစ်ဆေးရာတွင် ပူးပေါင်းပါဝင်ဆောင်ရွက်ရန် အသိပေးဆောင်အပ်ပါသည်။

၃။ အထက်အပိုဒ် (၁) ပါအတိုင်း သိုလှောင်ရုံ မှတ်ပုံတင်လက်မှတ်လျှောက်ထားရန် ပျက်ကွက်လျှင် ဖြစ်စေ၊ အပိုဒ် (၂) ပါ လစဉ် ကုန်ရ၊ ကုန်ထုတ်၊ ကုန်လက်ကျန်စာရင်းအား ပြည့်စုံမှန်ကန်စွာ သတ်မှတ် ချိန်အတွင်း ဆောင်ရွက်ခြင်းမရှိလျှင်ဖြစ်စေ၊ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန၏ အမိန့်အမှတ် (၈၂/၂၀၂၄) ပါ သတ်မှတ်ချက်များနှင့်အညီ အရေးယူခြင်း၊ သို့မဟုတ် မှတ်ပုံတင် လက်မှတ် ပယ်ဖျက်ခြင်း၊ သို့မဟုတ် နည်းလမ်းနှစ်ရပ်စလုံးဖြင့် အရေးယူခြင်းကို ဆောင်ရွက်နိုင်ပါသည်။ သိရှိ လိုက်နာဆောင်ရွက်ရန်နှင့် သိရှိလိုသည့်များရှိပါက www.myro.com.mm တွင် လည်းကောင်း၊ စားသုံး သူရေးရာဦးစီးဌာန၏ တိုင်းဒေသကြီး/ပြည်နယ်/ခရိုင်/မြို့နယ်ရုံးများတွင် လည်းကောင်း၊ မြန်မာနိုင်ငံ ဆန်စပါးအသင်းချုပ်ရုံးတွင်လည်းကောင်း ဆက်သွယ်မေးမြန်းစုံစမ်းနိုင်ပါကြောင်း အသိပေးအပ်ပါ သည်။

စီးပွားရေးနှင့် ကူးသန်းရောင်းဝယ်ရေးဝန်ကြီးဌာန

မြစ်သားမြို့နယ်၌ တိုင်းရင်းဆေးကုဌာနမှ နယ်လှည့်ကွင်းဆင်းကျန်းမာရေးစောင့်ရှောက်

မြစ်သား အောက်တိုဘာ ၂၉
မြစ်သားမြို့နယ် ဘူတာရုံကွက်ရှိ အခြေခံပညာ မူလတန်းကျောင်း တွင် ကျောင်းသား ကျောင်းသူများ အား တိုင်းရင်းဆေးကုဌာနမှ နယ်လှည့် ကွင်းဆင်းကျန်းမာရေး စောင့်ရှောက်ပေးမှုကို ယနေ့ နံနက် ၉ နာရီက အဆိုပါကျောင်း၌ ကုသပေးခဲ့သည်။

ဦးစွာ မြို့နယ်တိုင်းရင်းဆေး ကုဌာနမှ မြို့နယ်တိုင်းရင်းဆေးမှူး ဒေါ်စိုမြဝင်းက ကျောင်းသား ကျောင်းသူများအား တစ်ကိုယ်ရေ သန့်ရှင်းရေး၊ သွေးလွန်တုပ်ကွေး



ရောဂါအကြောင်းနှင့် မိုးရာသီတွင် ဆေးပေးခြင်း၊ လိမ်းဆေးပေးခြင်း အဓိက ဖြစ်ပွားတတ်သော နှာစေး များကို ကျောင်းသား ကျောင်းသူ ချောင်းဆိုးခြင်း၊ အစာမကြေခြင်း၊ ၁၁၇ ဦးအား ကုသပေးခဲ့ကြောင်း သိရသည်။

မြစ်သားမြို့နယ်တိုင်းရင်းဆေးမှူး ဒေါ်စိုမြဝင်းက ကျောင်းသား ကျောင်းသူများအား တစ်ကိုယ်ရေ သန့်ရှင်းရေး၊ သွေးလွန်တုပ်ကွေး များကို ကုသပေးခြင်း၊ သောက်

ဝါဝါမြင့်(မြစ်သား)

မြန်မာ့ပင်လယ်ပြင်အခြေအနေ

နေပြည်တော် အောက်တိုဘာ ၂၉

မြန်မာ့ပင်လယ်ပြင်အခြေအနေမှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် တစ်ခါတစ်ရံ မိုးသက်လေပြင်းများကျရောက်ပြီး လှိုင်းအသင့်အတင့်မှ လှိုင်းကြီးနိုင်သည်။ မိုးသက်လေပြင်း ကျစဉ် ရေပြင်/မြေပြင်လေသည် တစ်နာရီလျှင် ၂၅ မိုင်မှ ၆၀ အထိ တိုက်ခတ်နိုင်သည်။ လှိုင်းအမြင့်မှာ မြန်မာ့ကမ်းရိုးတန်း တစ်လျှောက်နှင့် ကမ်းလွန်ပင်လယ်ပြင်တို့တွင် ခုနစ်ပေမှ ကိုးပေခန့်ရှိနိုင်သည်။

မိုး/ဇလ



ပဲခူးမြို့နယ် ကတွင်းခြံကျေးရွာ၌ စံကွက်ရိတ်သိမ်းရာ တစ်ကေ ၁၂၇ ဒဿမ ၅၀ တင်းနှုန်းထွက်ရှိ

ပဲခူး အောက်တိုဘာ ၂၉

ပဲခူးမြို့နယ် ကတွင်းခြံကျေးရွာ ကွင်းအမှတ်-၆၃၀န၊ ဦးပိုင်အမှတ်-၅ စိုက်ဧက ၃ ဒဿမ ၁၀ ဧကရှိ တောင်သူဦးညီညီအောင်၏ အောင်နိုင်တိုး စပါးစိုက်ကွက်အား အောက်တိုဘာ ၂၉ ရက် နံနက်ပိုင်းက စံကွက် ရိတ်သိမ်းပြုလုပ်သည်။

အခမ်းအနားသို့ ပဲခူးခရိုင်စိုက်ပျိုးရေးညှိနှိုင်းမှုအဖွဲ့ဥက္ကဋ္ဌ ခရိုင်

အုပ်ချုပ်ရေးမှူး ဦးအောင်စိုးမိုးနှင့် ခရိုင်အဖွဲ့ဝင်များ၊ မြို့နယ်စိုက်ပျိုး ရေးညှိနှိုင်းမှုအဖွဲ့ဥက္ကဋ္ဌ မြို့နယ်အုပ်ချုပ်ရေးမှူး ဦးထွန်းအောင်ကျော် နှင့် မြို့နယ်အဖွဲ့ဝင်များ၊ ဒေသခံတောင်သူများ တက်ရောက်ကြပြီး အဆိုပါစိုက်ကွက်ကို စံကွက်ရိတ်သိမ်းခဲ့ရာ တစ်ကေအထွက်နှုန်း အစုံအထွက်တင်း ၁၂၇ ဒဿမ ၅၀ တင်းနှုန်း၊ အခြောက်အထွက် တင်း ၁၁၄ ဒဿမ ၇၅ တင်းနှုန်းထွက်ရှိခဲ့ကြောင်း သိရသည်။ သက်ထက်

ဂျပန်နိုင်ငံ၌ ဟာရီကိန်းမုန်တိုင်း မယ်လ်ဆာကြောင့် ရာစုနှစ်အတွင်း အလွန်ဆိုးရွားပြင်းထန်သည့် သက်ရောက်မှုဖြစ်စေနိုင်ဟုဆို

ဂျီနီဗာ အောက်တိုဘာ ၂၉

ယခုနှစ်တွင် အပြင်းထန်ဆုံးအပူပိုင်းဆိုင်ကလုန်း မုန်တိုင်း မယ်လ်ဆာသည် ဂျပန်နိုင်ငံ၌ ယခု ရာစုနှစ်အတွင်း အဆိုးဆုံးမုန်တိုင်းဒဏ်သင့်မှုများ ဖြစ်ပေါ်စေနိုင်ကြောင်း ကမ္ဘာ့မိုးလေဝသအဖွဲ့အစည်း (ဒဗလျူအမ်အို) က အောက်တိုဘာ ၂၈ ရက်တွင် ပြောသည်။

Saffir-Simpson အတိုင်းအတာအရ အဆင့်(၅) ရှိသော မယ်လ်ဆာမုန်တိုင်းသည် အောက်တိုဘာ ၂၈ ရက်တွင် ဂျပန်အနောက်တောင်ဘက် ကမ်းရိုးတန်းသို့ ဝင်ရောက်တိုက်ခတ်ခဲ့ကြောင်း၊ ထို့အပြင် ဒေသတွင်းမီဒီယာများ၏ဖော်ပြချက်အရ မြောက်ပိုင်း ကာရစ်ဘီယန်ဒေသတစ်ဝန်းတွင် ခုနစ်ဦးထက်မနည်း သေဆုံးခဲ့ကြောင်း သိရသည်။ အသက်အန္တရာယ်ရှိပြီး တစ်နာရီ ကီလိုမီတာ ၃၀၀ နီးပါးတိုက်ခတ်နိုင်သည့် လေပြင်းတိုက်ခတ်မှု များ၊ မုန်တိုင်းဒီဇေလ်များ၊ မိုးသည်းထန်စွာ ရွာသွန်းမှုများနှင့်ပတ်သက်ပြီး ဒဗလျူအမ်အိုက သတိပေးထားသည်။ ထို့အပြင် ဂျပန်နိုင်ငံ ကာရစ် ဘီယန်ဒေသတစ်ဝန်းရှိ လူသန်းပေါင်းများစွာ

ဘေးသင့်မှုရှိနိုင်ကြောင်း ဒဗလျူအမ်အိုက ၎င်း၏ ဝက်ဘ်ဆိုက်တွင် ရေးသားဖော်ပြထားသည်။

ဒဗလျူအမ်အိုမှ အပူပိုင်းဆိုင်ကလုန်း အထူး ကျွမ်းကျင်သူ အန်ကလဲယားဖွန်တန်က ကုလသမဂ္ဂ သတင်းစာ ရှင်းလင်းပွဲတစ်ခုတွင် ဂျပန်နိုင်ငံသည် ၁၉၈၈ ခုနှစ်က ဟာရီကိန်း ဂေဘာတန်နောက်ပိုင်း ယခု ကဲ့သို့ အင်အားအလွန်ပြင်းထန်သည့် ဟာရီကိန်း မုန်တိုင်းမျိုးနှင့် ကြုံတွေ့ဖူးခြင်းမရှိသေးကြောင်း ပြောသည်။ ထို့အပြင် မယ်လ်ဆာမုန်တိုင်းသည် ကျူးဘား၊ ဘဟားမားစ်၊ ဟေတီနှင့် ဒိုမီနီကန် သမ္မတနိုင်ငံတို့သို့လည်း သက်ရောက်မှုရှိနိုင်ပြီး လေပြင်းတိုက်ခတ်မှုများနှင့် မိုးသည်းထန်စွာရွာသွန်း နိုင်သည်ဟု ၎င်းက ဆက်ပြောသည်။

လူပေါင်း ၁ ဒသမ ၅ သန်းခန့်မှာ တိုက်ရိုက် ဘေးသင့်မှုနှင့်ကြုံတွေ့နိုင်ပြီး ဂျပန်နိုင်ငံသား အားလုံး တစ်နည်းမဟုတ်တစ်နည်း ဘေးသင့်မှုနှင့် ကြုံတွေ့ရနိုင်သည်ဟု အင်္ဂလိပ်နှင့် ဒတ်ချ်စကားပြော သည့်ကာရစ်ဘီယန်ဒေသဆိုင်ရာ အပြည်ပြည်ဆိုင်ရာ ကြက်ခြေနီအဖွဲ့၏ ဒေသဆိုင်ရာကိုယ်စားလှယ်အဖွဲ့ အကြီးအကဲ နီစီမောင်ဂန်ဒီက ပြောသည်။



ဟာရီကိန်းမုန်တိုင်း မယ်လ်ဆာသည် အဆင့်(၃) သို့ အားလျော့သွားပြီဖြစ်ပြီး ၎င်း၏ဗဟို ချက်သည် အောက်တိုဘာ ၂၈ ရက်နေ့ရောက်ရှိသော အောက်တိုဘာ ၂၉ ရက် အစောပိုင်းတွင် ကျူးဘား နိုင်ငံ အရှေ့ပိုင်းသို့ ဖြတ်ကျော်သွားဖွယ်ရှိသည်။

ထို့နောက် အောက်တိုဘာ ၂၉ ရက်နေ့ရောက်ရှိသော ဘဟားမားစ်နိုင်ငံ အရှေ့တောင်ပိုင်း သို့မဟုတ် အလယ်ပိုင်းသို့ရွေ့လျားသွားနိုင်ကြောင်း အမေရိကန် အမျိုးသားဟာရီကိန်းစင်တာက အောက်တိုဘာ ၂၉ ရက်တွင် ပြောသည်။ ဆင်ယွာ

တူကီယိုနိုင်ငံ၌ ပြင်းအား ၆ ဒသမ ၁ အဆင့်ရှိ လျင်လှုပ်ခတ်

အစ္စတန်ဘူလ် အောက်တိုဘာ ၂၉
အောက်တိုဘာ ၂၇ ရက်နေ့ရောက်ရှိသော တူကီယိုနိုင်ငံ အနောက်ပိုင်း ဘယ်လီကီဆာပြည်နယ်တွင် ပြင်းအား ၆ ဒသမ ၁ အဆင့်ရှိ လျင်လှုပ်ခတ်မှု ဖြစ်ပွားခဲ့ရာ ၂၆ ဦး ဒဏ်ရာရရှိခဲ့ပြီး အဆောက် အအုံလေးလုံးပြိုကျခဲ့ကြောင်း အာဏာပိုင်များက အောက်တိုဘာ ၂၈ ရက်ညပိုင်းတွင် သတင်း ထုတ်ပြန်ခဲ့သည်။

ဒဏ်ရာရရှိသူဦးရေမှာ ၁၉ ဦးမှ ၂၆ ဦးအထိတိုးလာ ပြီး လူများကြောက်လန့်တကြား အမြင့်မှခုန်ချခြင်း ကြောင့် ဒဏ်ရာရရှိကြခြင်းဖြစ်သည်ဟု ကျန်းမာ ရေးဝန်ကြီး ကမယ်မီမစ်ဆိုက်လက် လူမှုကွန်ရက် မီဒီယာပေါ်တွင် ပြောကြားခဲ့သည်။ ဒဏ်ရာရရှိသူ များမှာ ဆေးရုံတွင်ကုသမှုများခံယူပြီးနောက် ဆေးရုံ မှ ဆင်းသွားကြပြီး ငှက်သတ်ပြောသည်။

ယာယီကွန်တိန်နာအိမ်အလုံး ၁၀၀ ကို လျင် လှုပ်ခတ်ရာဒေသတွင်ချထားပေးပြီး ဘယ်လီကီဆာ ပြည်နယ်တွင် ကယ်လီယိုလုပ်ငန်းများ လုပ်ဆောင်ရန် အမေရိကန်ဒေါ်လာ ၅၉၆၀၀၀ ခန့် ထောက်ပံ့ငွေထုတ်ပေးခဲ့ကြောင်း ယာယီကာယာ က ပြောသည်။

မြေပြင်ကွင်းဆင်းလေ့လာမှုများ လုပ်ဆောင် လျက်ရှိပြီး ဖျက်စီးယိုယွင်းနေသည့် အဆောက် အအုံများအတွင်းသို့ ဝင်ရောက်ခြင်းမပြုကြရန် ပြည်သူများကို သတိပေးထားသည်။ ဘယ်လီကီဆာ ပြည်နယ် ဆင်းဒဂျီရိုင်းတွင် ဒေသစောင့်ချိန် ည ၁၀ နာရီ ၄၈ မိနစ်ခန့်က လျင်လှုပ်ခဲ့ခြင်းဖြစ်ပြီး လျင်၏အနက်မှာ ၅ ဒသမ ၉၉ ကီလိုမီတာခန့် ရှိသည်ဟု တူကီယိုသဘာဝဘေး အရေးပေါ်စီမံခန့်ခွဲမှု ဥက္ကဋ္ဌက ပြောသည်။ ဆင်ယွာ



အိန္ဒိယနိုင်ငံအရှေ့ပိုင်း၌ ဟိန္ဒူရိုးရာပွဲတော်ကျင်းပချိန်အတွင်း ၁၃၃ ဦး ရေနစ်သေဆုံး

နယူးဒေလီ အောက်တိုဘာ ၂၉
ဟိန္ဒူရိုးရာပွဲတော်ကျင်းပချိန်တွင် အိန္ဒိယနိုင်ငံ အရှေ့ပိုင်း ဘီဟာ ပြည်နယ်နှင့် ဂျာခန်းပြည်နယ်များ ၌ လူ ၁၃၃ ဦးခန့် ရေနစ်သေဆုံး ခဲ့ပြီး အများအပြားပျောက်ဆုံး လျက်ရှိကြောင်း ဒေသတွင်း မီဒီယာများက အောက်တိုဘာ ၂၉ ရက်က ဖော်ပြခဲ့သည်။ ဘီဟာပြည်နယ်တွင် ၁၀၈ ဦး

ရေနစ်သေဆုံးခဲ့ပြီး ၁၀ ဦး ပျောက် ဆုံးလျက်ရှိသည်။ အိမ်နီးချင်း ဂျာခန်းပြည်နယ်တွင် ရေနစ် သေဆုံးသူ ၂၅ ဦးအထိရှိခဲ့သည်။ ပွဲတော် ကျင်းပချိန်အတွင်း အဆိုပါပြည်နယ်များရှိမြစ်ချောင်း များအတွင်း ဘာသာရေးအစဉ် အလာအရ ရေဆေးမင်္ဂလာပြုလုပ် ချိန်၌ ရေနစ်သေဆုံးမှုများ ဖြစ်ပွားခဲ့ခြင်းဖြစ်သည်။ ဆင်ယွာ

ဆိုက်ဘာရာဇဝတ်မှုတိုက်ဖျက်ရန် ဒေသတွင်း နိုင်ငံပေါင်းစုံ အစည်းအဝေးတစ်ခု ကျင်းပသွားမည်ဟု ထိုင်းဝန်ကြီးချုပ်ပြော

ဗန်ကောက် အောက်တိုဘာ ၂၉
ဆိုက်ဘာရာဇဝတ်မှု တိုက်ဖျက် ရေးတွင် ဒေသတွင်းပူးပေါင်း ဆောင်ရွက်မှု အားကောင်းလာစေ ရန် ဒေသတွင်း နိုင်ငံပေါင်းစုံ အစည်းအဝေးတစ်ခု ကျင်းပနိုင် ရန် စီစဉ်နေသည်ဟု ထိုင်းဝန်ကြီး ချုပ် အနုတင်ချန်စ်ရာကူလ်က အောက်တိုဘာ ၂၉ ရက်က ပြော ကြားလိုက်သည်။

တောင်ကိုရီးယား နိုင်ငံ၌ ကျင်းပမည့် (၃၂) ကြိမ်မြောက် အာရှ-ပစိဖိတ်စီးပွားရေးဆိုင်ရာ ပူးပေါင်းဆောင်ရွက်မှု (အေပတ်) စီးပွားရေး ခေါင်းဆောင်များ အစည်းအဝေးသို့ မထွက်ခွာမီ အနုတင်က ထိုသို့ ပြောကြားလိုက် ခြင်းဖြစ်သည်။ မကြာသေးမီက ကျင်းပခဲ့ သည့် အရှေ့တောင်အာရှနိုင်ငံများ အသင်း (အာဆီယံ) ထိပ်သီး အစည်းအဝေး၌ဆိုက်ဘာရာဇဝတ်



မှု တိုက်ဖျက်ရေးတွင် ထိုင်းနိုင်ငံ၏ အဆိုပါကိစ္စ အကောင် ကတိကတိကို အနုတင်က အထည်ဖော်ရန် ထိုင်းနိုင်ငံခြားရေး ဝန်ကြီးဌာနကို တာဝန်ပေးခဲ့ ကြောင်း အနုတင်က ပြောကြားခဲ့ သည်။ လွန်ခဲ့သော သီတင်းပတ်က အွန်လိုင်း လိမ်လည်မှုများကို တိုက်ဖျက်ရန် အမျိုးသားဦးစား ပေးကိစ္စရပ်အဖြစ် ထိုင်းအစိုးရက ကြေညာခဲ့သည်။ ဆင်ယွာ

ပါကစ္စတန်နှင့်တာလီဘန်တို့ ငြိမ်းချမ်းရေးဆိုင်ရာ သဘောတူညီမှုမရသေး

ကဘူလ် အောက်တိုဘာ ၂၉
အာဖဂန်နစ္စတန်ရှိ တာလီဘန်အစိုးရနှင့် ငြိမ်းချမ်း ရေးဆိုင်ရာဆွေးနွေးမှုများမှာ လက်တွေ့အသုံးချနိုင် သောအမြေရရှိဘဲ အဆုံးသတ်သွားသည်ဟု ပါကစ္စတန် သတင်းအချက်အလက်ဝန်ကြီးက ပြော သည်။ အိမ်နီးချင်းနှစ်နိုင်ငံကြား တစ်ပတ်ကျော်ကြာ ကြောက်မက်ဖွယ်ခပ်ဝတ်မှုများ ဖြစ်ပွားပြီး နောက်တွင် ဆွေးနွေးညှိနှိုင်းမှုများ ပြုလုပ်ခဲ့ခြင်း ဖြစ်သည်။

ပထမအကြိမ်ဆွေးနွေးပွဲကို ယခုလအစောပိုင်းက ပြုလုပ်ခဲ့ပြီး အောင်မြင်မှုများ ရရှိခဲ့သော်လည်း ဒုတိယအကြိမ်ဆွေးနွေးပွဲမှာ လျင်လျင်မြန်မြန် ပျက်ပြယ်သွားသည်။ နှစ်ပတ်လုံးက ငြိမ်းချမ်းရေး ဆွေးနွေးပွဲ တိုးတက်မှုမရှိသည့်အပေါ် တစ်ဖက်နှင့် တစ်ဖက် အပြန်အလှန်ဖြစ်တင်ခဲ့ကြသည်။ တူကီယိုနှင့် ကာတာနိုင်ငံတို့က ကြားဝင်ညှိနှိုင်း ဆောင်ရွက်ပေးခဲ့သည့် ဆွေးနွေးပွဲများ၏ ရည်ရွယ်

ချက်မှာ ရေရှည်တည်တံ့သော ငြိမ်းချမ်းရေးကို ရယူရန်ဖြစ်သည်။ လေးရက်ကြာဆွေးနွေးခဲ့ကြသော် လည်း မည်သည့်ရလဒ်မှ ထွက်ပေါ်လာခြင်းမရှိ ကြောင်း ပါကစ္စတန်သတင်းအချက်အလက်ဝန်ကြီး အက်တူလာတာရာက ပြောသည်။ ပါကစ္စတန်နယ်မြေအတွင်းဝင်ရောက်၍ အကြမ်း ဖက်မှုများပြုလုပ်ရန် စစ်သွေးကြွအုပ်စုများက အာဖဂန်နစ္စတန်နယ်မြေကို အသုံးပြုနေမှုအား ရပ်တန့်ရန် ပါကစ္စတန်ဘက်ကတောင်းဆိုခဲ့သော် လည်း အာဖဂန်နစ္စတန်ဘက်မှ အာမခံချက် မပေးနိုင်ဟု ၎င်းက ဆက်လက်ပြောကြားခဲ့သည်။ အာဖဂန်နစ္စတန်လေ့ရှိသော ချိုးဖောက်ဝင်ရောက်မှု များနှင့် အမေရိကန်ဒီမိုကရေစီများပျံသန်းမှုကို ရပ်တန့် ရန် အာဖဂန်နစ္စတန်ဘက်က တောင်းဆိုခဲ့သော် လည်း ပါကစ္စတန်က ငြင်းဆိုခဲ့သည်ဟု အာဖဂန် နစ္စတန်၏တိုလ်နယူးစ်တွင် ဖော်ပြထားသည်။ အင်နီအိတ်ချ်ကေ

နေပြည်တော်ကောင်စီဥက္ကဋ္ဌ လူငယ်ရေးရာအသိပညာပေး ဟောပြောပွဲတက်ရောက်

နေပြည်တော် အောက်တိုဘာ ၂၉ အားကစားနှင့် လူငယ်ရေးရာ ဝန်ကြီးဌာနနှင့် နေပြည်တော် ကောင်စီတို့ ပူးပေါင်းကျင်းပသည့် လူငယ်ရေးရာ အသိပညာပေး ဟောပြောပွဲကို ယနေ့နံနက်ပိုင်း က ပြည်ထောင်စုနယ်မြေ နေပြည်တော် ဥက္ကဋ္ဌသီရိမြို့နယ် အမှတ်(၁၂) အခြေခံပညာအထက် တန်းကျောင်း ပညာရတနာခန်းမ ၌ ကျင်းပသည်။



ဟောပြောပွဲသို့ နေပြည်တော် ကောင်စီဥက္ကဋ္ဌ ဦးသန်းထွန်းဦး၊ အားကစားနှင့် လူငယ်ရေးရာ ဝန်ကြီးဌာန ဒုတိယဝန်ကြီး ဦးစင် မင်းထက်၊ နေပြည်တော်ကောင်စီ ဝင်များ၊ ဌာနဆိုင်ရာ တာဝန်ရှိသူ များ၊ ဆရာ ဆရာမများနှင့် ကျောင်းသား ကျောင်းသူများ တက်ရောက်ကြသည်။

ရေးရာ အသိပညာပေးဆွေးနွေး ဟောပြောသည့် စာရေးဆရာမ သက်သက်နွယ် (ရန်ကုန် တက္ကသိုလ်)ကို ဂုဏ်ပြုလက်ဆောင် နှင့် အမှတ်(၁၂) အခြေခံပညာ အထက်တန်း ကျောင်းအတွက် အလှူငွေကို လည်းကောင်း၊ ဒုတိယဝန်ကြီးက အမှတ်(၁၂) အခြေခံပညာ အထက်တန်း ကျောင်းအတွက် အားကစား ပစ္စည်းများကို လည်းကောင်း ပေးအပ်လှူဒါန်းသည်။



မကွေးမြို့၌ ပြည်ပပို့ကုန် သီးနှံထုတ်ကုန်များတွင် ပိုးသတ်ဆေးဓာတ်ကြွင်း ကင်းစင်ရေးနှင့် ပန်းတိုင်အထွက်နှုန်းရရှိရေး နည်းပညာပေးဆွေးနွေးပွဲကျင်းပ

မကွေး အောက်တိုဘာ ၂၉ ပြည်ပပို့ကုန် သီးနှံထုတ်ကုန် များတွင် ပိုးသတ်ဆေးဓာတ်ကြွင်း ကင်းစင်ရေးနှင့် ပန်းတိုင်အထွက် နှုန်းရရှိရေး နည်းပညာပေး ဆွေးနွေးပွဲကို ယနေ့မွန်းလွဲပိုင်း တွင် မကွေးမြို့ မြို့တော်ခန်းမ၌ ကျင်းပသည်။

ဦးစွာ တိုင်းဒေသကြီးဝန်ကြီး ချုပ် ဦးတင်လွင်က သီးနှံထွက် ကုန်များတွင် ပိုးသတ်ဆေး ဓာတ်ကြွင်း ကင်းစင်ရေးသည် တောင်သူများနှင့် အဓိက သက်ဆိုင်ကြောင်း၊ တောင်သူ များ စိုက်ပျိုးရေးသွင်းအားစုများ ရောင်းချသည့် အရောင်းကုမ္ပဏီ များ၊ အရောင်းဆိုင်များ၊ စိုက်ပျိုး ရေး ထွက်ကုန်များကို ကုန်သွယ်မှု ပြုနေသူများ နိုင်ငံခြားသို့ တင်ပို့ ရောင်းချနေသူများ၊ သက်ဆိုင်ရာ ဌာနမှ တာဝန်ရှိသူများအားလုံး ကလည်း ပူးပေါင်းဆောင်ရွက် မည်ဆိုပါက ပိုးသတ်ဆေး ဓာတ်ကြွင်းကင်းစင်သည့် စိုက်ပျိုး

ချိန်ခါမရွေးသတိပေး မီးဘေးကင်းရေးမှာ



မော်လမြိုင်မြို့နယ်၌ ခရိုင်မီးသတ်ဦးစီးဌာန ဦးစီးမှု၊ လက်ထောက် ညွှန်ကြားရေးမှူး ဦးမြင့်ဦးက ယနေ့နံနက်ပိုင်းတွင် အကောက်ခွန် ဦးစီးဌာန၌ မီးသတ်တပ်ဖွဲ့ဝင်များက အကောက်ခွန်ဦးစီးဌာနခုံထမ်း များအား မီးသတ်ဆေးဘူးအသုံးပြုနည်းနှင့် ကိုင်တွယ်နည်းများကို လက်တွေ့သင်ကြားပေးစဉ်။

ပြည်သူ့စစ်မှုထမ်းဆောင်ရေးဆိုင်ရာကိစ္စရပ်များအပေါ် စုံစမ်းမေးမြန်းခြင်းနှင့် သတင်းပို့ခြင်းပြုလုပ်နိုင်

- ၁။ ပြည်သူ့စစ်မှုထမ်းဆောင်ရေးဆိုင်ရာ ကိစ္စရပ်များနှင့်စပ်လျဉ်း၍ သိရှိလိုသည်များကို စုံစမ်းမေးမြန်းရန်နှင့် သတင်းပို့တိုင်ကြားရန်တို့ အတွက် တိုင်းဒေသကြီးနှင့် ပြည်နယ်အသီးသီးရှိ ပြည်သူ့စစ်မှုထမ်း ဆောင်ရေးအဖွဲ့များ၏ အောက်ပါဖုန်းနံပါတ်များသို့ ရုံးချိန်အတွင်း ဆက်သွယ်နိုင်ပါကြောင်း ထုတ်ပြန်အပ်ပါသည်-
(က) ပြည်သူ့စစ်မှုထမ်းဆောင်ရေးဗဟိုအဖွဲ့၊ ဥက္ကဋ္ဌရုံး (နေပြည်တော်)
(၁) ၀၆၇-၃၄၀၄၉၁၊ ၀၆၇-၃၄၀၄၉၂၊ ၀၆၇-၃၄၀၄၉၃၊ ၀၆၇-၃၄၀၄၉၄၊ ၀၆၇-၃၄၀၄၉၅
(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၂၅၀၁
(ခ) ပြည်သူ့စစ်မှုထမ်းဆောင်ရေးအဖွဲ့ (နေပြည်တော် ကောင်စီ)
(၁) ၀၆၇-၄၅၅၀၄၈၊ ၀၆၇-၄၅၅၀၄၉
(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၂၅၀၂
(ဂ) ပြည်သူ့စစ်မှုထမ်းဆောင်ရေးအဖွဲ့ (ကချင်ပြည်နယ်)
(၁) ၀၉-၃၄၀၀၃၅၃၄၊ ၀၉-၃၄၀၀၃၅၃၆
(၂) မိုဘိုင်းဖုန်းမှစာတို(SMS) ပေးပို့ရန် ၀၉-၃၄၀၀၃၅၃၆
(ဃ) ပြည်သူ့စစ်မှုထမ်းဆောင်ရေးအဖွဲ့ (ကယားပြည်နယ်)
(၁) ၀၉-၃၄၀၀၅၈၄၇၊ ၀၉-၃၄၀၀၅၈၄၈
(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၀၆၃၈
(င) ပြည်သူ့စစ်မှုထမ်းဆောင်ရေးအဖွဲ့ (ကရင်ပြည်နယ်)
(၁) ၀၅၈-၂၀၂၅၃၀၊ ၀၅၈-၂၀၂၅၃၁
(၂) မိုဘိုင်းဖုန်းမှစာတို(SMS)ပေးပို့ရန် ၀၉-၆၉၁၁၁၁၁၀
(စ) ပြည်သူ့စစ်မှုထမ်းဆောင်ရေးအဖွဲ့ (ချင်းပြည်နယ်)
(၁) ၀၇၀-၂၀၂၂၃၆၊ ၀၇၀-၂၀၂၂၃၉
(၂) မိုဘိုင်းဖုန်းမှစာတို(SMS)ပေးပို့ရန် ၀၉-၈၉၀၉၇၇၄၇
(ဆ) ပြည်သူ့စစ်မှုထမ်းဆောင်ရေးအဖွဲ့ (စစ်ကိုင်းတိုင်းဒေသကြီး)
(၁) ၀၇၁-၂၀၃၂၀၉၊ ၀၇၁-၂၀၃၂၀၉
(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၂၅၀၇
(ဇ) ပြည်သူ့စစ်မှုထမ်းဆောင်ရေးအဖွဲ့ (တနင်္သာရီတိုင်းဒေသကြီး)
(၁) ၀၅၉-၂၀၂၄၀၃၇၊ ၀၅၉-၂၀၂၄၀၃၈
(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၀၅၀၈
(ဈ) ပြည်သူ့စစ်မှုထမ်းဆောင်ရေးအဖွဲ့ (ပဲခူးတိုင်းဒေသကြီး)
(၁) ၀၅၂-၂၀၃၄၉၂၊ ၀၅၂-၂၀၃၄၉၄
(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၀၅၀၉
(ည) ပြည်သူ့စစ်မှုထမ်းဆောင်ရေးအဖွဲ့ (မကွေးတိုင်းဒေသကြီး)
(၁) ၀၆၃-၂၀၂၈၈၈၊ ၀၆၃-၂၀၂၈၈၉
(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၂၅၀၁
(ဋ) ပြည်သူ့စစ်မှုထမ်းဆောင်ရေးအဖွဲ့ (မန္တလေးတိုင်းဒေသကြီး)
(၁) ၀၂-၄၀၂၁၂၅၊ ၀၂-၄၀၂၁၂၆
(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၂၅၀၁
(ဌ) ပြည်သူ့စစ်မှုထမ်းဆောင်ရေးအဖွဲ့ (မွန်ပြည်နယ်)
(၁) ၀၅၇-၂၀၂၅၃၀၊ ၀၅၇-၂၀၂၅၃၁
(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၂၅၀၁
(ဍ) ပြည်သူ့စစ်မှုထမ်းဆောင်ရေးအဖွဲ့ (ရခိုင်ပြည်နယ်)
(၁) ၀၉-၂၅၀၀၂၅၀၇၊ ၀၉-၂၅၀၀၂၅၀၈
(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၂၅၀၇
(ဎ) ပြည်သူ့စစ်မှုထမ်းဆောင်ရေးအဖွဲ့ (ရန်ကုန်တိုင်းဒေသကြီး)
(၁) ၀၁-၈၃၀၀၀၁၊ ၀၁-၈၃၀၀၀၃
(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၂၅၀၄
(ဏ) ပြည်သူ့စစ်မှုထမ်းဆောင်ရေးအဖွဲ့ (ရှမ်းပြည်နယ်)
(၁) ၀၈၁-၂၁၂၄၄၀၊ ၀၈၁-၂၁၂၄၄၅
(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၂၅၀၅
(တ) ပြည်သူ့စစ်မှုထမ်းဆောင်ရေးအဖွဲ့ (ဧရာဝတီတိုင်းဒေသကြီး)
(၁) ၀၄၂-၂၀၂၅၉၃၊ ၀၄၂-၂၀၂၅၉၄
(၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၂၅၀၆
၂။ ပြည်သူ့စစ်မှုထမ်းဆောင်ရေးဆိုင်ရာကိစ္စရပ်များနှင့် စပ်လျဉ်း၍ စုံစမ်းမေးမြန်းခြင်း၊မသမာမှုများနှင့်ပတ်သက်၍ တိုင်ကြားခြင်းများအား တိကျစွာ ဆက်သွယ်သတင်းပို့နိုင်ပါကြောင်းနှင့် မမှန်မကန် သတင်းပို့ ခြင်း၊ တိုင်ကြားခြင်းများ ပြုလုပ်ပါက ဖော်ထုတ်၍ တည်ဆဲဥပဒေများ နှင့်အညီ အရေးယူသွားမည်ဖြစ်ကြောင်း အသိပေးအပ်ပါသည်။
ပြည်သူ့စစ်မှုထမ်းဆောင်ရေးဗဟိုအဖွဲ့

ဒီမိုကရေစီပါတီသစ် (ကချင်) ပါတီက ၎င်းတို့၏ မူဝါဒ၊ သဘောထား၊ လုပ်ငန်းစဉ် စသည်တို့ကို ဟောပြောတင်ပြ

နေပြည်တော် အောက်တိုဘာ ၂၉

ဒီမိုကရေစီပါတီသစ်(ကချင်) ပါတီ အတွင်းရေးမှူး ဦးခေါတ်နီ က ၎င်းတို့၏ မူဝါဒ၊ သဘောထား၊ လုပ်ငန်းစဉ် စသည်တို့ကို အောက်တိုဘာ ၂၉ ရက် ညပိုင်းတွင် ရေဒီယိုနှင့် ရုပ်မြင်သံကြားအစီအစဉ်များမှ ဟောပြောတင်ပြခဲ့ပါသည်။
အဆိုပါ ဟောပြောတင်ပြချက် အပြည့်အစုံမှာ အောက်ပါအတိုင်း ဖြစ်ပါသည်။ -



ချစ်ခင်လေးစားအပ်ပါသော တိုင်းရင်းသားပြည်သူလူထု မဲဆန္ဒရှင်များအားလုံး မင်္ဂလာပါခင်ဗျာ။ ကျွန်တော်ကတော့ ဒီမိုကရေစီပါတီသစ်(ကချင်) ပါတီ အတွင်းရေးမှူး ဦးခေါတ်နီ ဖြစ်ပါတယ်ခင်ဗျာ။ ကျွန်တော်တို့ ဒီမိုကရေစီပါတီသစ်(ကချင်) ပါတီသည် ကချင်ပြည်နယ်အတွင်း မှီတင်းနေထိုင်လျက်ရှိသော တိုင်းရင်းသားပြည်သူလူထုကို အခြေခံ၍ စည်းထားသော ကချင်ပြည်နယ် အကျိုးပြုပါတီဖြစ်ပါသည် ခင်ဗျာ။

“ကချင်ပြည်နယ်ဖွံ့ဖြိုးတိုးတက်ဖို့ ဒီမိုကရေစီပါတီသစ်(ကချင်)ပါတီကို မဲပေးဖို့”

“လူသားအားလုံးရင်သန့်ဖို့ NDP(K) နှင့်ပူးပေါင်းဖို့”

ပါတီ၏ ရည်မှန်းချက်

- (က) ပြည်သူလူထုနှင့်လက်တွဲကာ စစ်မှန်သော ငြိမ်းချမ်းရေးကို ထာဝစဉ်တည်ဆောက်မည်။
- (ခ) လက်နက်ကိုင်ပဋိပက္ခလုံးဝချုပ်ငြိမ်းသည့် လူ့အဖွဲ့အစည်းတစ်ရပ် ထာဝစဉ်တည်ရှိနိုင်ရန် ကြိုးပမ်းဆောင်ရွက်မည်။
- (ဂ) တိုင်းရင်းသားပြည်သူလူထုအားလုံး၏ အခွင့်အရေးနှင့် လူမှုစီးပွားဘဝ တစ်ပြေးညီ တန်းတူရည်တူဖွံ့ဖြိုးတိုးတက်ရေးကို ကြိုးပမ်းဆောင်ရွက်မည်။
- (ဃ) ဒီမိုကရေစီနှင့် ဖက်ဒရယ်စနစ်ကို အခြေခံသော ပြည်ထောင်စုနိုင်ငံတော် အစွန့်ရှည်တည်တံ့ခိုင်မြဲရေးအတွက် ကြိုးပမ်းဆောင်ရွက်မည်။

ယုံကြည်ချက်

- (က) ပါတီသည် “ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှု

မပြိုကွဲရေး၊ အချုပ်အခြာအာဏာ တည်တံ့ခိုင်မြဲရေး” တည်းဟူသော အရေးသုံးပါးကို အမျိုးသားရေးတာဝန်အဖြစ် ယုံကြည်ခံယူသည်။ ကချင်ပြည်နယ် နယ်မြေဒေသအလိုက် ဖွံ့ဖြိုးတိုးတက်လာအောင် စနစ်တကျ စီမံဆောင်ရွက်ခြင်းဖြင့် ဒီမိုကရေစီအရေးသုံးပါးကို အောင်မြင်စွာ အကောင်အထည်ဖော်နိုင်မည်ဟု ခံယူပါသည်။

အခြေခံမူဝါဒ

- (၁) ပြည်ထောင်စုသမ္မတမြန်မာနိုင်ငံတော်တွင် တိုင်းရင်းသားလူမျိုးပေါင်းစုံ ငြိမ်းချမ်းစွာ အတူတကွယှဉ်တွဲနေထိုင်ရေးမူဝါဒကို ခိုင်မြဲစွာ လက်ကိုင် ကျင့်သုံးသွားမည်။
- (၂) ပြည်သူလူထုနှင့် လက်တွဲကာ ငြိမ်းချမ်းရေးကို ထာဝစဉ်တည်ဆောက်ပြီး ဒီမိုကရေစီစနစ်ကိုအခြေခံ၍ ဒေသအကျိုး ပြည်သူလူထုအကျိုးနှင့် တိုင်းပြည်အကျိုးကို သယ်ပိုးဆောင်ရွက်မည်။
- (၃) နိုင်ငံတော်၏အချုပ်အခြာအာဏာပိုင်ဆိုင်မှုနှင့် ဒေသတည်ငြိမ်လုံခြုံမှုကို ထိပါးစေနိုင်သည့် အကြမ်းဖက်ဝါဒနှင့် ပုံစံအမျိုးမျိုးဖြင့် ဝင်ရောက် လာမည့် နယ်ချဲ့ဝါဒတို့ကို ဆန့်ကျင်တုံ့ခံလှုံ့ဆော်မည်။
- (၄) ပါတီသည် မည်သည့်အဖွဲ့အစည်း၊ မည်သည့်ပုဂ္ဂိုလ်၊ မည်သည့်ပါတီ၏ ဩဇာခံမှု၊ မြတ်ရ၊ လွတ်လပ်စွာ ကိုယ်ကြံမူကိုယ်ဖန်တီးနိုင်သော နိုင်ငံရေးပါတီဖြစ်ပါသည်။

ပါတီ၏ ဆောင်ပုဒ်မှာ

- ၁။ “ငြိမ်းချမ်းရေး”Peace
- ၂။ “တန်းတူညီမျှရေး”Equality
- ၃။ “စည်းလုံးညီညွတ်ရေး”Unity
- ၄။ “ဖွံ့ဖြိုးတိုးတက်ရေး” Development

ဖြစ်ပါသည်ခင်ဗျာ။

၂၀၂၅ ခုနှစ် ဒီဇင်ဘာ ၂၈ ရက်နေ့ ပါတီစုံအထွေထွေရွေးကောက်ပွဲတွင် ဒီမိုကရေစီပါတီသစ်(ကချင်) New Democracy Party(Kachin) NDP(K) မိမိတို့ပါတီသည် နိုင်ငံရေးပါတီများနှင့်အတူ ကချင်ပြည်နယ်တွင် ကိုယ်စားလှယ်လောင်းများက လွှတ်တော်(၃)ရပ်တွင် ပါဝင်ယှဉ်ပြိုင်သွားမည်ဖြစ်ပါသည်။ အနိုင်ရလွှတ်တော်ကိုယ်စားလှယ်များက ပြည်ထောင်စုမြန်မာနိုင်ငံတော် ရည်မှန်းချက်ပန်းတိုင်သို့ အားကြီးမာန်တက် ပူးပေါင်းဆောင်ရွက်သွားမည် ဖြစ်ပါသည်။

ဒီမိုကရေစီပါတီသစ်(ကချင်)ပါတီသည် ကချင်ပြည်နယ် အခြေစိုက်ပါတီဖြစ်ပါ၍ ကချင်ပြည်နယ် ဒေသတိုင်းရင်းသားတို့၏ ဘက်စုံ ဖွံ့ဖြိုးတိုးတက်ရေးတွင် နိုင်ငံရေး၊ စီးပွားရေး၊ ပညာရေး၊ ကျန်းမာရေး၊

ဘာသာရေး၊ လူငယ်၊ အမျိုးသမီး၊ နိုင်ငံ့ဝန်ထမ်းများနှင့် တိုင်းရင်းသား ရိုးရာ ယဉ်ကျေးမှုစာပေတို့တွင် အစွမ်းကုန်ပါဝင်ဆောင်ရွက်သွားမည် ဖြစ်ပါကြောင်း အလေးအနက် ကတိ သစ္စာပြုပါသည်။

“လူသားအားလုံးရင်သန့်ဖို့ NDP(K) နှင့် ပူးပေါင်းဖို့”

“ကချင်ပြည်နယ်ဖွံ့ဖြိုးတိုးတက်ဖို့ ဒီမိုကရေစီပါတီသစ်(ကချင်) ပါတီကို မဲပေးဖို့”

မဲဆန္ဒရှင်ပြည်သူလူထု တိုင်းရင်းသားများအားလုံး၏ တန်ဖိုးရှိလှစွာသော ဆန္ဒများကို ဒီမိုကရေစီပါတီသစ်(ကချင်)ပါတီကို မဲပေးကြဖို့ မေတ္တာဖြင့် တောင်းခံအပ်ပါသည်ခင်ဗျာ။

အားလုံးကို ကျေးဇူးတင်ပါသည်။

ပါတီ၏သီချင်းစာသား

(၁) သီချင်းခေါင်းစဉ် အမည် = ဒီမိုကရေစီပါတီသစ်(ကချင်)

V1: ဒါနို့ ပြည် ဒါနို့မြေ ဒါနို့မြေ ဒါနို့မြေ ဒါနို့မြေ ဒါနို့မြေ ဒါနို့မြေ ဒါနို့မြေ ဒါနို့မြေ ဒါနို့မြေ
ထွန်းလင်းတောက်ပ နေပြီနော်

CH0: ပြည်သူများရဲ့ ရင်မှာပွား ပြည်သူများက ပိုင်ဆိုင်ထား ထိန်းသိမ်း ကြမယ် ဒီရိုးရာ ဆောင်ရွက်ကြမယ် ဒီဌာနေ ဖွံ့ဖြိုးစေရမည် မိဘပြည်သူ မောင်မယ်များ စည်းလုံးခြင်းသည် အင်အား ဟေးဟေး NDP ကချင်ပါတီ NDP ကချင်ပါတီ NDP ကချင်ပါတီ ထွန်းလင်းတောက်ပ နေပြီနော်

(၂) သီချင်းခေါင်းစဉ် အမည် = ပြည်သူချစ်သည့်ပါတီ

V1: စစ်မှန်သော ပါတီပေါ်ထွက်လာပြီ ပြည်သူတွေ ဝမ်းမြောက်ကြသည် ဒီမိုကရေစီပါတီသစ် ရှေ့ကိုချီ ဒေသအကျိုး သယ်ပိုးသွားမည်

V2: ထာဝရငြိမ်းချမ်းရေး ရှေ့ရပ်ပါသည် သာယာဝပြောတိုးတက်ဖို့ရည် ဘာသာယဉ်ကျေးမှု ရိုးရာဓလေ့ထုံးစံ လေးစားကာ ထိန်းသိမ်းသွားမည်

Ch0: NDP NDP ပြည်သူတွေ အားကိုးထိုက်ပါသည် NDP NDP ပါတီ ဒေသအကျိုး ဦးထိပ်ထားပါမည် အပြောနဲ့အလုပ် လက်တွေ့ပြမည် ဒီမိုကရေစီပါတီသစ်(ကချင်)

ကဝမြို့နယ်၌ မြန်မာအီလက်ထရောနစ်မဲပေးစက်ဆိုင်ရာ အသိပညာပေးခြင်းနှင့် လက်တွေ့စမ်းသပ်မဲပေး

ကဝ အောက်တိုဘာ ၂၉

မြန်မာအီလက်ထရောနစ်မဲပေးစက်ဆိုင်ရာ အသိပညာပေးခြင်းနှင့် လက်တွေ့စမ်းသပ်မဲပေးခြင်းကို ယမန်နေ့နံနက်ပိုင်းက ကဝမြို့နယ် ငါးထပ်ကြီးဘုရားရင်ပြင်ပေါ်၌ ကျင်းပသည်။

ဦးစွာ မြို့နယ်အထွေထွေအုပ်ချုပ်ရေးဦးစီးဌာန ဒုတိယမြို့နယ် အုပ်ချုပ်ရေးမှူး ဦးအောင်ကိုမင်းက အမှာစကားပြောကြားပြီး ဒုတိယ

မြို့နယ်ရဲတပ်ဖွဲ့မှူး မင်းမင်းထွန်းက မြန်မာအီလက်ထရောနစ်မဲပေးစက်ဖြင့် မဲပေးပုံအဆင့်၊ မဲပေးစက်ဖွင့်စည်းတည်ဆောက်ပုံ၊ လက်တွေ့ စမ်းသပ်မဲပေးခြင်းလုပ်ငန်းစဉ်များကို ရှင်းလင်းပြောကြားသည်။

ထို့နောက် တက်ရောက်လာကြသည့် ဌာနဆိုင်ရာများနှင့် မဲဆန္ဒရှင် ပြည်သူများက မြန်မာအီလက်ထရောနစ်မဲပေးစက်ဖြင့် လက်တွေ့ စမ်းသပ်မဲပေးခြင်းများ ဆောင်ရွက်ခဲ့သည်။ ရဲဇော်ဟိန်း(ပြန်/ဆက်)

ပင်းတယမြို့နယ်၌ မြန်မာအီလက်ထရောနစ်မဲပေးစက်ဆိုင်ရာ အသိပညာပေးခြင်းနှင့် လက်တွေ့စမ်းသပ်မဲပေး

ပင်းတယ အောက်တိုဘာ ၂၉

ရှမ်းပြည်နယ်(တောင်ပိုင်း) ပင်းတယမြို့နယ် ကျေးတွင်းကုန်းကျေးရွာ



ဘုန်းတော်ကြီးကျောင်း၌ အောက်တိုဘာ ၂၇ ရက်က မြန်မာအီလက်ထရောနစ်မဲပေးစက်ဆိုင်ရာ အသိပညာပေးခြင်းနှင့် လက်တွေ့စမ်းသပ် မဲပေးခြင်းကို ပြုလုပ်သည်။

ဦးစွာ ဓနကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ဥက္ကဋ္ဌ ဦးအာကာလင်းက ရွေးကောက်ပွဲဆိုင်ရာ လုပ်ငန်းစဉ်များနှင့်ပတ်သက်၍လည်းကောင်း၊ မြို့နယ်ရွေးကောက်ပွဲကော်မရှင်အဖွဲ့ခွဲ အဖွဲ့ဝင်တစ်ဦးက မြန်မာအီလက်ထရောနစ်မဲပေးစက်နှင့်စပ်လျဉ်း၍ လည်းကောင်း၊ ပင်းတယမြို့နယ်ရဲတပ်ဖွဲ့မှူးက ပါတီစုံဒီမိုကရေစီအထွေထွေ ရွေးကောက်ပွဲအား ဟန့်တားဖျက်ဆီးခြင်းနှင့် ကာကွယ်ပေးရေးဥပဒေမှ သိမှတ်ဖွယ်ရာများကိုလည်းကောင်း ရှင်းလင်းပြောကြားသည်။ ထို့နောက် ကျေးတွင်းကုန်းကျေးရွာသားများက မြန်မာအီလက်ထရောနစ် မဲပေးစက်ဖြင့် လက်တွေ့စမ်းသပ်ခဲ့သည်။

အောင်ကိုဦး(ပြန်/ဆက်)

မိုးတိမ်တောင် ဖြစ်ပေါ်မှုကြောင့် မိုးရွာသွန်းခြင်းနှင့်အတူ လေပြင်းတိုက်ခတ်နိုင်

နေပြည်တော် အောက်တိုဘာ ၂၉

မိုးတိမ်တောင်ဖြစ်ပေါ်မှု အခြေခံနေရာ တနင်္သာရီတိုင်းဒေသကြီးတွင် မိုးတိမ်တောင်များ ဖြစ်ထွန်းမှုအားကောင်းလျက်ရှိပြီး အဆိုပါ မိုးတိမ်တောင်များ ရွေ့လျားရာနေရာတစ်လျှောက်တွင် မိုးရွာသွန်းခြင်းနှင့်အတူ လေပြင်းတိုက်ခတ်ခြင်း၊ မိုးထစ်ချွန်းခြင်း၊ မိုးကြိုးပစ်ခြင်း၊ လျှပ်စီးလက်ခြင်းနှင့် မိုးသီးကြွေခြင်း စသည့် မိုးလေဝသဖြစ်စဉ်များ ဖြစ်ပေါ်နိုင်ပါသဖြင့် ကြိုတင်သတိပြုနိုင်ပါရန်

အကြံပြုအပ်ပါသည်။

မနက်ဖြန်အတွက်ခန့်မှန်းချက်မှာ ရန်ကုန်တိုင်းဒေသကြီး၊ ပဲခူးတိုင်းဒေသကြီး၊ ဧရာဝတီတိုင်းဒေသကြီး၊ တနင်္သာရီတိုင်းဒေသကြီး၊ ကရင်ပြည်နယ်နှင့် မွန်ပြည်နယ်တို့တွင် နေရာကွဲကွဲမှာ နေရာစိပ်စိပ် မိုးထစ်ချွန်းရွာနိုင်သည်။

မိုး/ဓလ



ဖလုံ-စဝေါ် ဒီမိုကရက်တစ်ပါတီ က ၎င်းတို့၏ မူဝါဒ၊ သဘောထား၊ လုပ်ငန်းစဉ် စသည်တို့ကို ဟောပြောတင်ပြ

နေပြည်တော် အောက်တိုဘာ ၂၉

ဖလုံ - စဝေါ် ဒီမိုကရက်တစ်ပါတီ ဒုတိယဥက္ကဋ္ဌ ဒေါ်နော်ယုဇေဝါ က ၎င်းတို့၏ မူဝါဒ၊ သဘောထား၊ လုပ်ငန်းစဉ် စသည်တို့ကို အောက်တိုဘာ ၂၉ ရက် ညပိုင်းတွင် ရေဒီယိုနှင့် ရုပ်မြင်သံကြားအစီအစဉ်များမှ ဟောပြောတင်ပြခဲ့ပါသည်။

အဆိုပါ ဟောပြောတင်ပြချက်အပြည့်အစုံမှာ အောက်ပါအတိုင်း ဖြစ်ပါသည်-



ပြည်ထောင်စုသမ္မတမြန်မာနိုင်ငံတော်၏ ၂၀၂၅ ခုနှစ် ပါတီစုံဒီမိုကရေစီ အထွေထွေရွေးကောက်ပွဲအတွက် ဖလုံ-စဝေါ်ဒီမိုကရက်တစ်ပါတီ၏ မူဝါဒ၊ သဘောထားနှင့် လုပ်ငန်းစဉ်များကို ဟောပြောထုတ်ဖော်လှည့်ပြောပေးသော နိုင်ငံတော်နှင့် သက်ဆိုင်ရာတာဝန်ရှိသူများကို အထူးကျေးဇူးတင်ရှိပါကြောင်းနှင့် မြန်မာပြည်တစ်ဝန်းလုံး၌ မှီတင်းနေထိုင်ကြသော ရဟန်းရှင်လူတိုင်းရင်းသားပြည်သူအားလုံးတို့ကို ကိုယ်စိတ်နှစ်ဖြာ ကျန်းမာချမ်းသာကြပါစေ။ ဘေးရန်ခပ်သိမ်း ကင်းငြိမ်းကြပါစေရန်နှင့် ကပ်ဘေးအပေါင်းမှ ကင်းဝေးကြပါစေဟု ဆုတောင်းဆိုခဲ့ပါသည်။

ကျွန်ုပ်တို့နေထိုင်သော ပြည်ထောင်စုသမ္မတမြန်မာနိုင်ငံတော်ကြီးသည် ရှေးအစဉ်အဆက်က ကိုလိုနီနယ်ချဲ့စနစ်နှင့် ဖက်ဆစ်စနစ်တို့၏ ကျူးကျော်အုပ်စိုးလွှမ်းမိုးမှုကြောင့် လွတ်လပ်ခြင်း၊ တရားမျှတခြင်း၊ ငြိမ်းချမ်းခြင်းများကို နိုင်ငံသူနိုင်ငံသားများ လွတ်လွတ်ဆုံးရှုံးခဲ့ကြရသည်။ ထိုစဉ်က တိုင်းရင်းသားအားလုံးတို့သည် စည်းလုံးညီညွတ်စွာဖြင့် နယ်ချဲ့ဆန့်ကျင်ရေးအတွက် အသက်ပေါင်းများစွာ စေတနာ့ပြုပြီး အေဒီ ၁၉၄၈ ခုနှစ်၊ ဇန်နဝါရီ (၄)ရက်နေ့ ရောက်ရှိမှသာ လွတ်လပ်သော အချုပ်အခြာအာဏာပိုင် နိုင်ငံတော်ကြီး ဖြစ်လာကာ ကမ္ဘာ့အလယ်တွင် မားမားမတ်မတ် ရပ်တည်နိုင်ခဲ့ကြသည်။

လောကဌာသို့ လူအချင်းချင်း ကိုယ်ချင်းစာတရားကို အခြေခံပြီး ဘက်လိုက်ခြင်း၊ ညှဉ်းဆဲခြင်း၊ အနိုင်ကျင့်ခြင်း၊ ခွဲခြားဆက်ဆံခြင်း၊ ကျူးကျော်ရန်စသည်၊ ခေါင်းပုံဖြတ် အမြတ်ထုတ်ခြင်းမရှိပါက ပဋိပက္ခဟူသည့် တစ်ဖက်နှင့်တစ်ဖက်၊ တစ်ဖွန့်နှင့်တစ်ဖွန့်၊ တစ်စွန့်နှင့်တစ်စွန့် တစ်နိုင်ငံနှင့် တစ်နိုင်ငံ ရန်ပြုခြင်း တိုက်ခိုက်ခြင်းဖြစ်ပေါ်လာရန် အကြောင်းမရှိပေ။ ပဋိပက္ခများကြောင့်သာ လောကလူသားများ လူမှုအခွင့်အရေးဆိုင်ရာ ခံစားခွင့်များ လက်လွှတ်ဆုံးရှုံးခဲ့ကြရပေသည်။

ကျွန်ုပ်တို့ ဖလုံ-စဝေါ်ဒီမိုကရက်တစ်ပါတီသည် လူသားများနှင့်ဆိုင်သော လူမှုအခွင့်အရေးများကို အလေးထားမည်။ မထိမိမြင်မမြဲရာ လူသားတို့၏ အကျင့်သိက္ခာကို တန်ဖိုးထားလေးစားလိုက်မှာမူ သက်တမ်းကြာမြင့်ခြင်းမပြု ငြိမ်းချမ်းသောနည်းလမ်းဖြင့် အခြေရာမည်။ လွတ်လပ်စွာ ပြောဆိုရေးသားခွင့်၊ လွတ်လပ်စွာ ယုံကြည်ကိုးကွယ်ခွင့်၊ လွတ်လပ်စွာ အသက်မွေးမှုခွင့်ရှိရမည်။ မိမိရရှိခြင်း၊ ကြောက်ရွံ့ခြင်း၊ ချို့ငြင်းကင်းရမည်။ တိုင်းရင်းသားပြည်သူများ လိုလားတောင့်တနေသော စစ်မှန်သော ငြိမ်းချမ်းရေးပေါ်ပေါက်လာစေရန် ကောင်းမွန်သောစိတ်ဆန္ဒဖြင့် တစ်ကိုယ်တော်ကြိုးစားဆောင်ရွက်သွားမည်ဟု တရားမျှတသော ယှဉ်ပြိုင်မှုဖြစ်ကြောင်း မဲဆန္ဒရှင်ပြည်နယ်သူပြည်နယ်သားများအား အသိပေး ကြေးကြော်ကြေညာပါသည်။

ကျွန်ုပ်တို့ ဖလုံ-စဝေါ်ဒီမိုကရက်တစ်ပါတီသည် တိုင်းရင်းသားလူမျိုးများအချင်းချင်း ညီညွတ်ရေးနှင့် ပြည်ထောင်စုကြီး ညီညွတ်ရေးသဘောတရားတို့ကို ဦးစိတ်ပိုမိုဆင်လျက် နိုင်ငံတော်ကြီး၌ တရားမျှတခြင်း၊ လွတ်လပ်ခြင်းနှင့် ညီမျှခြင်းတည်းဟူသော လောကပါလတရားများ ဖြစ်ထွန်းတည်တံ့စေရန် အလို့ငှာ ရွေးကောက်ပွဲတွင် ဝင်ရောက်ယှဉ်ပြိုင်ခြင်းဖြစ်ပါသည်။ မဲဆန္ဒရှင်ပြည်သူများအနေဖြင့် ၂၀၂၅ ပါတီစုံဒီမိုကရေစီအထွေထွေရွေးကောက်ပွဲကို အစအလယ်အဆုံး (၃) ပါးလုံး၌ တရားမျှတလွတ်လပ်သော ရွေးကောက်ပွဲဖြစ်ရန် ကျွန်ုပ်တို့နှင့်အတူ ပူးပေါင်းပါဝင်လေ့ပါသည်။ နိုင်ငံသားတိုင်း၏အခွင့်အရေးကို အာမခံနိုင်ရန် ပြည်သူလူတော်၏ အမျိုးသားလွတ်တော်နှင့် ပြည်နယ်လွတ်တော်အသီးသီးတို့တွင် ဖလုံ-စဝေါ်ဒီမိုကရက်တစ်ပါတီမှ ကိုယ်စားပြုခွင့်ကို မဲဆန္ဒရှင်ပြည်သူပြည်သားများအား အသိပေးခြင်းဖြစ်ပါသည်။

ကျွန်ုပ်တို့ပါတီသည်

- (က) ကမ္ဘာ့အပြည်ပြည်ဆိုင်ရာ ငြိမ်းချမ်းရေးမူဝါဒ
- (ခ) အချင်းချင်း မိတ်ဝတ်မပျက် ပေါင်းသင်းဆက်ဆံရေးမူဝါဒနှင့်
- (ဂ) ငြိမ်းချမ်းစွာ အတူယှဉ်တွဲနေထိုင်ရေးမူဝါဒ စသည်တို့ဖြင့် ဦးတည်ချက်ချမှတ်တည်ထောင်ထားသောပါတီကြီးဖြစ်သည်။ ဤမျှသည်မကဘဲ အကြမ်းမက်သော အကြမ်းဖက်အုပ်ချုပ်မှုမရှိသော နိုင်ငံရေးမူဝါဒကို ကျင့်သုံးဆောင်တည်သည့် ပါတီကြီးဖြစ်ပါသည်။
- ကျွန်ုပ်တို့ပါတီသည် မညှဉ်းဆဲခြင်း(အဟိသာ)၊ အမှန်ကိုသာ ပြောဆိုခြင်း(အသုဘသန)၊ မနိုးဂုဏ်ခြင်း(အထေဇာ)၊ မြတ်သောအကျင့် ကျင့်ခြင်း(ဗြဟ္မစရိယ)၊ မိမိအတွက် မသိမ်းပိုက်ခြင်း(အပရိဂ္ဂဟ)တည်းဟူသော လူသားတို့၏ ကျင့်ဝတ်(၅)ပြုကိုလည်း လေးစားလိုက်နာသောပါတီကြီးဖြစ်သည်။ ကိုယ်ကျင့်သိက္ခာကို အဓိကထားပြီး မြင့်မြတ်တန်ဖိုးရှိသော လူမှုဘဝတည်ထောင်ရေးအတွက် လမ်းညွှန်ပြသောပါတီကြီးဖြစ်သည်။ နိုင်ငံအတွက်၊ လူမျိုးအတွက်၊ အများပြည်သူအတွက် အနစ်နာခံနိုင်သူများအဖြစ် စုပေါင်း၍

ကြိုးစားအားထုတ် ဆောင်ရွက်မည့်ပါတီဖြစ်ပါသည်။

ကျွန်ုပ်တို့ ဖလုံ-စဝေါ်ဒီမိုကရက်တစ်ပါတီ၏ အခြေခံမူဝါဒများမှာ အောက်တွင် ဖော်ပြပါအတိုင်း ဖြစ်ပါသည်။

- (၁) ကရင်အမျိုးသားတို့၏ ယဉ်ကျေးမှု၊ စာပေ၊ ဘာသာစကား၊ ရိုးရာဓလေ့နှင့် တုံးတမ်းအစဉ်အလာတို့ကို ထိန်းသိမ်းစောင့်ရှောက်မည်။
- (၂) လွတ်လပ်မှုနှင့်သက်ဆိုင်သော အခွင့်အရေးများ၊ ရပိုင်ခွင့်များနှင့် အမျိုးသားအခွင့်အရေးများကို ကရင်အမျိုးသားအသိုင်းအဝိုင်းအတွင်း၌သာ မကဘဲ မိမိနှင့်သက်ဆိုင်သော လူ့ဘောင်အသိုင်းအဝိုင်းတစ်ရပ်လုံး ရရှိခံစားနိုင်အောင် သက်ဝင်လှုပ်ရှား ကြိုးပမ်းဆောင်ရွက်မည်။
- (၃) ဒီမိုကရေစီနှင့် ဖက်ဒရယ်စနစ်ကို အခြေခံသော ပြည်ထောင်စုကြီးတည်ထောင်ရာတွင် တိုင်းရင်းသားအားလုံး စည်းလုံးညီညွတ်မှုရှိရေး၊ သာတူညီမျှမှုရှိရေး၊ မှန်ကန်မှုနှင့် တရားမျှတမှုရှိရေး၊ ငြိမ်းချမ်းမှုရှိရေးအတွက် အစွမ်းကုန်ကြိုးစားဆောင်ရွက်မည်။
- (၄) ကရင်တစ်မျိုးသားလုံးနှင့် တိုင်းရင်းသားအားလုံးအတွက် လွတ်လပ်ပြီး ငြိမ်းချမ်းသာယာဝပြောသောဘဝကို ဖန်တီးနိုင်ရန် ကြိုးပမ်းလှည့်ပတ်မှုပါဝင် ဆန့်ကျင်ကန့်ကွက် တိုက်ဖျက်မည်။
- (၅) ကရင်တစ်မျိုးသားလုံး၏ အကျိုးစီးပွားနှင့် လူမှုဘဝသာယာဝပြောရေးအတွက် မည်သူ့ကိုမျှ မထိခိုက်စေဘဲ တရားဥပဒေနှင့်အညီ ကြိုးပမ်းဆောင်ရွက်မည်။
- (၆) ကရင်တစ်မျိုးသားလုံး၏ အကျိုးစီးပွားကို ထိခိုက်ပျက်စီးစေမည့် မူဝါဒများ၊ ပြုမူဆောင်ရွက်ချက်များကို တရားဥပဒေနှင့်အညီ အစွမ်းကုန် ခုခံကာကွယ်ဆောင်ရွက်မည်။
- (၇) ကရင်တစ်မျိုးသားလုံး၏ နိုင်ငံရေး၊ စီးပွားရေးနှင့် လူမှုရေးရာများ စသည်တို့ကို ခေတ်နှင့်အညီ တိုးတက်ဖွံ့ဖြိုးလာအောင် အားထုတ်ဆောင်ရွက်မည်။ ယနေ့ခေတ်ကာလ၌ လူသားအဖွဲ့အစည်းအသီးသီးတွင် ကိုယ်ပိုင်အမြင်ရှိကြသည်။ ကိုယ်ပိုင်ခံယူချက်လည်းရှိကြသည်။ ကိုယ်ပိုင်အမြင်၊ ကိုယ်ပိုင်ခံယူချက်ဖြင့် အရာခပ်သိမ်းကို ရှုမြင်သုံးသပ်တတ်ကြပေသည်။ ထိုသို့ ရှုမြင်သုံးသပ်ခြင်းသည် မွေးရာပါ လူ့အခွင့်အရေးပင်ဖြစ်သည်။
- ယနေ့ ပြည်ပြည်ဆိုင်ရာ ကမ္ဘာ့လူမှုအဖွဲ့အစည်းတိုင်းကို ကြည့်မည်ဆိုပါက အပြစ်ပညာခေါင်းပါးမှု၊ လောဘ၊ ဒေါသကြီးမားမှု၊ သဘာဝဘေး၊ ရောဂါထူးပြောမှုများကြောင့် ကမ္ဘာ့လူသားများ ပင်ပန်းခက်ခဲစွာ လုပ်ကိုင်စားသောက်နေထိုင်ကြရပေသည်။ ထိုသို့ဖြစ်သည်မှာ မမှန်ကန်သော နိုင်ငံရေးဝါဒ၊ မမှန်ကန်သော ဖွံ့ဖြိုးရေးစံနှုန်းများကြောင့် ဖြစ်ရသည်ဆိုပါက ငြင်းဆန်ရန် ခက်ခဲပေလိမ့်မည်။ ထို့ကြောင့်လည်း လူမှုအဖွဲ့အစည်းများ၌ ပဋိပက္ခနှင့် ပြဿနာများ ထူးပြောလာခြင်းဖြစ်သည်။ တစ်နည်းအားဖြင့် လူမှုအဖွဲ့အစည်းအတွင်း စည်းလုံးညီညွတ်မှု ပြုကြံလာကာ ကျူးကျော်မှု၊ ရန်ပြုမှုများကြောင့် လူမှုရေးအဆောက်အအုံကြီး တစ်ခုလုံးအတွက် စိုးရိမ်ကြောင့်ကြစရာကြီး ဖြစ်လာပါသည်။
- ထိုသို့ဖြစ်ရလေအောင် ကျွန်ုပ်တို့ပါတီကြီးက ပြည်ထောင်စုများ တိုင်းရင်းသားများနှင့်အတူ ကရင်အမျိုးသားတို့၏ တန်ဖိုးတင်မှုရေး၊ တရားမျှတရေး၊ လွတ်လပ်ရေး၊ သာယာဝပြောရေးနှင့် ဖွံ့ဖြိုးတိုးတက်ရေးစသည်တို့ကို အခြေခံပြီး ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှု မပြိုကွဲရေး၊ အချုပ်အခြာအာဏာ တည်တံ့ခိုင်မြဲရေးအတွက် ပြည်နယ်ချုပ်ကြီးစွာထားရှိသော ပါတီကြီးဖြစ်ပါသည်။
- (၁) မိမိတို့၏ အခွင့်အရေး(သက်ရှိမှန်သူမျှ)ကို လေးစားမည်။
- (၂) အကြမ်းဖက်ခြင်းတရား(အဟိသာ)၊ မှန်ကန်မှုတရား(truth)၊ တရားမျှတခြင်း (Justice) တို့ကို လေးစားလိုက်နာမည်။
- (၃) တရားမျှတသော မိတ်ဝတ်မပျက် ပူးပေါင်းဆောင်ရွက်ခြင်းမူနှင့် ကမ္ဘာ့ငြိမ်းချမ်းရေးများကို လိုက်နာမည်။
- (၄) မတရားမှုဟူသူမျှကို ပြည်သူနှင့်အတူ ငြိမ်းချမ်းသောနည်းလမ်းဖြင့် ဆန့်ကျင်တိုက်ဖျက်မည်။
- (၅) မြန်မာအမျိုးသားများ ထိန်းသိမ်းစောင့်ရှောက်လာခဲ့သော ရိုးရာယဉ်ကျေးမှုဓလေ့ထုံးတမ်းအစဉ်အလာများကို မပျောက်မပျက်အောင် ထိန်းသိမ်းကာကွယ်စောင့်ရှောက်ခြင်းကို အားပေးကူညီမည်။
- (၆) လူသားတိုင်း စိုးရိမ်ကြောက်ရွံ့ခြင်းမှ ကင်းဝေးအောင် မှန်ကန်မှု၊ အကြမ်းမကင်းမှု၊ တရားမျှတမှုများ ထွန်းကားလာအောင် ပြည်သူနှင့်အတူ ပူးပေါင်းဆောင်ရွက်မည်။
- (၇) မိမိတို့ပြည်အပေါ် မတရားကိုင်လုပ်ခြင်း၊ ခေါင်းပုံဖြတ်အမြတ်ထုတ်ခြင်း၊ ခြယ်လှယ်ခြင်း၊ အခွင့်အာဏာသုံးခြင်း၊ မိန့်ဝံ့ခြင်းများ ပြုလာသူဟူသူမျှ ကင်းဝေးစေရန် ပြည်သူများနှင့်အတူ အကြမ်းဖက်သော နည်းလမ်းဖြင့် အောင်မြင်မှုမရဘဲတိုင်အောင် ပူးပေါင်းဆောင်ရွက်မည်။
- (၈) ကြီးနိုင်ငံလေးညီမျှခြင်းကို လိုက်နာပြီး လူသားမဆန်သော ခွဲခြားဆက်ဆံမှု၊ ဘက်လိုက်မှု၊ လူမှုစစ်ပယ်မှုများကို ရှောင်ရှားမည်။
- (၉) အရာခပ်သိမ်းကို လေးစားမှု၊ တရားမျှတမှု၊ ပွင့်လင်းမြင်သာမှုဖြင့် ဆက်ဆံမည်။
- (၁၀) မိမိတို့၏ အတွင်းစိတ်ရောင့်ရဲမှုကို ကြွန့်နိုင်အောင်တည်ဆောက်ပြီး ဆင်ခြင်ခြင်း၊ သုံးသပ်ခြင်း၊ စူးစမ်းခြင်း၊ တွေးခေါ်ခြင်း၊ စုံစမ်းခြင်းများကို (အသိပညာသတ္တိ) သုံးမျိုးကို အသုံးပြု၍ လူမှုဆင်းရဲခြင်းမှ ကင်းဝေးအောင် ဆောင်ရွက်မည်။
- (၁၁) ပြည်ထောင်စုသမ္မတမြန်မာနိုင်ငံတော်အတွင်းရှိ တိုင်းရင်းသားများနှင့်အတူ ငြိမ်းချမ်းသာယာဝပြောရေး၊ စည်းလုံးညီညွတ်ရေး၊ တန်းတူညီမျှ

ရေး၊ ဖွံ့ဖြိုးတိုးတက်ရေးနှင့် ထာဝရငြိမ်းချမ်းရေး တည်တံ့ခိုင်မြဲအောင် အားထုတ်ဖော်ဆောင်မည်။

- (၁၂) အမျိုးသားအကျိုးစီးပွားကိုလည်းကောင်း၊ လူမျိုးကိုလည်းကောင်း ဖျက်ဆီးတိုက်ဖျက်ခြင်းမပြုမည့် နိုင်ငံရေးမူဝါဒ၊ အန္တရာယ်ပေးမည့် အယူအဆနှင့် မှားယွင်းသော လုပ်ရပ်များကို ဥပဒေနှင့်အညီ ခုခံကာကွယ်ဆောင်ရွက်မည်။
- (၁၃) တစ်မျိုးသားလုံး၏ နိုင်ငံရေး၊ စီးပွားရေးနှင့် လူမှုရေးရာများကို



ခေတ်နှင့် အညီ တိုးတက်ဖွံ့ဖြိုးလာအောင် အားထုတ်မည်။

(၁၄) ကိုယ်ကျိုးကို ရှေ့တန်းမတင်ဘဲ အများအကျိုးကို ဦးစားပေးကာ အမှန်းမရွက် အကြမ်းမဖက်ဘက်လိုက်မှုကင်းသော နိုင်ငံရေးမူဝါဒကို လက်ကိုင်ထားလျက် ဒီမိုကရေစီနှင့် ဖက်ဒရယ်စနစ်ကို အခြေခံသော ပြည်ထောင်စုနိုင်ငံတော်ကြီးကို တိုင်းရင်းသားညီနောင်များနှင့် အတူတကွ ပူးပေါင်းတည်ဆောက်မည်ဟူသော နိုင်ငံရေးမူဝါဒများထားရှိလျက် သဘောထားကြီးစွာဖြင့် ကြိုးစားအားထုတ်ဆောင်ရွက်ပါမည်ဟု မိမိတို့၏ ပါတီသဘောထားအား ပန်ကြားအသိပေးအပ်ပါသည်။

ဖလုံ-စဝေါ်ဒီမိုကရက်တစ်ပါတီသည် ရည်ရွယ်ချက်သဘောထားများကို အခြေခံပြီးအောက်ပါလုပ်ငန်းစဉ်များကို ချမှတ်အကောင်အထည်ဖော်ဆောင်ရွက်သွားမည်။

- (၁) ကရင်လူမျိုးတို့၏ အခွင့်အရေးကို ဖွဲ့စည်းပုံအခြေခံဥပဒေပြဌာန်းချက်နှင့်အညီ ပေါ်ပေါက်လာမည့် ကရင်ပြည်နယ်အစိုးရအဖွဲ့နှင့် ပူးပေါင်းဖော်ဆောင်မည်။
- (၂) ဖလုံ-စဝေါ်ဒီမိုကရက်တစ်ပါတီသည် ကရင်ပြည်နယ်အတွင်းရှိ ကရင်အမျိုးသားများသာမက အနယ်နယ်အရပ်ရပ်ရှိ ကရင်အမျိုးသားတို့၏ အကျိုးစီးပွားကို ဥပဒေနှင့်အညီ ဖော်ဆောင်မည်။
- (၃) ကရင်အမျိုးသားတို့၏ အရေးကို ထိရောက်စွာ ဆောင်ရွက်နိုင်ရေးအတွက် လွတ်လပ်ပြီး တရားမျှတသော ရွေးကောက်ပွဲ၌ ဝင်ရောက်ယှဉ်ပြိုင်မည်။
- (၄) ကရင်ပြည်နယ်အတွင်းရှိ ကရင်အမျိုးသားများနှင့် အနယ်နယ်အရပ်ရပ်ရှိ ကရင်အမျိုးသားများအားလုံး အတူတကွ စည်းလုံးညီညွတ်စွာဖြင့် ကရင်အမျိုးသားတို့၏ အကျိုးစီးပွားအတွက် ပူးပေါင်းပါဝင်ဆောင်ရွက်နိုင်ရန် နည်းလမ်းများစွာပေးမည်။
- (၅) ပြည်သူတစ်ရပ်လုံး၏ စီးပွားရေးနှင့် လူမှုရေးတို့ကို ဥပဒေနှင့်အညီ ဆောင်ရွက်နိုင်ရန် ကူညီစောင့်ရှောက်မည်။
- (၆) အမှန်းမရွက်၊ အကြမ်းမဖက်သော နိုင်ငံရေးမူဝါဒကို လက်ခံထားပြီး တစ်မျိုးသားလုံး စည်းလုံးညီညွတ်ရေးအတွက် ရည်ရွယ်ကာ လုပ်ငန်းစဉ်များ ချမှတ်ဆောင်ရွက်မည်။
- (၇) စစ်မှန်သောထာဝရငြိမ်းချမ်းရေး ဖြစ်ပေါ်လာစေရန် အားသန်ခွန်ခိုက်ကြိုးပမ်းဆောင်ရွက်မည်ဟု လုပ်ငန်းစဉ်များ ချမှတ်ထားပါသည်။

မေတ္တာအာသီသ

ကျွန်ုပ်တို့ ဖလုံ-စဝေါ်ဒီမိုကရက်တစ်ပါတီသည် ကရင်ပြည်နယ်ရှိ ပြည်နယ်သူ ပြည်နယ်သားများနှင့်အတူ ဖြစ်တည်ပေါ်ပေါက်လာသော ပါတီကြီးတစ်ခု ဖြစ်သည်နှင့်အညီ ကရင်ပြည်နယ်သူပြည်နယ်သားတို့၏ လူမှုအကျိုးစီးပွားကိုစွဲရပ်များသာမက ဒေသဖွံ့ဖြိုးရေးကိစ္စရပ်များကိုပါ ပြည်နယ်သူပြည်နယ်သားများနှင့်အတူ ဒုက္ခရသူများကို အတူတကွပူးပေါင်း တွေ့ကြုံညှိမြင်နေရသော ပါတီဖြစ်သည်။ သို့ဖြစ်၍ လက်ရှိဖြစ်ပေါ်နေသော နိုင်ငံရေးအခင်းအကျင်း၊ ပဋိပက္ခအခြေအနေများကို ကျော်လွှားနိုင်ရန်အတွက် မဲဆန္ဒရှင် ပြည်နယ်သူပြည်နယ်သားတို့၏ ငြိမ်းချမ်းသောစိတ်ဆန္ဒဖြင့် အားပေးထောက်ခံမှုများကို ကျွန်ုပ်တို့ ဖလုံ-စဝေါ်ဒီမိုကရက်တစ်ပါတီမှ အထူးလိုလားလျက်ရှိပါသည်။

ယခုလအတွက် ၂၀၂၅ ခုနှစ် ပါတီစုံဒီမိုကရေစီ အထွေထွေရွေးကောက်ပွဲတွင် ကရင်ပြည်နယ်တစ်ခုလုံး၏ လွှတ်တော်(၃)ရပ်လုံး၌ ကျွန်ုပ်တို့၏ ပါတီသည် ဝင်ရောက်ယှဉ်ပြိုင်မည့်ဖြစ်ရာ (သို့မဟုတ်) ဖြစ်သောကြောင့် မဲဆန္ဒရှင်များအနေဖြင့် မိမိတို့၏ တန်ဖိုးထားသော ဆန္ဒမူများကို ရွေးကောက်ပွဲတွင် အတူတကွပူးပေါင်းပါဝင်ပေးနိုင်ကြပါရန် မေတ္တာအာသီသဖြင့် ဆန္ဒပြုအသိပေးအပ်ပါသည်။

လောက၌ မည်သည့်အကျိုးအာနိသ်များ၌မဆို လွတ်လပ်စွာခံစားခွင့်၊ လွတ်လပ်စွာ တွေးခေါ်ခွင့်၊ လွတ်လပ်စွာယုံကြည်ကိုးကွယ်ခွင့်၊ လွတ်လပ်စွာ နေထိုင်လုပ်ကိုင်ခွင့်ဟူသော အခွင့်အရေးအတွက် မည်သည့်ဥပဒေမျှဖြင့် မဆန့်ကျင်ဘဲ (က)လွတ်လပ်ခြင်း၊ (ခ)ညီညွတ်ခြင်း၊ (ဂ)တရားမျှတခြင်းဟူသော အမျိုးသားရေးအနစ်သာရ(၃)ပါးကို နှလုံးသွင်းလျက် လောကပါလတရားပြည့်စုံထွန်းကားရေးနှင့် အကျွန်ုပ်တို့ ဖလုံ-စဝေါ် ဒီမိုကရက်တစ်ပါတီက တာဝန်ယူဆောင်ရွက်ပေးပါမည်ဟု အလေးအနက် ကတိပြုပါသည်။ ရဟန်းရှင်လူပြည်သူ ပြည်သူအပေါင်း ကိုယ်စိတ်နှစ်ပါး ကျန်းမာချမ်းသာကြပါစေ။ ကပ်ဘေးအပေါင်းမှ ကင်းဝေးလွတ်မြောက်နိုင်ကြပါစေဟု ဆုတောင်းပေးလျက် နိဂုံးချုပ်အပ်ပါသည်။

အိမ်ဆင်းလာသော်၊
အိပ်ဆူငြိမလော့။

ပါတီစုံဒီမိုကရေစီအထွေထွေရွေးကောက်ပွဲအား နှောင့်ယှက်ဟန့်တားဖျက်ဆီးလိုသည့် အနုပညာရှင်သုံးဦးကို ဥပဒေနှင့်အညီအရေးယူဆောင်ရွက်

နေပြည်တော် အောက်တိုဘာ ၂၉
နိုင်ငံတော်အစိုးရအနေဖြင့် ပါတီစုံဒီမို
ကရေစီစနစ်အား အကောင်အထည်ဖော်
ဆောင်ရွက်နိုင်ရန်အတွက် ၂၀၂၅ ခုနှစ်
ဒီဇင်ဘာ ၂၈ ရက်တွင် ပါတီစုံဒီမိုကရေစီ
အထွေထွေရွေးကောက်ပွဲအား အောင်မြင်
စွာကျင်းပနိုင်ရေး ဆောင်ရွက်လျက်ရှိရာ
ရွေးကောက်ပွဲအပေါ် နည်းလမ်းမျိုးစုံဖြင့်
နှောင့်ယှက်ဟန့်တားနိုင်မည့် အခြေ
အနေမှ ကာကွယ်တားဆီးနိုင်ရန် ၂၀၂၅
ခုနှစ် ဇူလိုင် ၂၉ ရက်တွင် ပါတီစုံဒီမိုကရေစီ
အထွေထွေ ရွေးကောက်ပွဲများကို
နှောင့်ယှက်ဟန့်တား ဖျက်ဆီးခြင်းမှ
ကာကွယ်ပေးရေး ဥပဒေပြဋ္ဌာန်းခဲ့ပြီး
ဥပဒေလိုက်နာမှုရှိသူများအား ထိထိ
ရောက်ရောက် အရေးယူဆောင်ရွက်
လျက်ရှိသည်။

ထိုကဲ့သို့ ဆောင်ရွက်လျက်ရှိရာ
၂၀၂၅ ခုနှစ် အောက်တိုဘာ ၂၇ ရက်တွင်
“ခေတ်သမိုင်းကို ခုန်းစိုင်းမည့်သူများ”
ရွေးကောက်ပွဲအသိပညာပေးဇာတ်လမ်း
နှင့် ဇာတ်လမ်းတွင် ပါဝင်သရုပ်ဆောင်
ခဲ့သော အနုပညာရှင်များအား လူမှု
ကွန်ရက်မှတစ်ဆင့် မဟုတ်မမှန်ဝေဖန်
ရေးသား၍ ရွေးကောက်ပွဲအပေါ် ပြည်သူ
လူထုမှ အထင်အမြင်လွှဲမှားစေရန်



မိုက်ကျီး(ခ)သန်းထွန်းဇော်

လှုံ့ဆော်ခဲ့သည့် ခါရိုက်တာ မိုက်ကျီး(ခ)
သန်းထွန်းဇော်၊ ဇာတ်ပို့သရုပ်ဆောင်
ကျော်ဝင်းထွဋ် (ခ) ကျော်မင်းထွဋ်နှင့်
ဟာသသရုပ်ဆောင် အုန်းဒိုင်း(ခ)ဇော်မြင့်
တို့အား ၎င်းတို့၏နေအိမ်အသီးသီးမှ
ဖမ်းဆီးရမိခဲ့သည်။

ဖမ်းဆီးရမိတရားခံများအား စိစစ်
ဖော်ထုတ်ချက်အရ ၎င်းတို့သည် ဖွဲ့စည်းပုံ
အခြေခံဥပဒေ (၂၀၀၈ ခုနှစ်) နှင့်အညီ
တပ်မတော်မှ နိုင်ငံတော်တာဝန်ထမ်း
ဆောင်နေသည့်အပေါ် ထောက်ခံမှုမရှိ
ခဲ့သည့်အပြင် ဆူပူဆန္ဒပြပွဲများတွင်
ကိုယ်တိုင်ပါဝင်ခဲ့ကြောင်း၊ ထို့ပြင်
မကြာမီကျင်းပရန်ရှိသည့် ပါတီစုံဒီမို



ကျော်ဝင်းထွဋ်(ခ)ကျော်မင်းထွဋ်

ကရေစီ အထွေထွေရွေးကောက်ပွဲ
အောင်မြင်စေရေးအတွက် ၎င်းတို့
တတ်ကျွမ်းသော အနုပညာကဏ္ဍမှ
ပူးပေါင်းပါဝင်ခြင်း မရှိသည့်အပြင်
အခြားသောအနုပညာရှင်များ၏ တစ်တပ်
တစ်အား ပူးပေါင်းဆောင်ရွက်မှုအပေါ်
ဝေဖန်တိုက်ခိုက်ခြင်း၊ ရွေးကောက်ပွဲ
အပေါ် ပြည်သူလူထုမှ ယုံကြည်မှု
လျော့နည်းလာစေရန်ရည်ရွယ်၍ ရေးသား
ဖြန့်ဝေခြင်းများ ဆောင်ရွက်ခဲ့ကြောင်း
စိစစ်တွေ့ရှိရသည်။

အဆိုပါ တရားခံသုံးဦးအနက်
ခါရိုက်တာ မိုက်ကျီး(ခ)သန်းထွန်းဇော်
သည် ၂၀၂၁ ခုနှစ်တွင် လူမှုကွန်ရက်



အုန်းဒိုင်း(ခ)ဇော်မြင့်

မီဒီယာမှတစ်ဆင့် နိုင်ငံတော်အစိုးရ
အပေါ် ဝေဖန်ရေးသားခဲ့သောကြောင့်
ရာဇသတ်ကြီး ဥပဒေပုဒ်မ ၅၀၅-က ဖြင့်
အမှုဖွင့်လှစ်အရေးယူခြင်းခံခဲ့ရပြီး ၂၀၂၂
ခုနှစ်၊ အောက်တိုဘာ ၂၈ ရက်တွင် နိုင်ငံ
တော်အစိုးရက စေတနာဖြင့် “နောက်
တစ်ကြိမ် ပြစ်မှုထပ်မံကျူးလွန်ပါက
၎င်းပြစ်ဒဏ်အပြင် ယခုကျခံရန် ကျန်ရှိ
သော ပြစ်ဒဏ်များကိုပါ ဆက်လက်ကျခံ
ပါမည်” ဟူသော စည်းကမ်းသတ်မှတ်
ချက်ဖြင့် ပြစ်ဒဏ်မှ လွတ်ငြိမ်းခွင့်ပြုခဲ့
သည့်ကြောင်း စိစစ်တွေ့ရှိရသဖြင့်
၎င်းအား ပါတီစုံဒီမိုကရေစီအထွေထွေ
ရွေးကောက်ပွဲများကိုနှောင့်ယှက်ဟန့်တား

ဖျက်ဆီးခြင်းမှ ကာကွယ်ပေးရေးဥပဒေ
ဖြင့် အရေးယူနိုင်ရေးအပြင် ယခင်
လွတ်ငြိမ်းခွင့်ပြုခဲ့သော ပြစ်ဒဏ်အား
ပြန်လည်ကျခံစေရေး ဥပဒေနှင့်အညီ
ဆောင်ရွက်သွားမည်ဖြစ်သည်။

ထို့ပြင် ပါတီစုံဒီမိုကရေစီအထွေထွေ
ရွေးကောက်ပွဲအပေါ် ပြည်သူလူထုမှ
အထင်အမြင်လွှဲမှားစေရန် လှုံ့ဆော်ခဲ့ကြ
သည့် ကျော်ဝင်းထွဋ်(ခ)ကျော်မင်းထွဋ်
နှင့် အုန်းဒိုင်း(ခ)ဇော်မြင့်တို့ နှစ်ဦးအား
ပါတီစုံဒီမိုကရေစီအထွေထွေရွေးကောက်
ပွဲများကို နှောင့်ယှက်ဟန့်တားဖျက်ဆီး
ခြင်းမှ ကာကွယ်ပေးရေးဥပဒေဖြင့်
ထိရောက်စွာ အရေးယူဆောင်ရွက်သွား
မည်ဖြစ်ကြောင်းနှင့် နိုင်ငံတော်အစိုးရ
အနေဖြင့် ပါတီစုံဒီမိုကရေစီအထွေထွေ
ရွေးကောက်ပွဲလုပ်ငန်းစဉ်များ အောင်မြင်
ပြီး ပြည်သူလူထုတစ်ရပ်လုံး လိုလား
တောင့်တသည့် ပါတီစုံဒီမိုကရေစီစနစ်ကို
အောင်မြင်စွာ လျှောက်လှမ်းနိုင်ရေး
ပြည်သူလူထု၏ ပူးပေါင်းပါဝင်မှုဖြင့်
အထွေထွေရွေးကောက်ပွဲအား ဆက်လက်
အကောင်အထည်ဖော်ဆောင်ရွက်သွား
မည်ဖြစ်ကြောင်း အသိပေးသတင်း
ထုတ်ပြန်ထားသည်။

သတင်းစဉ်

မြန်မာနိုင်ငံအတွင်းသို့ တရားမဝင် ဝင်ရောက်လာသည့် ပြည်ပနိုင်ငံသား ၁၆၆ ဦး ထပ်မံစစ်ဆေးနိုင်ခဲ့

နေပြည်တော် အောက်တိုဘာ ၂၉
နိုင်ငံတော်အစိုးရ အနေဖြင့်
နယ်စပ်ဒေသများ၌ တရားမဝင်
ဝင်ရောက်နေထိုင်ပြီး အွန်လိုင်း
လောင်းကစားမှု၊ အွန်လိုင်း
လိမ်လည်မှုအပါအဝင် ဒုစရိုက်မှု

လုပ်ငန်းများတွင် ပါဝင်ဆောင်ရွက်
ခဲ့ကြသည့် ပြည်ပနိုင်ငံသားများ
ကို စုံစမ်းစစ်ဆေးဖော်ထုတ်၍
သက်ဆိုင်ရာနိုင်ငံများသို့ ဥပဒေ၊
လုပ်ထုံး လုပ်နည်းများနှင့်အညီ
စနစ်တကျ ပြည်နှင်လွှဲပြောင်း

ပေးအပ်လျက်ရှိသည်။
ထိုသို့ စုံစမ်းဖော်ထုတ်လျက်
ရှိရာ ထိုင်းနိုင်ငံအပါအဝင် အိမ်နီး
ချင်းနိုင်ငံအချို့ကို တစ်ဆင့်ခံ
ဖြတ်သန်း၍ မြန်မာနိုင်ငံအတွင်း
သို့ နယ်စပ်လမ်းကြောင်းများမှ

တရားမဝင် ဝင်ရောက်လာပြီး
ကရင်ပြည်နယ် မြဝတီ-မဲ့တော်
သလေး (KK Park) နယ်မြေမှ
အွန်လိုင်း လောင်းကစားမှုများ၊
အွန်လိုင်းလိမ်လည်မှုများ ကျူးလွန်
ခဲ့ကြသည့် ဖိလစ်ပိုင်နိုင်ငံသား
၇၇ ဦး၊ အိန္ဒိယနိုင်ငံသား ၇၃ ဦး၊
တရုတ် နိုင်ငံသား ၁၇ ဦးနှင့်
ကာဇက်စတန်နိုင်ငံသား တစ်ဦး
စုစုပေါင်းပြည်ပနိုင်ငံသား ၁၆၆ ဦး
ကို ထပ်မံစစ်ဆေးနိုင်ခဲ့ပြီး သက်ဆိုင်
ရာနိုင်ငံများသို့ အမြန်ဆုံး ပြန်လည်
လွှဲပြောင်းပေးနိုင်ရေးအတွက် ဌာန
ဆိုင်ရာ ပူးပေါင်းအဖွဲ့များ၏
လိုအပ်သည့် ကိုယ်ရေးအချက်
အလက်များနှင့် မှတ်တမ်းများ
စာရင်းကောက်ယူခြင်း လုပ်ငန်း
ဆောင်ရွက်နေမှုတို့ကို မြဝတီခရိုင်
စီမံခန့်ခွဲရေးနှင့် အုပ်ချုပ်ရေး
ကော်မတီဥက္ကဋ္ဌ ခရိုင်အုပ်ချုပ်ရေး

မှူး ဦးကောင်းစံလင်း၊ လူဝင်မှု
ကြီးကြပ်ရေးနှင့် ပြည်သူ့အင်အား
ဝန်ကြီးဌာန၊ ကရင်ပြည်နယ်
ဒုတိယ ညွှန်ကြားရေးမှူး
ဦးမြင့်ဘုန်းနှင့် တာဝန်ရှိသူများက
လိုက်လံကြည့်ရှုစစ်ဆေးပြီး လိုအပ်
သည်များ ပေါင်းစပ်ညှိနှိုင်း
ဆောင်ရွက်ပေးသည်။
၂၀၂၅ ခုနှစ် ဇန်နဝါရီ ၃၀ ရက်
မှ အောက်တိုဘာ ၂၉ ရက်အထိ
မြန်မာနိုင်ငံအတွင်းသို့ တရားမဝင်
ဝင်ရောက်လာသည့် ပြည်ပနိုင်ငံ
သား စုစုပေါင်း ၁၀၆၄၀ ထိန်းသိမ်း
နိုင်ခဲ့ကာ ၁၀၄၇၃ ဦးကို စစ်ဆေး
ခဲ့ပြီး ၎င်းတို့အနက်မှ ၉၃၆၅ ဦးကို
ထိုင်းနိုင်ငံမှတစ်ဆင့် သက်ဆိုင်ရာ
နိုင်ငံများသို့ဥပဒေလုပ်ထုံးလုပ်နည်း
များနှင့်အညီ စနစ်တကျ ပြည်နှင်
လွှဲပြောင်းပေးခဲ့ပြီး ကျန်ရှိသည့်
ပြည်ပနိုင်ငံသား ၁၂၇၅ ဦးကို
သက်ဆိုင်ရာနိုင်ငံများသို့ လွှဲပြောင်း
ပေးရန် အသင့်ဖြစ်နေပြီဖြစ်

ကြောင်းနှင့် ၎င်းတို့ကို ကောင်းမွန်
စွာ ထိန်းသိမ်းစောင့်ရှောက်ထား
ရှိသည်။

နိုင်ငံတော်အနေဖြင့် Online
Scam Center လုပ်ငန်းများ
တွင် ပါဝင်ပတ်သက်နေသူများနှင့်
တောင်ကွယ်မှ ကြိုးကိုင်သော
နိုင်ငံခြားသားများကို ဖော်ထုတ်
ဖမ်းဆီးပြီး ထိထိရောက်ရောက်
ပြင်းပြင်းထန်ထန် အရေးယူနိုင်
ရေး အိမ်နီးချင်းနှင့် ဒေသတွင်း
နိုင်ငံများ၊ နိုင်ငံတကာအဖွဲ့အစည်း
များနှင့် တက်ကြွစွာပူးပေါင်း
ဆောင်ရွက်လျက်ရှိသည့်အပြင်
အကြောင်းအမျိုးမျိုးကြောင့် ဒုက္ခ
ရောက်နေကြသော နိုင်ငံခြားသား
များနှင့် လူကုန်ကူးခံရသည့် နိုင်ငံ
ခြားသားများကို သက်ဆိုင်ရာနိုင်ငံ
များသို့အမြန်ဆုံးပြည်နှင်လွှဲပြောင်း
ပေးနိုင်ရေး ထိရောက်စွာ ညှိနှိုင်း
ဆောင်ရွက်လျက် ရှိကြောင်း
သတင်းရရှိသည်။ သတင်းစဉ်



**လူကုန်ကူးခံရသူများအတွက် ညွှန်းပို့
ချိတ်ဆက်ရေးစင်တာ (ရန်ကုန်၊ မန္တလေး)**

**လူကုန်ကူးခံရသူများအနေဖြင့် အကူအညီလိုအပ်ပါက
ဆက်သွယ် အကူအညီ တောင်းခံနိုင်ပါသည်။**

ရန်ကုန်

အမှတ်(၆၄)၊ ကမ္ဘာအေးဘုရားလမ်း၊
မရမ်းကုန်းမြို့နယ်။ ☎ ၀၁-၈၆၆၆၆၁၉

မန္တလေး

ရွှေကျင်သံလမ်းအနီး၊ ဘုန်းတော်တိုင်းရုံး၊
အောင်မြေသာစံမြို့နယ်။ ☎ ၀၂-၂၈၃၀၄၂၃

ပုသိမ်မြို့၌ လူငယ်ရေးရာ စာပေဟောပြော

ပုသိမ် အောက်တိုဘာ ၂၉
ဧရာဝတီတိုင်းဒေသကြီး ပြန်ကြား
ရေးနှင့် ပြည်သူ့ဆက်ဆံရေးဦးစီး
ဌာန၊ အားကစားနှင့် ကာယပညာ
ဦးစီးဌာနနှင့် ပညာရေးဒီဂရီ
ကောလိပ်တို့ပူးပေါင်းပြီး ကျောင်း
သား ကျောင်းသူများ အသိပညာ
တိုးပွားစေရန် ရည်ရွယ်၍ လူငယ်

ရေးရာ စာပေဟောပြောပွဲကို
ယမန်နေ့က ပုသိမ်မြို့ ပညာရေး
ဒီဂရီကောလိပ်ရှိ ပညာရတနာ
ခန်းမ၌ ကျင်းပသည်။
အဆိုပါ အခမ်းအနားတွင်
ဧရာဝတီတိုင်းဒေသကြီး ပြန်ကြား
ရေးနှင့် ပြည်သူ့ဆက်ဆံရေးဦးစီး
ဌာန ညွှန်ကြားရေးမှူး၊ အားကစား
နှင့် ကာယပညာဦးစီးဌာန တာဝန်ခံ
အရာရှိတို့က ဦးစီးဌာနမှ ဆောင်
ရွက်ပေးလျက်ရှိသည့် လူငယ်
ရေးရာအသိပညာပေး လုပ်ငန်းများ
အကြောင်း ရှင်းလင်းပြောကြား
ခဲ့ကြသည်။
ခရိုင်(ပြန်/ဆက်)

တပ်မတော်ကွန်ပျူတာနှင့်နည်းပညာသိပ္ပံ
အင်ဂျင်နီယာသင်တန်းသားများ
အလိုရှိသည်

၁။ လျှောက်ထားသူသည်-

(က) ၂၀၂၆ ခုနှစ်၊ ဇန်နဝါရီလ ၁ ရက်နေ့တွင် အသက် ၁၈ နှစ်အောက်မငယ်ရ၊ ၂၂ နှစ်ထက်မကြီးရ။

(ခ) ပြည်ထောင်စုသမ္မတမြန်မာနိုင်ငံသား အိမ်ထောင်မရှိဖူးသူ(လူယို) ဖြစ်ရမည်။

(ဂ) အနည်းဆုံးအရပ် ၅ ပေ၊ ၃ လက်မနှင့်ကိုယ်အလေးချိန်ပေါင် ၁၀၀ ထက်မနည်းရ၊ ပေါင် ၁၄၀ ထက်မကျော်ရ။

(ဃ) မျက်မှန်တပ်ဆင်ထားသူမဖြစ်စေရ။

(င) တက္ကသိုလ်ဝင်စာမေးပွဲအား သိပ္ပံဘာသာတွဲ၊ သို့မဟုတ် ဝိသေသဘာတွဲဖြင့် အောင်မြင်သူဖြစ်ရမည်။

၂။ လျှောက်လွှာများကို မိမိတို့နှင့်နီးစပ်ရာတိုင်းစစ်ဌာနချုပ်များတွင်ဖြစ်စေ၊ တပ်မတော်ကွန်ပျူတာနှင့်နည်းပညာသိပ္ပံတွင်ဖြစ်စေ အခမဲ့ရယူပြီး ၂၄-၁၀-၂၀၂၅ ရက်နေ့မှ စတင်၍ ၁၈-၁-၂၀၂၆ ရက်နေ့ထိ နောက်ဆုံးထား လျှောက်ထားနိုင်သည်။

၃။ လျှောက်လွှာနှင့်အတူ အကျင့်စာရိတ္တကောင်းမွန်ကြောင်း သက်ဆိုင်ရာပြည်နယ်/တိုင်းဒေသကြီး/မြို့နယ်ရဲတပ်ဖွဲ့စခန်းတစ်ခုခုမှ ထောက်ခံစာ(မူရင်း)နှင့် ၁ လအတွင်းရိုက်ကူးထားသော ပတ်စ်ပို့အရွယ်ဓာတ်ပုံ ၃ ပုံကို ပူးတွဲတင်ပြရမည်။

၄။ သတ်မှတ်ချက်နှင့်ပြည့်စုံသူများသည် အရည်အချင်းစစ်စာမေးပွဲကို တက္ကသိုလ်ဝင်စာမေးပွဲသင်ရိုးညွှန်းတမ်းအတိုင်း အောက်ပါဘာသာရပ်များကို ဖြေဆိုကြရမည်ဖြစ်သည်-

(က) အင်္ဂလိပ်စာ ။ နံနက် ၉ နာရီမှ ၁၁ နာရီထိ။

(ခ) သင်္ချာ ။ နေ့လယ် ၁ နာရီမှ ၃ နာရီထိ။

၅။ ဖြေဆိုမည့်သင်တန်းသားများသည် တိုင်းစစ်ဌာနချုပ်များသို့ ၂၀၂၆ ခုနှစ်၊ ဇန်နဝါရီလ ၁၉ ရက်နေ့မှ ၂၃ ရက်နေ့အတွင်း သတင်းပို့ရမည်ဖြစ်ပြီး တိုင်းစစ်ဌာနချုပ်များမှ ၂၀၂၆ ခုနှစ်၊ ဇန်နဝါရီလ ၂၇ ရက်နေ့အရောက် ကျောင်းသို့ပို့ဆောင်ပေးရမည်ဖြစ်သည်။

၆။ အရည်အချင်းစစ်စာမေးပွဲကို တပ်မတော်ကွန်ပျူတာနှင့်နည်းပညာသိပ္ပံတွင် ၂၀၂၆ ခုနှစ်၊ ဇန်နဝါရီလ ၂၈ ရက်နေ့တွင် ဖြေဆိုကြရမည်ဖြစ်ပါသည်။

၇။ အရည်အချင်းစစ်စာမေးပွဲအောင်စာရင်းအား ၂၀၂၆ ခုနှစ်၊ ဖေဖော်ဝါရီလ ၁၄ ရက်နေ့တွင် ထုတ်ပြန်ပေးမည်ဖြစ်ပြီး အောင်မြင်သူများသည် သင်တန်းတစ်ပါတည်းတက်ရောက်ရမည်ဖြစ်ပြီး မအောင်မြင်သူများအား တိုင်းစစ်ဌာနချုပ်များမှတစ်ဆင့် သက်ဆိုင်ရာသို့ ပြန်လည်စေလွှတ်သွားမည်ဖြစ်သည်။

၈။ သင်တန်းကာလတွင် လစာအဖြစ် ပထမနှစ် ကျပ် ၁၆၈၀၀၀/- ၊ ဒုတိယနှစ် ကျပ် ၁၇၄၀၀၀/- ၊ တတိယနှစ် ကျပ် ၁၈၀၀၀၀/- ရရှိမည်။ သင်တန်းအောင်မြင်ပြီးလျှင် ရာထူးအဆင့်လိုက်သတ်မှတ်လစာနှင့်စရိတ်များခံစားခွင့်ရှိသည်။

၉။ သင်တန်းပြီးဆုံးပါက အောက်ပါအတိုင်းခံစားခွင့်ရှိသည်-

(က) ဘွဲ့လက်မှတ်အပ်နှင်းခြင်း။ အင်ဂျင်နီယာသိပ္ပံ A.G.T.I(Diploma) လက်မှတ်ပေးအပ်မည်။

(ခ) တာဝန်ပေးအပ်ခြင်း။ တပ်မတော်(ကြည်း၊ ရေ၊ လေ)လက်ရုံးဝန်ထမ်းတပ်ဖွဲ့တစ်ခုခုနှင့် မြန်မာနိုင်ငံကမ်းခြေစောင့်တပ်ဖွဲ့တို့တွင် ပညာသည်အကြပ်ကြီးအဖြစ် ခန့်အပ်တာဝန်ပေးအပ်မည်။

(ဂ) အဆင့်တိုးမြှင့်ပေးအပ်ခြင်း။ တပ်မတော်(ကြည်း၊ ရေ၊ လေ)တပ်ဖွဲ့အလိုက် ပညာသည်စစ်သည်များအဆင့်အတန်းတိုးမြှင့်ရေးစည်းမျဉ်းနှင့်အညီ ဒုတိယအရာခံဗိုလ်နှင့် အရာခံဗိုလ်အဆင့်များသို့ဆက်လက်တိုးမြှင့်ပေးရေးအတွက်ဆောင်ရွက်ပေးမည်။

(ဃ) ပြန်တမ်းဝင်အရာရှိလျှောက်ထားခွင့်။ ပြန်တမ်းဝင်အရာရှိအဖြစ် ခန့်အပ်နိုင်ရေးအတွက် သတ်မှတ်ထားသည့် အချိန်နှင့်အကျိုးဝင်သည့်အချိန်တွင် စစ်ရာထူးခန့်ချုပ်ရုံးမှလျှောက်လွှာခေါ်ယူသည့်အခါ လျှောက်ထားနိုင်သည်။

မှတ်ချက်။ အသေးစိတ်သိရှိလိုပါက မိမိတို့လျှောက်လွှာထုတ်ယူခဲ့သည့် တိုင်းစစ်ဌာနချုပ်များတွင် စုံစမ်းမေးမြန်းနိုင်ပါသည်။

ယာဉ်အမှတ် AYY/236/ ယာ
Honda Wave 125 M/C ယာ
လက်ဝယ်ရှိသူ ဦးမြင့်စိုး ၁၄/အ
(နိုင်)ဝသဘွေ က (ကမ-
ပျောက်ဆုံး၍ မိတ္တူထုတ်ခ
ရန် လျှောက်ထားလာပါသည့်
ကန့်ကွက်လိုပါက နိုင်လုံဒေ
အထောက်အထားများဖြင့် ကြော်
သည့်ရက်မှ ရက် ၃၀ အတွင်း
အောက်ဖော်ပြပါနေ့သို့ လူကိုယ်
လာရောက်ကုန်ကုန်သိမ်းပါသည်။

❖ **နိုင်ငံစီးပွားဖွံ့ဖြိုးတိုးတက်ရေးအတွက် အဓိကအထောက်အကူ ပြုနိုင်သည့်အင်အားများမှာ စိုက်ပျိုးရေး၊ မွေးမြူရေးနှင့် အသေးစား၊ အငယ်စားနှင့် အလတ်စားစီးပွားရေး MSME လုပ်ငန်းများဖြစ်...**

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၅ခုနှစ်မေ ၂၀ ရက်နေ့တွင် ပြုလုပ်သော နိုင်ငံတော်စီမံအုပ်ချုပ်ရေး ကောင်စီ အစိုးရအဖွဲ့ လုပ်ငန်းညှိနှိုင်းအစည်းအဝေးဒုတိယနေ့ည တက်ရောက်အမှာစကား ပြောကြားမှုမှ ကောက်နုတ်ချက်)

❖ **နိုင်ငံတော်ရွှေသီးဖို့ ကုန်ထုတ်လုပ်မှု အားပေးစို့။**

❖ **နိုင်ငံတော်ဖွံ့ဖြိုးဖို့ ပညာရေးကို အားပေးစို့။**

❖ **နိုင်ငံတော်သာယာဖို့ သဘာဝပတ်ဝန်းကျင် ထိန်းကြစို့။**



PDF အမည်ခံ အကြမ်းဖက်သမားများနှင့် ပူးပေါင်းအဖွဲ့များ၏ မိုင်းထောင်ဖောက်ခွဲမှုကြောင့် ပျက်စီးခဲ့သည့် ရေဝတီတံတား(ရတနာသိမ်) ကို တွေ့ရစဉ်။

မန္တလေးတိုင်းဒေသကြီး စဉ့်ကူးမြို့နှင့် စစ်ကိုင်းတိုင်းဒေသကြီး ကျောက်မြောင်းမြို့သို့ ဆက်သွယ်ထားသည့် ရေဝတီတံတား(ရတနာသိမ်)အား PDF အမည်ခံ အကြမ်းဖက်သမားများနှင့် ပူးပေါင်းအဖွဲ့များက မိုင်းထောင်ဖောက်ခွဲပျက်ဆီး

နေပြည်တော် အောက်တိုဘာ ၂၉
PDF အမည်ခံ အကြမ်းဖက်သမားများနှင့် ပူးပေါင်းအဖွဲ့များသည် တိုင်းပြည်တည်ငြိမ် အေးချမ်းမှုပျက်ပြားစေရန်နှင့် ဒေသတွင်း ကုန်စည်စီးဆင်းမှုများ ပျက်ပြားစေရန်ရည်ရွယ်၍ အများပြည်သူ သွားလာအသုံးပြုလျက်ရှိသည့် လမ်း၊ တံတားများအား မိုင်းထောင်ဖောက်ခွဲဖျက်ဆီးခြင်းများကို ယုတ်မာရိုင်းရိုင်းစွာ ဥပဒေမကျူးလွန်လျက်ရှိကြရာ ယနေ့တွင် ရွှေဘို - ကျောက်မြောင်း - စဉ့်ကူး - မန္တလေး သွားကားလမ်းပေါ်ရှိ ရေဝတီမြစ်ကူးတံတား တစ်စင်းဖြစ်သည့် ရေဝတီတံတား (ရတနာသိမ်)အား အကြမ်းဖက်သမားများက ယုတ်မာရိုင်းရိုင်းစွာ မိုင်းထောင်ဖောက်ခွဲဖျက်ဆီးခဲ့ကြောင်း သိရသည်။

အဆိုပါ တံတားသည် မန္တလေးတိုင်းဒေသကြီး သပိတ်ကျင်းခရိုင် စဉ့်ကူးမြို့နှင့် စစ်ကိုင်းတိုင်းဒေသကြီး ရွှေဘိုခရိုင် ကျောက်မြောင်းမြို့ကို ဆက်သွယ်ထား၍ ပြည်သူလူထု၏ လမ်းပန်းဆက်သွယ်ရေးနှင့် ကုန်စည်စီးဆင်းမှုတို့အတွက် အဓိကအရေးပါသည့် တံတားတစ်စင်းဖြစ်ပြီး အဆိုပါ တံတားအား အောက်တိုဘာ ၂၉ ရက် နံနက် ၆ နာရီ ၁၀ မိနစ်ခန့်တွင် PDF အမည်ခံ အကြမ်းဖက်သမားများနှင့် ပူးပေါင်းအဖွဲ့များက မိုင်းထောင်ဖောက်ခွဲ ဖျက်ဆီးခဲ့ခြင်းဖြစ်သည်။ မိုင်းပေါက်ကွဲမှုကြောင့် တံတား၏ ရေလယ်တိုင်များဖြစ်သည့် တိုင်အမှတ် RP4 နှင့် RP5 တို့အကြားတွင် လည်းကောင်း၊ စာမျက်နှာ ၉ ကော်လံ ၁ ❖

ဒီမိုကရေစီပါတီသစ်(ကချင်)ပါတီနှင့် ဖလုံ-စဝေါ် ဒီမိုကရက်တစ်ပါတီတို့၏ ပြည်သူများသို့ စည်းရုံးဟောပြောချက်များ ဖော်ပြပါရှိ

နေပြည်တော် အောက်တိုဘာ ၂၉
ဒီမိုကရေစီပါတီသစ်(ကချင်)ပါတီနှင့် ဖလုံ-စဝေါ် ဒီမိုကရက်တစ်ပါတီတို့၏ ပြည်သူများသို့ စည်းရုံးဟောပြောချက်များကို ယနေ့ထုတ် မြန်မာ့အလင်းသတင်းစာ စာမျက်နှာ ၁၆ နှင့် ၁၇ တို့တွင် ဖော်ပြပါရှိပါသည်။ မြန်မာ့အလင်း

ယနေ့ သတင်းအညွှန်း

စက်သုံးဆီတင်သွင်းသိုလှောင် သယ်ယူဖြန့်ဖြူးရောင်းချ ခြင်းလုပ်ငန်းဆောင်ရွက်လျက်ရှိသည့် ပုဂ္ဂလိကလုပ်ငန်းရှင်နှင့် အဖွဲ့အစည်းများသို့ အသိပေးကြေညာချက် **ပြည်တွင်းသတင်း စာ ၁၃**

ဆိုက်ဘာရာဇဝတ်မှုတိုက်ဖျက်ရန် ဒေသတွင်း နိုင်ငံပေါင်းစုံအစည်းအဝေးတစ်ခု ကျင်းပသွားမည်ဟု ထိုင်းဝန်ကြီးချုပ်ပြော **နိုင်ငံတကာသတင်း စာ ၁၄**

ပါတီစုံဒီမိုကရေစီအထွေထွေရွေးကောက်ပွဲအား နှောင့်ယှက်ဟန့်တားဖျက်ဆီးလိုသည့် အနုပညာရှင် သုံးဦးကို ဥပဒေနှင့်အညီအရေးယူဆောင်ရွက် **ပြည်တွင်းသတင်း စာ ၁၈**

ပညာရေးဝန်ကြီးဌာန ဆရာအတတ်ပညာဦးစီးဌာန ၂၀၂၄-၂၀၂၅ ပညာသင်နှစ် ပညာရေးဒီဂရီ ကောလိပ်ပေါင်းစုံ အမျိုးသားဘောလုံးအားကစား ပြိုင်ပွဲ ပထမအကြိမ်လုပ်ပွဲစဉ် ကျင်းပ

နေပြည်တော် အောက်တိုဘာ ၂၉
၂၀၂၄-၂၀၂၅ ပညာသင်နှစ် ပညာရေးဒီဂရီကောလိပ်ပေါင်းစုံ အမျိုးသားဘောလုံးပြိုင်ပွဲ၏ အကြံပြုလုပ်ပွဲစဉ်များကို နေပြည်တော် ဝဏ္ဏသိဒ္ဓိဘောလုံးကွင်း၌ ဆက်လက်ကျင်းပလျက်ရှိရာ ယနေ့ ညနေပိုင်းတွင် အကြံပြုလုပ်ပွဲ ပထမပွဲစဉ်အဖြစ် အုပ်စု(က)မှ အုပ်စုပထမဖြစ်သည့် ရန်ကုန်စုနီ(က)အသင်းနှင့် အုပ်စု(ခ)မှ အုပ်စုဒုတိယဖြစ်သည့် ရန်ကုန်စုနီ(ခ)အသင်းတို့ ယှဉ်ပြိုင်ကစားကြသည်။ စာမျက်နှာ ၉ ကော်လံ ၁ ၀

ဘရန့်ဖိုဒ်က ဂရင်စဘီကို ဂိုးပြတ်အနိုင်ယူပြီး အီးအက်စ်အယ်ဖလား ကွာတားပိုင်နယ် တက်လှမ်း

အီးအက်စ်အယ် ဖလားပြိုင်ပွဲ စတုတ္ထအဆင့်မှ အောက်တိုဘာ ၂၉ ရက် နံနက် ၂ နာရီ ၁၅ မိနစ်က ယှဉ်ပြိုင်ကစားခဲ့သည့် လိဂ်တူးကလပ် ဂရင်စဘီနှင့် ဘရန့်ဖိုဒ် အသင်းပွဲစဉ်တွင် ဘရန့်ဖိုဒ် အသင်းက နယ်ဆင်၊ ကာဗဲလီတို့၊ ကောလင်းတို့၏ သွင်းဂိုးများနှင့် အတူ ငါးဂိုးပြတ် အနိုင်ရရှိကာ ခြောက်ရာသီအတွင်း လေးကြိမ်မြောက် ကွာတားပိုင်နယ်သို့ တက်လှမ်းနိုင်ခဲ့သည်။ ဂရင်စဘီ အသင်းသည် နာမည်ကြီး မန်ယူအသင်းကို ကျော်ဖြတ်ကာ ဘရန့်ဖိုဒ်တောင်ပံကစားသမား နယ်ဆင် အသင်းအတွက် တတိယဂိုး သွင်းယူစဉ်။ စာမျက်နှာ ၈ ကော်လံ ၁ ❖